

अपने अनुभव का साहित्य किसी दर्शन के साथ नहीं चलता, वह अपना दर्शन पैदा करता है।

जनता के साथ जनता की आवाज

चंद्रशेखर आजाद की जन्मस्थली पर पहुंचे सीएम मोहन यादव, बोले

भाभरा में बनेगा ‘आजाद पार्क’

171.19 करोड़ के विकास कार्यों की दी सौगात, सीएम ने किया 500 मीटर का रोड शो, आभूषण और मांडल की थाप में रचा-बसा भगोरिया उत्सव

- मंच से संबोधन और जनजातीय संस्कृति के संरक्षण का संकल्प
- उमंग और सामाजिक स्नेह का जीवंत महोत्सव है भगोरिया पर्व

सत्ता सुधार ■ भोपाल

शुक्रवार को आलीराजपुर में मुख्यमंत्री डॉ. मोहन यादव ने अमर शहीद चंद्रशेखर आजाद की 95वीं पुण्यतिथि पर चंद्रशेखर आजाद नगर पहुंचकर शहीद चंद्रशेखर आजाद की प्रतिमा पर पुष्पांजलि अर्पित कर उन्हें नमन किया। मुख्यमंत्री ने आजाद स्मृति मंदिर पहुंचकर अमर शहीद की प्रतिमा पर माल्यार्पण किया। इसके साथ ही वे जनजातीय अंचल के प्रमुख उत्सव ‘भगोरिया’ के रंग में भी रंगे नजर आए। मुख्यमंत्री ने चंद्रशेखर आजाद नगर के मंडी परिसर में कार्यक्रम के दौरान 171.19 करोड़ रुपए के विकास कार्यों का लोकार्पण और भूमिपूजन किया। इनमें 79.92 करोड़ रुपए की लागत के 14 कार्यों का लोकार्पण और 119.02 करोड़ रुपए के 35 नए कार्यों का शिलान्यास शामिल है। इन परियोजनाओं से जिले के बुनियादी ढांचे और विकास को नई गति मिलेगी। उन्होंने बताया कि

किसानों के लिए 1800 करोड़ रुपए की नर्मदा पाइपलाइन परियोजना पर भी तेजी से काम चल रहा है। इसके साथ ही खंडाला में सांदीपनि स्कूल और कई नए पुलों व उप-स्वास्थ्य केंद्रों की शुरुआत की गई। सीएम ने जनसभा को संबोधित करते हुए आजाद के बलिदान को याद किया। मध्यप्रदेश के जनजातीय गौरव और स्वाभिमान की धरती आलीराजपुर जिले के भाभरा में महान क्रांतिकारी राष्ट्रभक्त अमर शहीद चन्द्रशेखर आजाद जी के जन्मस्थान पर उनके पावन स्मरण में एक भव्य एवं प्रेरणादायी पार्क का निर्माण करने की घोषणा सीएम ने की।

मुख्यमंत्री ने घोषणा की कि जिस जमीन पर चंद्रशेखर आजाद का बचपन बीता, वहां ‘आजाद पार्क’ बनाया जाएगा। संस्कृति विभाग के जरिए इस जगह को इतना सुंदर और आकर्षक बनाया जाएगा कि देश-विदेश से आने वाले लोग यहां से प्रेरणा ले सकें। उन्होंने कहा कि आजाद की जन्मभूमि राष्ट्रभक्ति का प्रतीक है और इसे संवारना हम सबकी जिम्मेदारी है। उदयगढ़ में आयोजित भगोरिया कार्यक्रम में मुख्यमंत्री का एक अलग अंदाज देखने को मिला। वे यहां मात्र 10 मिनट रुके



सीएम डॉ. यादव को तीर कमान भेंट

फाल्गुन मास के रंगों, मांडल की थाप और जीवन-प्रेम की उमंग से सराबोर भगोरिया पर्व जनजातीय संस्कृति, सामाजिक स्नेह और परंपरागत जीवन मूल्यों का जीवंत उत्सव है। पर्व स्थल पर पारंपरिक लोकधुनों, नृत्य और उल्लासपूर्ण वातावरण ने सम्पूर्ण क्षेत्र को सांस्कृतिक रंगों से भर दिया। आलीराजपुर जिले के उदयगढ़ में आयोजित स्थानीय भगोरिया पर्व में डॉ. मोहन यादव की सहभागिता से उत्सव का उल्लास और अधिक बढ़ गया। मुख्यमंत्री यादव का मंत्री अनुसूचित जाति कल्याण मंत्री नागरसिंह ने जनजातीय संस्कृति के प्रतीक तीर कमान भेंट किया। प्रशासनिक अधिकारियों द्वारा पुष्पमुच्छ से स्वागत किया गया।

और करीब 500 मीटर का रोड शो किया। जब कैबिनेट मंत्री नागर सिंह चौहान भाषण दे रहे थे, तब

भाषणबाजी नहीं होगी। आपकी जो भी मांगें हैं, मैं उन सबको पूरा करता हूं।' इतना कहकर उन्होंने 'भगोरिया की जय' का नारा लगाया और वहां से विदा हुए।

मां नर्मदा का जल पहुंचने सर्वे की मांग

मंत्री नागर सिंह द्वारा मंच से सभी को राष्ट्रीय पर्व भगोरिया की शुभकामनाएं दी। उन्होंने कहा कि 28 गांवों के अंदर मां नर्मदा का जल पहुंचने के लिए सर्वे करने की जो मांग रखी थी वह मंजूर की गई। उन्होंने यह भी कहा कि आज जननायक चंद्रशेखर की पुण्यतिथि के अवसर पर उनके स्मृति स्थल भाबरा जाने का अवसर प्राप्त हुआ, जिससे हम गौरावित हुए। भगोरिया उत्सव में जनजातीय युवक-युवतियां रंग-बिरंगी पारंपरिक वेषभूषा में सजे-धजे दिखाई दिए। पुरुष वर्ग पारंपरिक धोती, अंगोछा एवं साफा धारण किए हुए थे, जबकि महिलाएं कांचली, घाघरा, ओढ़नी तथा पारंपरिक कढ़ाईयुक्त परिधानों में सुसज्जत रहीं। चांदी के हार, हांसली, कड़े, पायल, बिछिया एवं अन्य पारंपरिक आभूषणों की झंकार ने पर्व की शोभा और आकर्षण को और बढ़ाया।

शहीद आजाद के साहस को किया याद

मुख्यमंत्री ने लोगों को संबोधित करते हुए कहा कि मात्र 15 साल की उम्र में आजाद क्रांतिकारी बन गए थे। उन्होंने उस किस्से को भी याद किया जब कोर्ट में आजाद ने अपना नाम ‘आजाद’, पिता का नाम ‘स्वतंत्र’ और घर ‘जेल’ बताया था। इस दौरान मंत्री नागर सिंह चौहान, सांसद अनीता नागर सिंह चौहान और बड़ी संख्या में ग्रामीण मौजूद रहे।

यह आयोजन जनजातीय संस्कृति की सशक्त पहचान

मुख्यमंत्री डॉ. मोहन यादव ने कहा कि भगोरिया पर्व जनजातीय संस्कृति, प्रेम और सामाजिक समरसता का प्रतीक है। मध्यप्रदेश सरकार जनजातीय परंपराओं के संरक्षण एवं संवर्धन के लिए पूर्णतः प्रतिबद्ध है और ऐसे सांस्कृतिक आयोजनों को निरंतर प्रोत्साहित किया जा रहा है। विरासत को विकास की राह पर ले जाने के संकल्प के साथ इस उल्लासमय पर्व को गरिमा और भव्यता के साथ मनाया गया। यह आयोजन जनजातीय संस्कृति की सशक्त पहचान और राज्य सरकार की संवेदनशील सोच को प्रतिबिंबित करता है।

ब्रीफ न्यूज

‘द केरल स्टोरी 2’ फिल्म पर लगी रोक हटी

नईदिल्ली। शुक्रवार को केरल हाईकोर्ट ने फिल्म ‘द केरल स्टोरी 2’ के मेकर्स को राहत दी है। कुछ दिन पहले केरल हाईकोर्ट की सिंगल जज की बेंच ने फिल्म पर 15 दिन की रोक लगाई थी। यह आदेश केरल हाईकोर्ट के जस्टिस एसए धर्माधिकारी और पीबी बालकृष्णन की डिवीजन बेंच ने जारी किया है। अब ‘द केरल स्टोरी 2’ के मेकर्स अपनी फिल्म को सिनेमाघरों में रिलीज कर सकते हैं। विवादों में थिरी फिल्म ‘द केरल स्टोरी 2’ की रिलीज पर केरल हाईकोर्ट ने 15 दिन की रोक लगा दी थी, लेकिन बाद में केरल हाईकोर्ट की डिवीजन बेंच ने सिंगल जज का आदेश पलट दिया। सेंसर बोर्ड को दोबारा फिल्म देखने का निर्देश दिया।

बस और ट्रेलर की भीषण टक्कर, छह की मौत

बालोतरा। बालोतरा जिले के सरवड़ी गांव के पास नेशनल हाईवे-25 पर शनिवार को एक गंभीर सड़क हादसा हुआ। जानकारी के अनुसार, एक स्लीपर बस ओवरटेक करते समय सामने से आ रहे ट्रेलर से टकरा गई। इस दुर्घटना में 6 लोगों की मौके पर ही मौत हो गई, जबकि कई यात्री गंभीर रूप से घायल हो गए हैं। गंभीर रूप से घायल 9 लोगों में से 6 को जोधपुर रेफर किया गया।

आंकड़े

राष्ट्रपति मुर्मू ने स्वदेशी ‘प्रचंड’ हेलीकॉप्टर से भरी उड़ान, रचा कीर्तिमान



‘वायुशक्ति 2026’ अभ्यास में आत्मनिर्भर रक्षा क्षमता का दिया संदेश

एजेंसी ■ जैसलमेर

भारत की सशस्त्र सेनाओं की सर्वोच्च कमांडर राष्ट्रपति द्रौपदी मुर्मू ने शुक्रवार को राजस्थान के जैसलमेर में स्वदेश में निर्मित हल्के लड़ाकू हेलीकॉप्टर ‘प्रचंड’ में विशेष उड़ान भरकर एक नया कीर्तिमान स्थापित किया। यह उड़ान भारतीय वायुसेना के प्रमुख युद्धाभ्यास ‘वायुशक्ति 2026’ के दौरान आयोजित की गई, जहां राष्ट्रपति मुख्य अतिथि के रूप में मौजूद रहीं।

राष्ट्रपति मुर्मू फ्लाईंग हेलमेट और विशेष फ्लाइट ड्रेस में ‘प्रचंड’ हेलीकॉप्टर में सवार हुईं। उनकी यह सांटी दो ‘प्रचंड’ हेलीकॉप्टरों के फॉर्मेशन में संपन्न हुई। दूसरे

हेलीकॉप्टर में वायुसेना प्रमुख एपी सिंह सवार थे। ‘प्रचंड’ एक अत्याधुनिक स्वदेशी हल्का लड़ाकू हेलीकॉप्टर है, जिसे कठिन युद्ध परिस्थितियों और ऊंचाई वाले क्षेत्रों में संचालन के लिए विशेष रूप से डिजाइन किया गया है।

विशेषज्ञों के मुताबिक राष्ट्रपति की यह उड़ान देश की स्वदेशी रक्षा क्षमताओं और ‘आत्मनिर्भर भारत’ अभियान की दिशा में मजबूत कदम का प्रतीक है। भारतीय वायुसेना द्वारा आयोजित ‘वायुशक्ति 2026’ अभ्यास में विभिन्न लड़ाकू विमानों, हेलीकॉप्टरों और उन्नत हथियार प्रणालियों ने अपनी मारक क्षमता और सटीकता का प्रदर्शन किया। यह अभ्यास देश की वायु शक्ति, सामरिक तैयारी और पेशेवर दक्षता का प्रदर्शन करने का प्रमुख मंच माना जाता है।

शंकराचार्य को राहत, अगले आदेश तक गिरफ्तारी पर रोक

प्रयागराज। इससे पहले शंकराचार्य स्वामी अविमुक्तेश्वरानंद सरस्वती ने इलाहाबाद हाईकोर्ट में सुनवाई पर कहा कि झूठ की कलई कोर्ट में खुल जाएगी। कोर्ट पर भरोसा जताते हुए शंकराचार्य ने कहा कि कब तक झूठ की कहानी बनाकर बगलाएंगे। उत्तर प्रदेश की पुलिस भी उनको संरक्षण दे रही है। बच्चों के साथ कुकर्म की मेडिकल रिपोर्ट किसकी है, उन बच्चों के साथ कुकर्म किसने की है, यह साबित तो उनको करना होगा। पुलिस अपने मुताबिक जांच कर रिपोर्ट भी लगा रही है। बता दें नाबालिगों के साथ यौन शोषण करने के मामले में दर्ज एफआईआर के बाद गिरफ्तारी से बचने के लिए हाईकोर्ट पहुंचे शंकराचार्य स्वामी अविमुक्तेश्वरानंद सरस्वती और उनके शिष्य की अग्रिम जमानत अर्जी पर सुनवाई हुई।



कनाडाई पीएम मार्क कार्नी मुंबई पहुंचे, हुआ जोरदार स्वागत

2 मार्च को पीएम मोदी से क्षेत्रीय और वैश्विक विकास पर करेंगे चर्चा

एजेंसी ■ नई दिल्ली

कनाडा के प्रधानमंत्री मार्क कार्नी पत्नी डायना फॉक्स कार्नी के साथ चार दिवसीय दौरे पर भारत पहुंच चुके हैं। मार्क कार्नी का बतौर प्रधानमंत्री पहला भारत दौरा है। पीएम कार्नी भारत के प्रधानमंत्री नरेंद्र मोदी से 2 मार्च को देश की राष्ट्रीय राजधानी नई दिल्ली में मुलाकात करेंगे। विदेश मंत्रालय ने इसकी जानकारी देते हुए सोशल मीडिया प्लेटफॉर्म एक्स पर लिखा, ‘कनाडा के प्रधानमंत्री मार्क कार्नी का भारत के अपने पहले आधिकारिक दौरे पर मुंबई पहुंचने

पर गर्मजोशी से स्वागत है। यह दौरा भारत-कनाडा संबंधों को और मजबूत करने की दिशा में एक अहम कदम है। महाराष्ट्र सरकार के प्रोटोकॉल और मार्केटिंग मंत्री जय कुमार रावल ने एयरपोर्ट पर उनका स्वागत किया। भारत-कनाडा पार्टनरशिप साझा डेमोक्रेटिक मूल्यों, लोगों के बीच मजबूत संबंधों और अलग-अलग सेक्टर में बढ़ते सहयोग पर आधारित है।’

विदेश मंत्रालय की ओर से साझा जानकारी के अनुसार, 28 फरवरी को पीएम कार्नी मुंबई में आयोजित कार्यक्रम में शामिल होंगे। इसके बाद



वह 1 मार्च को नई दिल्ली पहुंचेंगे। नई दिल्ली में वह 2 मार्च को विदेश

एजेंसी ■ नई दिल्ली

सुप्रीम कोर्ट ने शुक्रवार को पश्चिम बंगाल में मतदाता सूची के विशेष गहन पुनरीक्षण

(एसआईआर) मामले की सुनवाई हुई।

इस दौरान सुप्रीम कोर्ट ने टिप्पणी करते हुए कहा कि न तो चुनाव

आयोग और न ही राज्य सरकार हमारे आदेशों का उल्लंघन करेगी। सुप्रीम कोर्ट ने ये भी कहा

कि हमने स्पष्ट कर दिया है कि किन दस्तावेजों की जांच की जानी है। हमारे आदेश बिल्कुल स्पष्ट हैं। सुप्रीम कोर्ट में पश्चिम बंगाल सरकार की ओर से बताया गया कि चुनाव आयोग ने राज्य में मतदाता

सूचियों के एसआईआर में तैनात न्यायिक अधिकारियों के लिए एक प्रशिक्षण मांड्यूल जारी किया था। सुप्रीम कोर्ट ने इस पर टिप्पणी की कि वह अपने न्यायिक अधिकारियों को जानता है

और वे किसी भी चीज से प्रभावित नहीं होंगे। पश्चिम बंगाल की ओर से पेश हुए वरिष्ठ अधिवक्ता कपिल

सिबल ने मुख्य न्यायाधीश (सौजेआई) सूर्यकांत और न्यायमूर्ति जॉयमाल्या बागची की पीठ के सामने इस मामले को उल्लेख किया। उन्होंने पीठ से कहा कि चुनाव आयोग ने पीठ पीछे न्यायिक

अधिकारियों को निर्देश जारी किए हैं। एक प्रशिक्षण मांड्यूल जारी किया है जिसमें कहा गया है कि उन्हें क्या स्वीकार करना चाहिए और क्या नहीं। इस पर मुख्य न्यायाधीश ने कहा कि राज्य में इस प्रक्रिया के लिए तैनात न्यायिक अधिकारी इस संबंध में फैसले लेंगे। सौजेआई ने कहा कि हम इस तरह की बातें बर्दाश्त नहीं कर सकते। इसका अंत होना चाहिए। हम अपने न्यायिक अधिकारियों को जानते हैं और वे किसी भी चीज से प्रभावित नहीं हो सकते।’ इसके साथ सुप्रीम कोर्ट ने कहा कि अदावतों ने यह स्पष्ट कर दिया है कि किन दस्तावेजों की जांच की जानी है।

न तो चुनाव आयोग न ही राज्य सरकार हमारे आदेशों का उल्लंघन करेगी

सूचियों के एसआईआर में तैनात न्यायिक अधिकारियों के लिए एक प्रशिक्षण मांड्यूल जारी किया था। सुप्रीम कोर्ट ने इस पर टिप्पणी की कि वह अपने न्यायिक अधिकारियों को जानता है और वे किसी भी चीज से प्रभावित नहीं होंगे। पश्चिम बंगाल की ओर से पेश हुए वरिष्ठ अधिवक्ता कपिल सिबल ने मुख्य न्यायाधीश (सौजेआई) सूर्यकांत और न्यायमूर्ति जॉयमाल्या बागची की पीठ के सामने इस मामले को उल्लेख किया। उन्होंने पीठ से कहा कि चुनाव आयोग ने पीठ पीछे न्यायिक

करेंगे। फिर सुबह 10 बजकर 30 मिनट पर वह हैदराबाद हाउस में पीएम मोदी से मुलाकात करेंगे। 11 बजकर 40 मिनट पर दोनों देशों के बीच एमओयू एक्सचेंज होगा और फिर प्रेस स्टेटमेंट जारी किए जाएंगे। एक बजकर 50 मिनट पर भारत मंडपम में भारत-कनाडा सीईओ फोरम की शुरुआत होगी, जिसमें दोनों देशों के प्रधानमंत्री शामिल होंगे। शाम छह बजे पीएम कार्नी अपने देश के लिए रवाना होंगे। वे व्यापार और निवेश, ऊर्जा, शोध और नवाचार और लोगों के बीच संबंधों जैसे खास स्तंभों में चल रहे सहयोग की भी समीक्षा करेंगे।

टैरिफ पर सुप्रीम कोर्ट के फैसले पर गोयल बोले

भारत रुको और इंतजार करो के मोड में, लगातार बदल रहे हालात

एजेंसी ■ नई दिल्ली उद्योग मंत्री पीयूष गोयल ने कहा कि अमेरिकी टैरिफ पर अमेरिकी सुप्रीम कोर्ट के फैसले के बाद भारत फिलहाल रुको और इंतजार करो की स्थिति में है और हालात लगातार बदल रहे हैं। उन्होंने कहा कि सरकार देश के हितों की रक्षा के लिए स्थिति पर करीबी नजर रखे हुए है। गोयल ने कहा कि भारत अमेरिकी प्रशासन के साथ लगातार संवाद में है और आंतरिक स्तर पर भी विचार-विमर्श जारी है। उन्होंने कहा कि यह एक विकसित होती स्थिति है। हम घटनाक्रम पर नजर रख रहे

हैं और यह सुनिश्चित करेंगे कि भारत के सर्वोत्तम हित सुरक्षित रहें। मंत्री ने आश्वस्त किया कि भारत बेहतर अवसरों के लिए संवाद की नीति पर कायम है और वैश्विक व्यापार में अपनी प्रतिस्पर्धी स्थिति मजबूत करने के लिए प्रयास जारी रखेगा। उन्होंने कहा कि अमेरिका के साथ हो रही बातचीत का उद्देश्य ऐसा समझौता सुनिश्चित करना है, जिससे भारत को अन्य उभरती और विकासशील अर्थव्यवस्थाओं की तुलना में प्रतिस्पर्धात्मक बढ़त मिल सके और राष्ट्रीय हित के क्षेत्रों में सहयोग के नए अवसर खुलें।

ब्रीफ न्यूज

आज 50 इलाकों में 2 से 7 घंटे तक गुल रहेगी बिजली

भोपाल। शहर के करीब 50 प्रमुख इलाकों में बिजली कंपनी द्वारा किए जा रहे मेटेमेंस कार्य के चलते शनिवार को बिजली आपूर्ति प्रभावित रहेगी, जिससे स्थानीय निवासियों को 2 से 7 घंटे तक कटौती का सामना करना पड़ेगा। प्रभावित क्षेत्रों में सुबह 9 बजे से अलग-अलग समय पर बिजली बंद की जाएगी, जिसमें सुबह 9-11 बजे तक विनीत कुंज व पार्क सेरेना, सुबह 10-1 बजे तक पुतलीचर व इंद्रानगर, सुबह 10-4 बजे तक रिवेरा टाउन व सुरुक्ष नगर, सुबह 10-5 बजे तक गोविंदपुरा इंडस्ट्रियल एरिया, सुबह 10:30-3:30 बजे तक गौतम नगर व आकृति गार्डन, सुबह 11-5 बजे तक मालवीय नगर व न्यू मार्केट, तथा दोपहर 12-4 बजे तक दीपक सोसायटी व कोरलवुड जैसे क्षेत्र शामिल हैं, इसलिए नागरिक अपने आवश्यक कार्य पहले से निपटा लें।

गौकाष्ठ-उपलों से होलिका दहन के लिए सरकार सख्त

भोपाल। प्रदेश में पर्यावरण संरक्षण को बढ़ावा देने के उद्देश्य से सरकार ने इस वर्ष होलिका दहन में लकड़ी के स्थान पर गौकाष्ठ और गोबर के उपलों का उपयोग करने के निर्देश जारी किए हैं, जिसके क्रियान्वयन की रिपोर्ट कलेक्टरों को होली के तीन दिनों के भीतर राज्य शासन को सौंपनी होगी। सामान्य प्रशासन विभाग ने सभी संभाग आयुक्तों और कलेक्टरों को गोबर आधारित होलिका दहन को प्रोत्साहित करने के साथ ही इसका सत्यापन करने को कहा है, ताकि प्राकृतिक संसाधनों की रक्षा सुनिश्चित हो सके। नागरिकों से प्राकृतिक रंगों और जल संरक्षण के साथ होली मनाने की अपील करते हुए सरकार ने उन संस्थाओं व व्यक्तियों को सम्मानित करने की घोषणा की है जो इस पहल में उत्कलेखनीय कार्य करेंगे, साथ ही सार्वजनिक होलिका दहन कार्यक्रमों के नि-शुल्क पंजीयन व व्यापक प्रचार-प्रसार हेतु नगरीय निकायों व पंचायतों को सक्रिय रूप से शामिल करने के निर्देश दिए गए हैं।

बदमाशों ने कर्मचारी का एक लाख का मोबाइल झपटा

भोपाल। शहर के छेला मंदिर थाना क्षेत्र में स्वास्थ्य विभाग के कर्मचारी को अपना निशाना बनाकर अज्ञात बदमाश उनका एक लाख कीमत का एप्पल कंपनी का मोबाइल छीनकर भाग गए। जांच के बाद पुलिस ने प्रकरण दर्ज कर लिया है। थाना पुलिस के अनुसार दीपक शर्मा पिता विनोद शर्मा (36) ने अपनी शिकायत में बताया की वह भोपाल मेमोरियल अस्पताल के पास स्थित एक कॉलोनी में रहते हैं, और स्वास्थ्य विभाग में नौकरी करते है। 26 फरवरी शाम लगभग करीब साढ़े सात बजे दीपक शर्मा पैदल टहलते हुए मोबाइल पर बातचीत कर रहे थे। जब वह भानपुर के पास पहुंचे तभी बाइक सवार दो युवक उनके नजदीक आए और इससे पहले वह कुछ समझ पाता बर्माश उनका मोबाइल झपटकर तेज रफ्तार से चंपत हो गए। थाना पुलिस ने अज्ञात आरोपियों के खिलाफ प्रकरण दर्ज कर लिया है, साथ ही उनकी पहचान जुटाने के लिये आसपास लगे सीसीटीवी फुटेज खंगाले जा रहे है।

उपलब्धि

नाक और गले के ऊपरी हिस्से में मिली विशेष ग्रंथि

एम्स भोपाल के वैज्ञानिकों ने की शरीर में नई ग्रंथि की खोज

- सिर-गर्दन की सर्जरी और कैंसर उपचार में मिलेगी मदद
- विश्व प्रतिष्ठित जर्नल ऑफ एनाटॉमी में शोध प्रकाशित

सत्ता सुधार ■ भोपाल चिकित्सा अनुसंधान के क्षेत्र में एम्स भोपाल ने एक ऐतिहासिक उपलब्धि हासिल करते हुए मानव शरीर रचना विज्ञान में एक क्रांतिकारी खोज की है। एम्स के शोधकर्ताओं ने नाक के पीछे और गले के ऊपरी हिस्से, जिसे नासाग्रसर्ग क्षेत्र कहा जाता है, में एक विशेष ग्रंथि की पहचान की है। इतना ही नहीं, वैज्ञानिकों ने इस ग्रंथि से जुड़ी उस अज्ञात निकासी नलिका को भी पहली बार वैज्ञानिक रूप से प्रमाणित कर दिया है, जो अब तक



चिकित्सा जगत के लिए अनजानी थी। यह शोध विश्व की प्रतिष्ठित अंतरराष्ट्रीय पत्रिका जर्नल ऑफ एनाटॉमी में विशेषज्ञों की गहन समीक्षा और मान्यता के बाद प्रकाशित हुआ है, जो इस खोज की वैज्ञानिक विश्वसनीयता और वैश्विक महत्व को सिद्ध करता है। इस

शामिल थे। दल में प्रो. सुनीता अरविंद अठवलवे, प्रो. शीतल कोटगिरवार, प्रो. मनाल एम. खान, प्रो. अंशुल राय, प्रो. दीप्ति जोशी और प्रो. डॉ. रेखा लालवानी ने मिलकर काम किया। दल ने विस्तृत अध्ययन और सूक्ष्म जांच के माध्यम से ग्रंथि की स्थिति, आकार, आसपास के अंगों से संबंध और उसकी स्वतंत्र ग्रंथि के रूप में वैज्ञानिक पुष्टि की।

कैंसर उपचार और सर्जरी में मिलेगी मदद

इस खोज के दूरगामी परिणाम चिकित्सा जगत में देखने को मिलेंगे। ग्रंथि और उसकी नलिका के पता चलने से सिर और गर्दन की सर्जरी, कैंसर उपचार, और रेडियोथेरेपी की योजना बनाने में सटीकता आएगी।

सत्ता सुधार ■ भोपाल राजधानी में अब बिना पंजीयन के फिजियोथेरेपी सेंटर नहीं चल सकेंगे। सीएमएचओ कार्यालय ने स्पष्ट कर दिया है कि निजी क्षेत्र में स्वास्थ्य सेवाएं देने वाले सभी मेडिकल प्रैक्टिशनर्स को नर्सिंग होम एवं क्लिनिक एस्टेब्लिशमेंट एक्ट के तहत रजिस्ट्रेशन कराना अनिवार्य है। हाल ही में की गई समीक्षा में सामने आया कि शहर के अधिकांश फिजियोथेरेपी क्लिनिक बिना पंजीयन के संचालित हो रहे हैं। इसे गंभीरता से लेते हुए सीएमएचओ ने निरीक्षण दल को सक्रिय

कर दिया है। आने वाले दिनों में ऐसे केंद्रों की जांच होगी और नियमों का उल्लंघन मिलने पर कार्रवाई की जाएगी।

डेढ़ दर्जन ही पंजीकृत, बाकी की होगी जांच

सीएमएचओ कार्यालय की समीक्षा में पाया गया कि भोपाल में केवल करीब डेढ़ दर्जन फिजियोथेरेपी केंद्रों ने ही विधिवत पंजीयन कराया है, जबकि जिले में 150 से अधिक



संख्या में ऐसे सेंटर संचालित होने की संभावना है। इस स्थिति को देखते हुए मुख्य चिकित्सा एवं स्वास्थ्य अधिकारी डॉ. मनीष शर्मा ने निरीक्षण टीम को निर्देश दिए हैं कि वे शहरभर में संचालित फिजियोथेरेपी केंद्रों की स्थिति का आकलन करें। जहां भी पंजीयन नहीं पाया जाएगा, वहां नियमानुसार कार्रवाई की जाएगी।

कानून के तहत पंजीयन अनिवार्य

मध्यप्रदेश उपचर्यागृह तथा रूजोपचार संबंधी स्थापनाएं (रजिस्ट्रीकरण एवं अनुज्ञापन) अधिनियम 1973 तथा नियम 1997 (संशोधित 2021) के अनुसार फिजियोथेरेपी क्लिनिक का पंजीयन अनिवार्य है। सीएमएचओ डॉ. मनीष शर्मा ने बताया कि नर्सिंग होम एवं क्लिनिक एस्टेब्लिशमेंट एक्ट की धारा 3 के तहत कोई भी व्यक्ति बिना पंजीयन के मेडिकल सेवाएं संचालित नहीं कर

सकता। इसमें मेडिकल लेबोरेटरी, फिजियोथेरेपी केंद्र, क्लिनिक या अन्य सामान नाम से चलने वाली सभी स्वास्थ्य संस्थाएं शामिल हैं।

मरीजों की सुरक्षा से जुड़ा मुद्दा

स्वास्थ्य विभाग का कहना है कि पंजीयन प्रक्रिया का उद्देश्य केवल औपचारिकता नहीं, बल्कि मरीजों की सुरक्षा और गुणवत्ता सुनिश्चित करना है। पंजीकृत संस्थानों को निर्धारित मानकों का पालन करना होता है, जिससे इलाज की पारदर्शिता और जवाबदेही बनी रहती है।

भौरी में उप पुलिस अधीक्षकों का दीक्षांत समारोह

बदलते पुलिसिंग परिदृश्य में तकनीक और साइबर दक्षता की आवश्यकता : डीजीपी

- ‘सिंहस्थ 2028’ एवं उभरती सुरक्षा चुनौतियों के लिए तैयार रहें युवा अधिकारी
- पुलिस सेवा केवल नौकरी नहीं, बल्कि उत्तरदायित्वपूर्ण सेवा

सत्ता सुधार ■ भोपाल

भौरी स्थित मध्यप्रदेश पुलिस अकादमी के परेड ग्राउंड में शुक्रवार को मध्यप्रदेश पुलिस के 43 वे बैच के 17परिवीक्षाधीन उप पुलिस अधीक्षकों के दीक्षांत समारोह का आयोजन हुआ। राष्ट्रगीत एवं राष्ट्रगान के साथ कार्यक्रम का शुभारंभ किया। मध्यप्रदेश पुलिस के महानिदेशक कैलाश मकवाणा ने बतौर मुख्य अतिथि सलामी ली। पुलिस महानिदेशक कैलाशमकवाणा ने सभी प्रशिक्षु पुलिस अधिकारियों को बधाई एवं शुभकामनाएं दीं। उन्होंने प्रशिक्षु अधिकारियों को संबोधित करते हुए कहा कि वर्तमान समय में पुलिसिंग का स्वरूप तेजी से बदल रहा है। साइबर अपराधों की बढ़ती चुनौतियों को देखते हुए अधिकारियों को निरंतर साइबर



अपने चरित्र, अनुशासन और निर्णय क्षमता को सर्वोच्च प्राथमिकता दें

उन्होंने कहा कि आज धार्मिक आयोजन से संबंधित या सामुदायिक मुद्दे तथा कानून-व्यवस्था से जुड़ा कोई भी विषय हो, सोशल मीडिया के माध्यम से तुरंत व्यापक रूप ले लेता है। जनता की अपेक्षा रहती है कि पुलिस द्वारा तत्काल और निष्पक्ष कार्रवाई की जाए। अतः प्रत्येक अधिकारी को अपने चरित्र, अनुशासन और निर्णय क्षमता को सर्वोच्च प्राथमिकता देनी चाहिए। उन्होंने स्पष्ट कहा कि ‘सेवा काल में की गई एक छोटी सी लापरवाही भी पूरे जीवन पर दाग बन सकती है, इसलिए नियमों के अनुरूप ही कार्य करें।’ सोशल मीडिया की सक्रियता के इस दौर में छोटी सी घटना भी वायरल हो सकती है, इसलिए सजगता, संवेदनशीलता और त्वरित प्रतिक्रिया अत्यंत आवश्यक है। डीजीपी ने कहा कि एक अधिकारी में संवेदनशीलता, सुनने की क्षमता तथा तकनीक के प्रभावी उपयोग की योग्यता होनी चाहिए। प्रत्येक अधिकारी को सीखने की प्रवृति बनाए रखते हुए स्वयं को समयानुकूल निरंतर विकसित करते रहना चाहिए।

फील्ड में अपनी स्किल डेवलपमेंट पर ध्यान देना होगा तथा तकनीक और कुत्रिम बुद्धिमत्ता के उपयोग में दक्ष बनना होगा। मकवाणा ने ‘सिंहस्थ 2028’ के परिप्रेक्ष्य में आने वाली संभावित सुरक्षा, साइबर एवं संगठित अपराध संबंधी चुनौतियों का उल्लेख करते हुए

अधिकारियों से आह्वान किया कि वे भविष्य की परिस्थितियों के अनुरूप स्वयं को तैयार रखें तथा बदलते अपराध परिदृश्य के प्रति सजग एवं सक्षम बनें।

इन श्रेष्ठ प्रशिक्षु उप पुलिस अधीक्षकों को मिले पुरस्कार

पुलिस महानिदेशक कैलाश

मकवाणा ने संपूर्ण परीक्षा के लिए आनंद कुमार राय को प्रथम व रोशनी कुर्मी को द्वितीय स्थान की शील्ड व प्रशस्ति पत्र प्रदान किए। आंतरिक परीक्षा में संपूर्ण विषयों मेंसर्वोच्च अंक प्राप्त करने पर आनंद कुमार राय को प्रथम तथा श्री ऋषभ छारी को द्वितीय स्थानप्राप्त करने परशील्ड प्रदान की गई।

अच्छे कर्म आपकी सहायता करते ही हैं

उन्होंने अपने 37 साल की पुलिस सेवा के अनुभव से सभी को अवगत कराते हुए बताया कि यदि आप अच्छा कार्य करेंगे वो कहीं न कहीं अच्छे कर्म आपकी सहायता करते ही हैं, अतः आप ईमानदारी एवं पूर्ण कर्तव्यनिष्ठा से अपने कार्य को करते हुए एक कुशल पुलिस अधिकारी एवं एक अच्छे नागरिक बनें जिससे कि पुलिस विभाग एवं आपके परिजनों को गर्व की अनुभूति हो। डीजीपी मकवाणा ने अधिकारियों से कहा कि वे अपनी वर्दी पर गर्व करें तथा गरीब, पीड़ित, भयभीत और असहाय लोगों की सहायता को सर्वोच्च प्राथमिकता दें। दूसरों की सहायता करने में ही वास्तविक आनंद है। उन्होंने कहा कि पुलिस सेवा केवल नौकरी नहीं, बल्कि उत्तरदायित्वपूर्ण सेवा है। इस मार्ग में चुनौतियां आएंगी, किन्तु निराश हुए बिना दृढ़ निश्चय, अनुशासन एवं सकारात्मक सोच के साथ आगे बढ़ना ही सफलता का मूल मंत्र है। अधिकारियों को संदेव एक अच्छा एवं संवेदनशील ईंसान बने रहने का प्रयास करना चाहिए। कार्यक्रम के दौरान 43वें उप पुलिस अधीक्षक बैच के प्रशिक्षु अधिकारियों ने प्रशिक्षण काल के अपने अनुभव साझा किए। उन्होंने बताया कि मध्यप्रदेश पुलिस अकादमी, भोपाल में प्राप्त कठोर शारीरिक प्रशिक्षण, विधिक ज्ञान, तकनीकी दक्षता एवं नेतृत्व विकास से उन्हें भविष्य की चुनौतियों का सामना करने हेतु आत्मविश्वास एवं संकल्प शक्ति प्राप्त हुई है।

फसल ऋण के लिए केसीसी स्वीकृति व नवीनीकरण प्रक्रिया ऑनलाइन शुरू कम समय में शून्य प्रतिशत योजना का मिलेगा लाभ



सत्ता सुधार ■ भोपाल

अपेक्स बैंक के प्रबंध संचालक मनोज गुप्ता ने शुक्रवार को बैंक मुख्यालय में आयोजित बैठक में इस कार्य हेतु गठित कमेटी की अध्यक्षता करते हुए निर्देशित किया कि सभी पैक्स सदस्यों के लिए किसान क्रेडिट कार्ड (केसीसी) स्वीकृति एवं नवीनीकरण प्रक्रिया का कार्य

आनलाईन करने की कार्यवाही प्रारंभ की गई है। इससे किसानों को फसल ऋण लेने की प्रक्रिया सरलीकृत होगी एवं कम समय में शून्य प्रतिशत योजना का लाभ मिल सकेगा।

बैठक में कमेटी के सदस्य के रूप में संयुक्त आयुक्त सहकारिता अम्बरीष वैद्य, नाबाई, मप्र के उप महाप्रबंधक नन्दू जे.नायक,

अपेक्स बैंक के उप महाप्रबंधक केटी सज्जन, विशेष कर्तव्यस्थ अधिकारी अरविंद बौद्ध, कमेटी के सदस्य संयोजक व प्रबंधक आईटी आशीष राजौरिया, मुख्य कार्यपालन अधिकारीद्वय विनय कुमार सिंह व सौरभ जुनवल, मप्र राज्य लोक सेवा अधिकरण के कंसलटेंट भी उपस्थित हुए।

कार्यालय नगर पालिक निगम सागर

का. लेखाकर्म/व.नि./2026/52

अंशतः दिनांक 27/2/26

आॅनलाईन निविदा सूचना ::

निम्नलिखित कार्य हेतु केन्द्रीय प्रभारों से पंजीकृत केन्द्रों से और तत्पश्चात् निविदाएं आमंत्रित की जावें हैं। निविदा का विस्तृत विवरण वेबसाइट <https://mptenders.gov.in> पर देखा जा सकता है।

क्र.	देयकर क्रमांक जारी दिनांक	कार्य का नाम	कार्य की लागत राशि रु. एवं सम्प्रयापित	निविदा प्रपत्र का मूल्य एवं ई.एच.ए.	निविदा की अंतिम तिथि
1	2026_UAD_485989_1 27.02.2026	मुल्तसेनगर वार्ड में एच पीएच से जल टांक तथा सी.सी. सेड निर्माण कार्य	4,93,026 02 यह	2,000-00 4,931-00	13.03.2026 समय 05:30 बजे
2	2026_UAD_485992_1 27.02.2026	किल्लेनन्द वार्ड में कांस्टी मोहल्लय सामुदायिक क्लब निर्माण कार्य (पारदर्शिता)	7,83,268 02 यह	2,000-00 7,833-00	13.03.2026 समय 05:30 बजे
3	2026_UAD_485994_1 27.02.2026	वरखल्ली गाविस वार्ड स्थित अग्निद्व नरेश्वर पीछर के ठेक पीछे सामुदायिक पानन निर्माण कार्य (पारदर्शिता)	16,94,473 03 यह	2,000-00 12,709-00	30.03.2026 समय 05:30 बजे
4	2026_UAD_485996_1 27.02.2026	बिड़ल नगर वार्ड में बंताविचर पीछर के पास आर.एच.एच.कार्लोनी होखे हुए सी.सी. सड़क निर्माण कार्य	12,35,300 02 यह	2,000-00 9,265-00	30.03.2026 समय 05:30 बजे
5	2026_UAD_486001_1 27.02.2026	सुकेयड वार्ड में आर.सी.सी. जर्बे निर्माण कार्य	17,88,949 02 यह	2,000-00 13,418-00	30.03.2026 समय 05:30 बजे

नोट:- निविदा से संबंधित किसी भी प्रकार के संशोधन का प्रकाशन और तत्पश्चात् <https://mptenders.gov.in> की वेबसाइट पर ही किया जावेगा, पुष्क से सम्बन्धित पत्र में प्रकाशन नहीं किया जावेगा।

आयुक्त
नगर पालिक निगम सागर



भारत के साथ आई2यू2 समूह के तहत सहयोग को और मजबूत करना चाहते हैं इजराइल

यह समूह आर्थिक सहयोग, निवेश, खाद्य सुरक्षा, ऊर्जा और तकनीक पर है केन्द्रित

एजेंसी ■ इजराइल

पीएम नरेंद्र मोदी के इजराइल दौर के दौरान इजराइली पीएम नेतन्याहू ने साफ संकेत दिया कि वे भारत के साथ मिलकर आई2यू2 समूह के तहत सहयोग को और मजबूत करना चाहते हैं। बता दें आई2यू2 समूह में भारत, इजराइल, संयुक्त अरब अमीरात और अमेरिका शामिल हैं। आधिकारिक तौर पर यह समूह आर्थिक सहयोग, निवेश, खाद्य सुरक्षा, ऊर्जा और तकनीक पर केन्द्रित है, लेकिन बदलते हुए परिदृश्य में इसका रणनीतिक महत्व भी बढ़ता दिख रहा है। अगर यह गठबंधन पूरी क्षमता से सक्रिय होता है, तो इसका असर सिर्फ आर्थिक नहीं बल्कि राजनीतिक और सामरिक संतुलन पर भी पड़ सकता है। मीडिया रिपोर्ट के मुताबिक पश्चिम एशिया में पहले से ही अलग-अलग ध्रुव उभर रहे हैं। एक ओर



पाकिस्तान, तुर्की और कुछ हद तक सऊदी अरब जैसे देशों का पारंपरिक प्रभाव है, तो दूसरी ओर यूएई और कुछ अन्य अरब देश इजराइल के साथ सहयोग की राह पर बढ़ चुके हैं। ऐसे में अगर आई2यू2 मजबूत होता है और भारत-इजराइल-यूएई-अमेरिका का तालमेल गहरा होता है, तो मुस्लिम वर्ल्ड साफ तौर पर बंट जाएगा। यह विभाजन विचारधारा

से ज्यादा रणनीतिक हितों पर आधारित होगा। यूएई और कुछ अन्य खाड़ी देश पहले ही इजराइल के साथ संबंध सामान्य कर चुके हैं। यदि वे आर्थिक और सुरक्षा सहयोग के नए ढांचे में सक्रिय भूमिका निभाते हैं, तो पाकिस्तान की पारंपरिक इस्लामी एकजुटता की राजनीति को चुनौती मिल सकती है। पाकिस्तान ने सऊदी अरब से भी इसी इस्लामिक कार्ड

के बल पर सुरक्षा समझौता कर लिया। ऐसे में अगर लिबरल खाड़ी देश भारत और इजराइल के साथ खड़े होते हैं, तो पाकिस्तान की कूटनीतिक स्थिति कमजोर हो सकती है। पाकिस्तान की अर्थव्यवस्था भी काफी हद तक खाड़ी देशों की सहायता और निवेश पर निर्भर रही है। वही देश भारत के साथ बड़े निवेश और टेक्नोलॉजी साझेदारी में अधिक रुचि दिखाते हैं, तो क्षेत्रीय प्रार्थमिकताएं बदल सकती हैं, जैसा यूएई के मामले में हुआ। इससे पाकिस्तान को रणनीतिक और आर्थिक दोनों मोर्चों पर नुकसान उठाना पड़ सकता है। हालांकि यह भी ध्यान रखना होगा कि सऊदी अरब की स्थिति जटिल है। वह एक तरफ अमेरिका और खाड़ी सहयोग परिषद का प्रमुख देश है, तो दूसरी तरफ वह अपने क्षेत्रीय संतुलन को साधकर चलता है।



नरेन्द्र मोदी, प्रधानमंत्री

इस बार होली गौकाष्ठ वाली

“मेरे प्रिय प्रदेशवासियों, इस होली पर आइए, एक पर्यावरण-अनुकूल कदम उठाएं, लकड़ी की जगह ‘गौकाष्ठ’ को उपयोग करें। लकड़ी जलाने से पेड़ों की कटाई बढ़ती है, जबकि गौमाता के गोबर से बनी गौकाष्ठ प्राकृतिक, शुद्ध, सुरक्षित और पर्यावरण के लिए बेहतर विकल्प है।

आइए, मिलकर हरियाली बचाएं और स्वच्छ, जिम्मेदार होली मनाएं।”

डॉ. मोहन यादव, मुख्यमंत्री



ईरान से जंग को लेकर अमेरिका में उभरे मतभेद

एजेंसी ■ वॉशिंगटन

ईरान के मुद्दे पर रिपब्लिकन और डेमोक्रेट नेताओं के बीच मतभेद बढ़ते जा रहे हैं। सीनेट मेजोरीटी लीडर जॉन थ्यून राष्ट्रपति डोनाल्ड ट्रंप की नीति का समर्थन कर रहे हैं, तो वहीं हाउस डेमोक्रेट्स ने किसी भी मिलिट्री एक्शन को सीमित करने वाले प्रस्ताव पर मतदान कराने की पहल की।

मीडिया रिपोर्ट के मुताबिक थ्यून ने कहा है कि राष्ट्रपति ट्रंप सुरक्षित सड़कों, अमेरिकी लोगों की जेब में ज्यादा पैसे और अमेरिकियों के आगे बढ़ने के नए अवसरों के लिए प्रतिबद्ध हैं। उन्होंने कहा कि मेरा मानना है कि राष्ट्रपति ट्रंप हमें उस क्षेत्र

और देश के भीतर अमेरिका के अहम राष्ट्रीय सुरक्षा हितों की रक्षा के लिए तैयार कर रहे हैं। हम परमाणु हथियारों से लैस ईरान को बदोशत नहीं कर सकते। ट्रंप ने यह बात अपने भाषण में स्पष्ट की थी। मुझे लगता है कि इस पर अमेरिकी जनता का बड़ा बहुमत सहमत है। थ्यून ने कहा कि अमेरिका के उस इलाके में जरूरी हित हैं और राष्ट्रपति शक्ति के जरिए शांति की नीति अपना रहे हैं, यह सुनिश्चित करते हुए कि जरूरत पड़ने पर अमेरिका के पास सही समय और सही स्थान पर उचित संसाधन उपलब्ध हों। उन्होंने कहा कि उम्मीद है कि इसकी जरूरत नहीं पड़ेगी।

एल मेनचो की गर्लफ्रेंड मारिया जुलिसा ने सामने आकर बताई सच्चाई

मेक्सिको सिटी। मेक्सिको का सबसे वांटेड अपराधी और ‘जलिस्को कार्टेल’ का सरगना नेमेसियो ओसेगुएरा सर्वेंट्स उर्फ ‘एल मेनचो’ इस हफ्ते एक मिलिट्री ऑपरेशन में ढेर कर दिया गया। इस मौत के बाद एल मेनचो की लाइफ से जुड़े कई रहस्य खुल रहे हैं, लेकिन ज्यादा चर्चा उस ‘मिस्ट्री वुमन’ की हो रही है जिसकी वजह से फौज एल मेनचो के ठिकाने तक पहुंची थी। सोशल मीडिया पर मशहूर ओनलीफैंस मॉडल मारिया जुलिसा का नाम खूब वायरल हो रहा है। मेक्सिको से ड्रग माफिया से अपना नाम जुड़ता देख मारिया ने सामने आकर सच्चाई बताई।

अवैध प्रवासियों को कर्मशियल ड्राइविंग लाइसेंस जारी नहीं किया जाएगा



एजेंसी ■ वॉशिंगटन

अमेरिका में फिर अवैध प्रवासन और सड़क सुरक्षा का मुद्दा गर्मा गया है। अमेरिकी डोनाल्ड ट्रंप ने हाल ही में डेलिला लॉ पारित करने की अपील की है। प्रस्तावित कानून का उद्देश्य राज्यों द्वारा अवैध प्रवासियों को कर्मशियल ड्राइविंग लाइसेंस जारी करने पर रोक लगाना है। राष्ट्रपति ट्रंप के अनुसार, इस विधेयक का नाम डेलिला कोलमैन के सम्मान में रखा गया है, जो पहली कक्षा की छात्रा है और एक भीषण सड़क हादसे में गंभीर रूप से घायल हुई थी। यह दुर्घटना एक सेमी-ट्रक से हुई, जिसे कथित रूप से एक अवैध प्रवासी चला रहा था और उसके पास वैध कर्मशियल ड्राइविंग लाइसेंस मौजूद था।

ट्रंप ने कहा कि कई अवैध प्रवासी इंग्लिश नहीं जानते और सड़क संकेतों को पढ़ने में सक्षम

नहीं होते। उनके अनुसार, यह स्थिति सड़क सुरक्षा के लिए गंभीर खतरा है। उन्होंने अपील करते हुए कहा कि डेलिला लॉ पारित कर यह सुनिश्चित किया जाए कि कोई भी राज्य अवैध प्रवासियों को कर्मशियल ड्राइविंग लाइसेंस जारी न कर सके।

व्हाइट हाउस की ओर से बताया गया कि इस दुर्घटना में डेलिला को गंभीर सर पर चोट (ट्रॉमेटिक ब्रेन इंजरी) और सेरेब्रल पाल्सी हो गई है। डॉक्टरों के मुताबिक, उन्हें जीवनभर विशेष देखभाल और चिकित्सा सहायता की आवश्यकता रहेगी। इस हादसे के लिए जिम्मेदार चालक प्रताप सिंह बताया जा रहा है, जो भारत से आया एक अवैध प्रवासी है। वह वर्ष 2022 में अमेरिका की सीमा पार कर देश में दाखिल हुआ था।

किम जोंग उन ने की ट्रंप की मुराद पूरी, दोस्ती करने के लिए रखी कड़ी शर्त

एजेंसी ■ प्योंग यांग

उत्तर कोरियाई तानाशाह किम जोंग उन ने अमेरिकी राष्ट्रपति ट्रंप की मुराद सुन ली है। उन्होंने पहली बार संकेत दिए हैं कि वे ट्रंप के साथ दोस्ती करने को तैयार हैं लेकिन इसके लिए उन्होंने कड़ी शर्तें रखी हैं। किम ने साफ कहा है कि अगर अमेरिका को उत्तर कोरिया का दोस्त बनना है तो ये सब उनकी शर्तों पर होगा, यहां पर ट्रंप की दादागीरी नहीं चलेगी। किम ने शर्तें दोस्ती का हाथ ऐसे समय में बढ़ाया है, जब ट्रंप कुछ महीनों में चीन दौरे पर जाने वाले हैं। नॉर्थ कोरिया के तानाशाह ने अपनी शर्तें गिनाते हुए ट्रंप को ऑफर दिया। मीडिया रिपोर्ट के मुताबिक खूंखार तानाशाह किम जोंग उन से दोस्ती के लिए ट्रंप बेचैन हैं और कई बार उनसे मिलने की इच्छा जता चुके हैं। वहीं, हाल ही में प्योंगयांग में एक समारोह में ट्रंप को गुड न्यूज मिली है। किम जोंग उन ने उनसे दोस्ती का हाथ बढ़ाया है लेकिन उनकी एक शर्त भी है। किम का कहना है कि अमेरिका, उत्तर कोरिया को एक ‘परमाणु शक्ति’ के रूप में स्वीकार करता है और अपनी ‘दुश्मनी वाली नीति’ छोड़ता है,



तो उन्हें ट्रंप के साथ हाथ मिलाने में कोई ऐतराज नहीं। किम का ये बयान ठीक उस समय आया है जब ट्रंप मार्च के आखिर या अप्रैल की शुरुआत में चीन जाने वाले हैं। कयास लगाए जा रहे हैं कि इस यात्रा में ट्रंप और किम के बीच एक और ‘सुपर समिट’ हो सकती है लेकिन इसमें एक बड़ा ट्विस्ट है, किम ने अपने पड़ोसी दक्षिण कोरिया को ‘धोखेबाज’ करार देते हुए बातचीत के सारे दरवाजे बंद कर दिए हैं, जिससे एशिया में तनाव का एक नया मोर्चा खुल गया है। बता दें अक्टूबर 2025 में एयरफोर्स वन पर ट्रंप ने कहा था, ‘किम के साथ मेरे रिश्ते बेहतरीन रहे हैं और मैं उनसे दोबारा मिलने के लिए 100फीसदी तैयार हूँ’। ट्रंप ने पहले ही उत्तर कोरिया को ‘एक तरह की परमाणु शक्ति’ मानकर दशकों पुरानी अमेरिकी नीति को हिला दिया है, जो किम के लिए किसी जीत से कम नहीं है।

कांग्रेस समिति के समक्ष दिए बयान, जांच को बताया राजनीतिक

हिलेरी ने जेफ्री एपस्टीन से किसी भी तरह की मुलाकात से किया इनकार

एजेंसी ■ वॉशिंगटन

अमेरिका की पूर्व विदेश मंत्री हिलेरी क्लिंटन ने प्रतिनिधि सभा की ‘निगरानी एवं सरकारी सुधार समिति’ के समक्ष पेश होकर जेफ्री एपस्टीन से किसी भी प्रकार के संबंध या मुलाकात से साफ इनकार किया। उन्होंने कहा कि उन्हें एपस्टीन की आपराधिक गतिविधियों की कोई जानकारी नहीं थी और न ही उन्हें उससे मिलने की कोई याद है। क्लिंटन ने अपने बयान में कहा, मुझे उसकी आपराधिक



गतिविधियों के बारे में कोई जानकारी नहीं थी। मुझे याद नहीं कि मेरी कभी एपस्टीन से मुलाकात हुई हो। मैंने कभी उसके विमान में यात्रा नहीं की और न ही उसके द्वीप, घरों या कार्यालयों का दौरा किया। यह सुनवाई उस जांच के तहत हुई, जिसकी अगुवाई

प्रतिनिधि सभा की रिपब्लिकन नेतृत्व वाली समिति कर रही है। जांच का फोकस संघीय एजेंसियों द्वारा जेफ्री एपस्टीन और उसकी सहयोगी जी मैक्सवेल के खिलाफ मामलों के संचालन पर है। एपस्टीन की 2019 में यौन तस्करी के आरोपों के बीच हिरासत में मौत हो गई थी, जबकि मैक्सवेल वर्तमान में संघीय जेल में सजा काट रही है। अपने शुरुआती बयान में क्लिंटन ने समिति की मंशा पर सवाल उठाते

हुए इसे राजनीतिक बताया। उन्होंने आरोप लगाया कि उन्हें इसकी जानकारी नहीं होने के बावजूद गवाही के लिए बुलाया गया, जो जांच में सहायक नहीं है। उनके अनुसार, यह कार्रवाई पूर्व राष्ट्रपति डोनाल्ड ट्रंप से जुड़े मुद्दों से ध्यान भटकाने की कोशिश हो सकती है। क्लिंटन ने कहा कि यह जांच पीड़ितों और बचे लोगों के लिए न्याय सुनिश्चित करने के बजाय राजनीतिक हितों की रक्षा के लिए की जा रही है। उन्होंने दोहराया कि जनवरी में दिए गए अपने शपथ पत्र के अलावा उनके पास बताने की और कुछ नहीं है।

शांति से डिगती दुनिया पहुंची युद्ध के मुहाने पर

आज का वैश्विक परिदृश्य अस्थिरता और संघर्ष के संकटों से जूझता हुआ नजर आ रहा है। रूस और यूक्रेन के बीच लगातार जारी तनाव, इजराइल और हमास के बीच गाजा में संघर्ष, सीरिया संघर्ष, ईरान पर अमेरिकी हमले की आशंका, और अब पाकिस्तान एवं अफगानिस्तान के बीच सीमा पर सैन्य टकराव ने स्पष्ट कर दिया है कि दुनिया युद्ध के मुहाने पर खड़ी है। पाकिस्तान और अफगानिस्तान के बीच ड्रूड लाइन पर लगातार बढ़ते तनाव ने स्थिति को सीधे सैन्य संघर्ष में तब्दील कर दिया है। वैसे पाकिस्तान इन दिनों अशांति के चरम दौर से गुजर रहा है, ऐसे में उसका अफगानिस्तान से सीधा टक्कर लेना किसी बड़े झमेले में फंसने से कम नहीं है। तालिबान पर तरह-तरह के आरोप लगाकर एयरस्ट्राइक कर अपनी पीठ थपथपाने के बाद वो तस्वीर सामने आ रही है वह न सिर्फ चिंता में डालने वाली है बल्कि इंसानियत के नाते भयावह भी है। दरअसल पाकिस्तान को जवाब देते हुए अफगान सेना ने दावा किया है कि पाकिस्तानी चौकियों पर कब्जा कर 55 सैनिकों को मार गिराया और कई को बंदी बना लिया गया है। वहीं

पाकिस्तान ने काबुल, कंधार और पक्तिका में हवाई हमले कर 130 से अधिक अफगान लड़ाकों को ढेर करने का दावा किया है। इससे पहले अफगानिस्तान कह चुका है कि पाकिस्तान ने आम नागरिकों को निशाना बनाया है, जिसमें मौते भी हुई हैं। वहीं दूसरी तरफ पाकिस्तान ने ‘ऑपरेशन गजब लिल हक’ के तहत तालिबान ठिकानों और चौकियों पर बमबारी की, जबकि अफगान प्रवक्ता ने पाकिस्तानी चौकियों और ब्रिगेड मुख्यालयों को निशाना बनाने का दावा किया। इस सैन्य संघर्ष में आम नागरिकों की जान पर सबसे ज्यादा खतरा मंडरा रहा है। शरणार्थी शिविरों पर मिसाइल हमलों से महिलाओं और बच्चों सहित दर्जनों घायल और मृत हुए हैं। दरअसल इस पूरे विवाद की जड़ 2,611 किलोमीटर लंबी ड्रूड लाइन है, जिसे अफगानिस्तान कभी मान्यता नहीं देता। टीटीपी की गतिविधियाँ और मध्यस्थता के टूटने से सीमा पर हालात और नाजुक हो गये हैं। ऐसे समय में पाकिस्तान द्वारा भारत को इस संघर्ष में घसीटने की कोशिश ने क्षेत्रीय तनाव को और बढ़ा दिया है। पाकिस्तान के रक्षा मंत्री ख्वाजा आसिफ ने तालिबान को भारत का ‘प्रॉक्सि’ करार देते हुए गंभीर



आरोप लगाए हैं, जबकि कई विश्लेषक इसे आंतरिक असफलताओं और सीमा पर नियंत्रण खोने का ध्यान भटकाने वाला कदम मान रहे हैं। दक्षिण एशिया में यह तनाव वैश्विक शांति के लिए भी चिंता का विषय है। अगर यह संघर्ष और बढ़ा, तो क्षेत्रीय अस्थिरता और मानवीय संकट गहरा सकता है। अफगानिस्तान और पाकिस्तान के बीच टकराव न केवल स्थानीय लोगों की सुरक्षा के लिए खतरनाक है, बल्कि वैश्विक तेल, वाणिज्य और निवेश पर भी असर डाल सकता है।

क्या साइलेंट वारियर्स डॉग्स से सबक लेंगे देश में छिपे गद्दार?

पिछले दिनों भारत के सैन्य बल को जम्मू डिवीजन के कटुआ, ऊधमपुर, डोडा और किश्तवाड़ जिलों में आतंकियों के खिलाफ सैन्य कार्रवाई में सेना के डॉग टायसन ने जान पर खेल कर बहतरीन काम किया है यहां तक की आतंकियों की गोलीबारी में सेना का टायसन नामक डॉग जख्मी भी हुआ है। सेना के कुत्ते, जिन्हें अक्सर साइलेंट वॉरियर्स कहा जाता है, सुरक्षा, जासूसी, बारूदी सुरंगों का पता लगाने, तलाशी और बचाव अभियानों में बेहद महत्वपूर्ण भूमिका निभाते हैं।

सबसे पहले बढ़ा था। जानकारी के अनुसार सेना की के नाइन यूनिट का वो बहादुर डॉग जो आतंकवाद के खिलाफ कई ऑपरेशन में हिस्सा रहा लेकिन रविवार को किश्तवाड़ में वो जिस तरह आतंकियों का काल साबित हुआ उसे सुनकर आपको न सिर्फ गव्वं होगा वरना आप देश में छिपे



गद्दारों पर भी लानत देंगे. जिस वक्त आतंकी सेना पर गोली चला रहे थे. उस वक्त भी टायसन रुका नहीं. बल्कि आतंकियों की ओर बढ़ता चला गया. इस फायरिंग में टायसन को एक गोली भी लग गई. फिर भी वो चह्दना की तरह उनके सामने डटा रहा और गंभीर रूप से घायल होने के बाद भी टायसन ने जवानों को आतंकियों के ठिकाने तक पहुंचाया, जिसके बाद सेना ने जैश के तीन आतंकियों को मार गिराया. इस ऑपरेशन के बाद गंभीर हालत में ‘टायसन’ एयरलिफ्ट कर अस्पताल पहुंचाया गया वहां आपरेशन के बाद उसकी हालत में सुधार हो रहा है।घायल हो जाने के बावजूद टायसन ने आतंकवादियों का डटकर मुकाबला किया और अंततः उसने आतंकवादियों को सुरक्षा बलों की रेंज में ला दिया और भारतीय जवानों ने उनको ढेर कर दिया। सैन्य रिपोर्ट के अनुसार भारतीय सेना के जांबाज के नाइन डॉग टायसन ने किश्तवाड़ में आतंकियों से लोहा लेते हुए अदम्य साहस का परिचय दिा. गोली लगने के बावजूद भी वो चह्दना की तरह उनके सामने डटा रहा. टायसन की मदद से जैश के तीन आतंकी मारे गए. टायसन जैसे जर्मन शेफर्ड डॉग भारतीय सेना की शान हैं, जो कठिन प्रशिक्षण के बाद देश की सेवा करते हैं.

इस सम्बन्ध में जारी एक बयान में कहा गया है कि टायसन की बहादुरी के दम पर व्हाइट नाइट कोर्स, जम्मू-कश्मीर पुलिस तथा सी.आर.पी. एफ. उक्त पाकिस्तान समर्थित आतंकवादियों पर सटीक निशाने साध कर उन्हें ठिकाने लगा सकीं। टायसन एक सच्चा योद्धा सिद्ध हुआ है। टायसन के अलावा आतंकवादियों के विरुद्ध भारतीय सुरक्षा बलों की विभिन्न सैन्य कार्रवाइयों में अनेक मददगार खोजी कुत्तों ने महत्वपूर्ण योगदान दिया है। एक अखबार की रिपोर्ट के अनुसार इनमें सेना के डोमीनो नामक कुत्ते तथा उसके हैंडलर लकी कुमार को राजौरी में एक आतंकवादी का पता लगाने में महत्वपूर्ण भूमिका निभाने के लिए 2023 में सम्मानित भी किया गया था।2023 में ही जम्मू के राजौरी जिले में एक आप्रेशन के दौरान 2 आतंकवादियों तक सुरक्षा बलों को पहुंचा कर उन्हें मार गिराने में योगदान देने वाली कैट नामक एक मादा खोजी डॉग अपने हैंडलर को आतंकवादियों से बचाने की कोशिश के दौरान उस पर चलाई गई गोली से मारी गई थीं। कैट का राजकीय सम्मान के साथ अंतिम संस्कार किया गया था। देश की सुरक्षा के मददगार वफादार डॉग की सूची में जुम, फैटम और एक्सलर जैसे और भी कई नाम हैं जिन्होंने देश की माटी का ऋण अपने प्राण देकर चुकाया है। आतंकवादियों के विरुद्ध कार्रवाई में इन खोजी कुत्तों का योगदान किसी भी दृष्टि से कम कर नहीं आंका जा सकता है।

समय समय पर देश की सीमाओं और प्रमुख एतिहासिक स्थलों व्यक्तिों नेताओं अधिकारियों की सुरक्षा को जब जब देश के दुश्मनों ने निशाना बनाने की कोशिश की है भारतीय सुरक्षा बलों के प्रशिक्षण प्राप्त कुत्तों ने जबरदस्त मदद कर दुश्मनों के मंसूबों को नाकाम करने में अपना योगदान दिया है इन खोजी धानों के प्रशिक्षण तथा देखभाल को और बेहतर बनाने के साथ-साथ उनके प्रशिक्षकों को भी समुचित पुरस्कार देकर प्रोत्साहित करने की जरूरत है ताकि वे और मुस्तीदे से देश के दुश्मनों का सफाया कर सकें। कुत्ते बारूदी सुरंगों, विस्फोटकों और छिपे हुए हथियारों को सूंघकर ढूँढ निकालते हैं।

सीमा पर घुसपैठियों को पकड़ने और चौकी की सुरक्षा में ये बहुत मददगार हैं।

नवाचार की शक्ति: रमन के सवाल से विज्ञान के संकल्प तक

दितीप कुमार पाठक

आज 28 फरवरी का दिन पूरे भारत के लिए गौरव और आत्मसम्मान का प्रतीक है, क्योंकि आज हम राष्ट्रीय विज्ञान दिवस मना रहे हैं। यह दिन महान भारतीय भौतिक विज्ञानी सर सी.वी. रमन की उस अद्भुत खोज रमन प्रभाव को समर्पित है, जिसने पूरी दुनिया की वैज्ञानिक समझ को एक नई दिशा दी और भारत को भौतिकी के क्षेत्र में पहला नोबेल पुरस्कार दिलाया। अक्सर हम विज्ञान को केवल बंद कमरों की प्रयोगशालाओं और जटिल सूत्रों का समूह मान लेते हैं, लेकिन वास्तव में विज्ञान हमारी जिज्ञासा और सत्य की खोज का दूसरा नाम है। सर रमन का सफर हमें सिखाता है कि बड़े आविष्कारों के लिए केवल महंगे उपकरणों की नहीं, बल्कि एक पैनी नजर और कुछ नया सोचने के जुनून की जरूरत होती है। समुद्र के पानी का रंग नीला क्यों होता है, इस एक साधारण से सवाल ने उन्हें दुनिया की सबसे बड़ी खोजों में से एक तक पहुंचा दिया। यह जानना दिलचस्प है कि जिस उपकरण से उन्होंने इतनी बड़ी खोज की, उसकी कुल लागत उस समय मात्र 200 रुपये के आसपास थी, जो आज के युग के लिए एक बड़ी प्रेरणा है कि आविष्कार बजट से नहीं बल्कि बुद्धि से होते हैं। अक्सर लोग समझते हैं कि आज सर रमन का जन्मदिन है, लेकिन असल में 28 फरवरी वह तारीख है जिस दिन उन्होंने अपनी खोज की घोषणा की थी, इसीलिए भारत सरकार ने 1986 में इस दिन को राष्ट्रीय विज्ञान दिवस के रूप में मान्यता दी। आज जब हम 21वीं सदी के भारत की बात करते हैं, तो विज्ञान और तकनीक इसके सबसे मजबूत स्तंभ बनकर उभरे हैं। अंतरिक्ष की गहराइयों को नापने वाले हमारे चंद्रयान

और मंगलयान मिशन से लेकर वैश्विक महामारी के दौरान रिकॉर्ड समय में तैयार की गई स्वदेशी वैक्सिन तक, भारतीय वैज्ञानिकों ने बार-बार यह साबित किया है कि नवाचार ही आत्मनिर्भरता का असली रास्ता है। विज्ञान का असली उत्सव तब सफल होता है जब इसकी पहुँच खेतों में काम करने वाले किसान से लेकर स्कूल में पढ़ने वाले एक साधारण विद्यार्थी तक हो। हमें यह समझना होगा कि वैज्ञानिक दृष्टिकोण का अर्थ केवल डिग्री हासिल करना नहीं, बल्कि समाज में व्याप्त अंधविश्वासों को तर्क की कसौटी पर परखना और समस्याओं के रचनात्मक समाधान खोजना है। आज भारत जिस तरह से स्टार्टअप और डिजिटल त्रांति के दौर से गुजर रहा है, उसमें युवाओं की भूमिका सबसे अहम है। नवाचार केवल नई मशीनों को बनाना नहीं है, बल्कि कम संसाधनों में बेहतर जीवन जीने के तरीके खोजना भी है। आज हमारे सामने ग्लोबल वार्मिंग, प्रदूषण और जल संकट जैसी बड़ी चुनौतियां खड़ी हैं, जिनका सामना हम पुरानी सोच से नहीं बल्कि वैज्ञानिक चेतना से ही कर सकते हैं। सौर ऊर्जा, इलेक्ट्रिक वाहन और कचरा प्रबंधन जैसे क्षेत्रों में हो रहे नए प्रयोग इस बात का प्रमाण हैं कि विज्ञान ही भविष्य की सुरक्षा की गारंटी है। विज्ञान की सार्थकता तभी है जब वह समाज के अंतिम छोर पर खड़े व्यक्ति के जीवन में सकारात्मक बदलाव लाए। आर्टिफिशियल इंटेलिजेंस और रोबोटिक्स के इस दौर में हमें मानवीय संवेदनाओं और वैज्ञानिक प्रगति के बीच एक संतुलन बनाना होगा। हमें अपने ग्रामीण क्षेत्रों में विज्ञान मेलों और प्रयोगशालाओं का जाल बिछाना होगा ताकि गाँवों की प्रतिभा को भी पंख मिल सके।



फीचर

असिस्टेंट कमांडेंट के पदों के लिए भर्ती निकली

वे यूपीएससी की आधिकारिक वेबसाइट पर जाकर इसके लिए ऑनलाइन आवेदन कर सकते हैं। इन पदों पर योग्य उम्मीदवार 12 मार्च तक आवेदन कर सकते हैं।

योग्यता: आवेदन करने के लिए उम्मीदवारों की आयु की गणना 01 अगस्त, 2026 के आधार पर की जाएगी। उम्मीदवारों की न्यूनतम आयु 20 वर्ष व अधिकतम आयु 25 वर्ष से ज्यादा नहीं होनी चाहिए। इसके साथ ही आरक्षित वर्ग के उम्मीदवारों को आयु-सीमा में राहत भी दी जाएगी। अधिसूचना के मुताबिक एससी एवं एसटी उम्मीदवारों को आयु-सीमा में पांच वर्ष की और ओबीसी उम्मीदवारों को तीन वर्ष की राहत दी जाएगी। इन पदों पर आवेदन

संघ लोक सेवा आयोग (यूपीएससी) ने केंद्रीय सशस्त्र पुलिस बल में असिस्टेंट कमांडेंट के पदों पर भर्ती निकाली है। जो उम्मीदवार परीक्षा की तैयारी कर रहे हैं।

मुख्यमंत्री डॉ. मोहन यादव ने कहा है कि मध्यप्रदेश आज देश के सबसे तेजी से विकास करने वाले राज्यों में अग्रणी बनकर उभरा है। मध्यप्रदेश में निवेश हर मायने में फायदे का सौदा है। देश के दिल से जुड़िए, विकास और अवसरों के केंद्र से जुड़िए। मुख्यमंत्री ने कहा कि देश के मध्य में स्थित होने से मध्यप्रदेश व्यापार, उद्योग-धंधों की स्थापना और उत्पादों के निर्यात के लिए एक रणनीतिक केंद्र बनता जा रहा है।

अपनी बात

शिक्षा में न्यायपालिका: संवाद की जरूरत या विवाद की राजनीति?

एक बार फिर शिक्षा से जुड़ा एक प्रश्न राष्ट्रीय विमर्श के केंद्र में है। शिक्षा मंत्रालय और राष्ट्रीय शैक्षिक अनुसंधान एवं प्रशिक्षण परिषद (एनसीईआरटी) द्वारा प्रकाशित आठवीं कक्षा की सामाजिक विज्ञान की पुस्तक में हमारे समाज में न्यायपालिका की भूमिका शीर्षक अध्याय में न्यायपालिका में भ्रष्टाचार और लंबित मुकदमों का उल्लेख किए जाने पर भारत का सर्वोच्च न्यायालय ने नाराजगी प्रकट की। मुख्य न्यायाधीश सूर्यकांत की यह टिप्पणी कि किसी को भी न्यायपालिका को बदनाम करने नहीं दिया जाएगा केवल एक भावनात्मक प्रतिक्रिया नहीं, बल्कि संस्थागत गरिमा की रक्षा का संकेत है। इसके बाद संबंधित अध्याय को हटाने और बाजार में उपलब्ध पुस्तकों को वापस लेने का निर्णय लिया गया। प्रश्न यह है कि क्या यह केवल एक संपादकीय चूक थी या हमारे शैक्षिक ढांचे में कहीं गहरी संरचनात्मक कमी है? प्रश्न है कि स्कूली बच्चों को ‘न्यायपालिका में भ्रष्टाचार’ के बारे में जानकारी देने से किस हित की पूर्ति होने वाली है? लेकिन इसमें दो मत नहीं है कि न्यायिक तंत्र के साथ हर क्षेत्र में फैली भ्रष्टाचार पर अंकुश लगाने के ठोस उपाय होने ही चाहिए। सबसे पहले यह भी स्वीकार करना होगा कि न्यायपालिका में लंबित मामलों और भ्रष्टाचार जैसे प्रश्न पूरी तरह काल्पनिक नहीं हैं। न्यायालयों में लंबित मुकदमों की संख्या करोड़ों में है, यह एक सार्वजनिक तथ्य है। कुछ मामलों में न्यायिक आचरण पर भी प्रश्न उठे हैं। परंतु उतना ही सत्य यह भी है कि भारतीय न्यायपालिका ने समय-समय पर अपनी स्वतंत्रता, पारदर्शिता और सक्रियता से लोकतंत्र की रक्षा की है।

पिछले वर्षों में शीर्ष न्यायाधीशों द्वारा अपनी सर्पतियों का सार्वजनिक विवरण देने की सहमति जैसे कदमों ने संस्थागत पारदर्शिता को सुदृढ़ किया है। ऐसे में प्रश्न यह नहीं है कि समस्या है या नहीं, प्रश्न यह है कि उसे किस भाषा, किस संतुलन और किस शैक्षिक दृष्टि से प्रस्तुत किया जाए।

शिक्षा का उद्देश्य केवल तथ्य देना नहीं, दृष्टि देना है। यदि हम बच्चों को यह सिखाते हैं कि न्यायपालिका में भ्रष्टाचार है, तो साथ ही यह भी सिखाना होगा कि न्यायपालिका ने भ्रष्टाचार से लड़ने में कैसेी भूमिका निभाई है, उसने प्रशासनिक दुरुपयोग पर कैसे अंकुश लगाया है, नागरिक अधिकारों की रक्षा में कैसे ऐतिहासिक निर्णय दिए हैं। शिक्षा में आलोचना हो, पर निराशा नहीं, तथ्य हों, पर संतुलन भी हो। यदि किसी अध्याय में केवल संस्थागत विकृतियों का उल्लेख हो और सुधारात्मक प्रयासों, आदर्श उदाहरणों और संवैधानिक मूल्यों का समुचित विवेचन न हो, तो वह शिक्षा में मूल्यों एवं आदर्शों के बजाय अविश्वास का बीजारोपण बन सकता है। यह विवाद एक बड़े प्रश्न को भी जन्म देता है-पाठ्य पुस्तकों की निर्माण प्रक्रिया में बहुस्तरीय समीक्षा के बावजूद ऐसी सामग्री कैसे प्रकाशित हो जाती है? क्या संपादकीय बोर्ड में विविध दृष्टिकोणों का अभाव है? क्या विधि विशेषज्ञों, शिक्षाशास्त्रियों और मनोवैज्ञानिकों के बीच समन्वय पर्याप्त नहीं है? एक लोकतांत्रिक समाज में संस्थाओं की आलोचना वर्जित नहीं हो सकती, पर आलोचना और अवमूल्यन के बीच महीन रेखा होती है। शिक्षा मंत्रालय और एनसीईआरटी जैसी संस्थाओं का दायित्व है कि वे इस रेखा को पहचानें।

यह भी स्मरणीय है कि भ्रष्टाचार केवल न्यायपालिका तक सीमित समस्या नहीं है। हाल ही में ट्रांसपेरेंसी इंटरनेशनल की इसी महीने जारी रिपोर्ट के मुताबिक कर्रशन परसेप्शन इंडेक्स में 182 देशों के बीच भारत की रैंक 91 है। पिछले साल के मुकाबले भारत ने 5 स्थान का सुधार किया है, यह स्थिति सुधार के बावजूद मध्य स्तर पर बनी हुई बताई गई है। इसका अर्थ है कि भ्रष्टाचार एक संरचनात्मक, सामाजिक और प्रशासनिक चुनौती है। यदि हम बच्चों को इसके बारे में पढ़ाते हैं तो उसे एक समग्र सामाजिक संदर्भ में पढ़ाया जाना चाहिए कि यह समस्या क्यों उत्पन्न होती है, इसे रोकने के लिए क्या संवैधानिक तंत्र हैं, नागरिकों की क्या भूमिका है और सुधार की संभावनाएं क्या हैं। केवल किसी एक संस्था को केंद्र में रखकर समस्या का चित्रण करना न तो शैक्षिक रूप से न्यायोचित है और न ही संवैधानिक संतुलन के अनुरूप। न्यायपालिका की गरिमा का प्रश्न भी अत्यंत महत्वपूर्ण है। लोकतंत्र तीन स्तंभों-विधायिका, कार्यपालिका और न्यायपालिका पर आधारित है। यदि किसी एक स्तंभ के प्रति बच्चों के मन में अविश्वास की भावना बिना सम्यक् विश्लेषण के उत्पन्न हो जाए, तो यह दीर्घकाल में लोकतांत्रिक संस्कृति के लिए हानिकारक हो सकता है। परंतु गरिमा की रक्षा का अर्थ यह भी नहीं कि समस्याओं पर मौन साध लिया जाए। गरिमा और पारदर्शिता परस्पर विरोधी नहीं, बल्कि पूरक हैं। न्यायपालिका की वास्तविक प्रतिष्ठा उसकी आलोचना सहने की क्षमता, आत्मसुधार की तत्परता और नैतिक दृढ़ता से बढ़ती है। इस संदर्भ में एक नई शैक्षिक संरचना की आवश्यकता अनुभव होती है। पाठ्य पुस्तकों में संस्थागत अध्ययन का प्रारूप इस प्रकार विकसित किया जा सकता है जिसमें तीन आयाम हों-संविधान द्वारा प्रदत्त भूमिका, वास्तविक चुनौतियां और सुधार की पहल। उदाहरण के लिए, न्यायपालिका पर अध्याय में उसके ऐतिहासिक निर्णय, जनहित याचिका की परंपरा, मौलिक अधिकारों की रक्षा, साथ ही लंबित मामलों की समस्या और न्यायिक सुधार आयोगों की सिफारिशों का संतुलित उल्लेख किया जाए।

प्रेरणा

इसलिए सबसे छोटा है कलियुग

शास्त्रों में सृष्टि के आरंभ से प्रलय काल तक की अवधि को चार युगों में बांटा गया है। वर्तमान में हम जिस युग में जी रहे हैं उसे कलयुग कहा गया है। इससे पहले तीन युग बीत चुके हैं सतयुग, त्रेता और द्वापर। भगवान श्री राम का जन्म त्रेतायुग में हुआ था और द्वापर में भगवान श्री कृष्ण का। कलियुग के अंत में भगवान कलकि अवतार लेंगे और संसार में फैले पाप और अन्याय के साम्राज्य का अंत करके पुनः धर्म की स्थापना करेंगे। भगवान ने चारों युगों में सबसे कम उम्र कलियुग को प्रदान किया है। शास्त्रों में सतयुग की अवधि 17 लाख 28 हजार वर्ष बताया गयी है और त्रेता की अवधि 12 लाख 28 हजार। द्वापर युग की अवधि 8 लाख 64 हजार है जो त्रेता से लगभग 4 लाख वर्ष कम है। कलियुग की अवधि द्वापर से ठीक आधी, यानी 4 लाख 32 हजार है। सतयुग से कलयुग तक सभी युगों की अवधि छोटी होती गयी है। इसका कारण यह है कि, भगवान बताता चाहते हैं, जो जितना पापी होगा उसकी उम्र जतनी कम होगी। भविष्य पुराण सहित कई शास्त्रों एवं पुराणों में बताया गया है कि कलियुग में पाप की पराकाष्ठा होगी। मनुष्य का व्यवहार सृष्टि के नियम के विरुद्ध होता जाएगा। हिंसा में मनुष्य पशुओं को भी पीछे छोड़ देगा। पशु तो सिर्फ अपनी भूख मिटाने के लिए दूसरे पशु को मारते हैं मनुष्य आकारण ही दूसरे मनुष्य को मारेगा। सच्चे संत भिखारी कहलाएंगे और अपमानित होंगे। कथावाचक और झूठे संत ऊंचे आसन पर विराजमान होंगे। तुलसीदास जी ने भी कलियुग के इस रूप का वर्णन किया है।



रेल मंत्री अश्विनी वैष्णव ने कहा कि रेलवे में इनोवेशन को तेज किया जाएगा और वलेम से जुड़ी प्रक्रिया को डिजिटल बनाया जाएगा। यह कदम रेलवे सुधारों के बड़े पैकेज का हिस्सा है, जिसमें सिस्टम को ज्यादा तेज, पारदर्शी और टेक-फ्रेंडली बनाने की बात कही जा रही है। रेल टच पोर्टल का मकसद रेलवे की रोजमर्रा की समस्याओं को सीधे टेक कंपनियों, स्टार्टअप और रिसर्च टीमों से जोड़ना है।

ब्रीफ न्यूज

रानी साहब स्पर्तीय आशा सिंह जी की स्मृति में कंबल वितरण

गुना। राधोगढ़ में रानी साहिबा स्वर्गीय आशा सिंह जी की 13वीं पुण्य स्मृति में लायंस नेत्र चिकित्सालय मारुति शोरूम के पास गुना में आंखों के आपरेशन हुए मरीजों को कांग्रेस पदाधिकारियों, जनप्रतिनिधियों, कार्यकर्ताओं ने कंबल वितरण किए गए। कंबल वितरण के समय राधोगढ़ से नरेंद्र लाहोटी, विजय साहू अध्यक्ष नपा राधोगढ़, पुरुषोत्तम शर्मा, शेरु बना,पुरुषोत्तम पुरी, गोलू श्रीमाल, गुना से जिला कांग्रेस के पूर्व अध्यक्ष,मेहरबान सिंह धाकड़ पूर्व जिलाध्यक्ष, रजनीश शर्मा, आम्रप्रकाश शर्मा,निकलन जैन,पंकज कनेरिया,आलोक नायक, जिनेन्द्र जैन भूरा, आलोक अग्रवाल,रणवीर सिंह कुशवाह ब्लॉक अध्यक्ष कांग्रेस कमेटी शहर 1 गुना,हलीम गाजी ब्लॉक अध्यक्ष कांग्रेस 2 गुना, महेन्द्र ओझा, तरुण सेन, राजू कोरी अध्यक्ष सेवा दल,भगवान सिंह अहिरवार,शिवलाल नायक, अशोक सोलंकी आदि उपस्थित थे।

सूने घर में चोरों की सेंध, नगदी सहित सोने-चांदी के जेवरत पार

गुना। जिले के मृगवास थाना क्षेत्र के अंतर्गत एक सूने मकान को निशाना बनाकर अज्ञात चोरों ने हजारों की नगदी और कीमती जेवरत चोरी कर लिए। फरियादी राधेश्याम लोधा ने बताया कि दोपहर के समय जब पूरा परिवार खेत पर काम करने गया था, तभी अज्ञात चोरों ने घर में प्रवेश किया। चोरों ने अलमारी का ताला तोड़कर उसमें रखा सोने का हार, अंगूठी, चांदी का बेसलेट, पायल और कड़े सहित पर्स में रखे 10 हजार रुपये नकद पार कर दिए। शाम को जब परिवार वापस लौटा, तो सामान बिखरा देख चोरी का पता चला। पुलिस ने फरियादी की रिपोर्ट पर अज्ञात चोरों के खिलाफ मामला दर्ज कर तलाश शुरू कर दी है।

कंचनपुरा में जुआ खेल रहे पांच जुआरी दबोचे

गुना। शहर की कैट थाना पुलिस ने मुखबिर की सटीक सूचना पर कंचनपुरा पंचायत भवन के पास घेराबंदी कर जुआ खेल रहे पांच लोगों को रोगे हाथों गिरफ्तार किया है। पुलिस टीम ने मौके से लक्ष्मण सहरिया, सरवन सहरिया, मुकेश सहरिया, तारा सहरिया और रवि खटीक (निवासी आगरा) को पकड़ा। आरोपियों के कब्जे और फंड से कुल 1610 रुपये नगद तथा ताश की गड्डी बरामद की गई।

अनियंत्रित बाइक ने क्रिकेट खेलने जा रहे युवकों को मारी टक्कर

गुना। जिले के आरोन थाना क्षेत्र के करैया गांव की पुलिसा के पास एक सड़क हादसे में युवक गंभीर रूप से घायल हो गया। फरियादी घनश्याम नायक ने बताया कि वह अपने दोस्तों के साथ बाइक से क्रिकेट खेलने महुआखेड़ी जा रहा था, तभी सामने से आ रहे बाइक चालक चंद्रभान नायक ने तेज और लापरवाही से वाहन चलाते हुए टक्कर मार दी। हादसे में घनश्याम के चेहरे, आंख और पैर में गंभीर चोटें आई हैं, जबकि उसके साथी सुरक्षित हैं। घायल को 112 वाहन की मदद से आरोन अस्पताल में भर्ती कराया गया। पुलिस ने आरोपी चालक के विरुद्ध मामला दर्ज कर जांच शुरू कर दी है।

सत्ता सुधार ■ गुना

कलेक्टर किशोर कुमार कन्याल की अध्यक्षता में जिला कलेक्ट्रेट सभागार में सड़क सुरक्षा समिति की बैठक आयोजित की गई। बैठक में पुलिस अधीक्षक श्री अंकित सोनी, डीएफओ श्री अक्षय राठौर, एएसपी श्री मान सिंह ठाकुर, एसडीएम गुना श्रीमती शिवानी पांडे सहित संबंधित विभागों के अधिकारी उपस्थित रहे। बैठक में जिले की यातायात व्यवस्था एवं सड़क सुरक्षा के विभिन्न बिंदुओं पर विस्तार से चर्चा की गई। बैठक के प्रारंभ में जिले में बढ़ती ट्रैफिक समस्या पर चर्चा करते हुए कलेक्टर श्री कन्याल ने अशोकनगर मार्ग से आने वाले ट्रैफिक को सुचारु बनाने हेतु वैकल्पिक मार्ग तलाशने के निर्देश दिए, ताकि शहर में जाम की स्थिति से आमजन



को राहत मिल सके।

राष्ट्रीय राजमार्ग पर स्वच्छता पर जोर

कलेक्टर श्री कन्याल ने राष्ट्रीय राजमार्गों पर

स्वच्छता बनाए रखने के निर्देश देते हुए कहा कि सड़कों पर फैला कचरा मवेशियों को आकर्षित करता है, जिससे वे हाईवे पर आ जाते हैं और दुर्घटनाओं की आशंका बढ़ जाती है। संबंधित विभागों को इस पर

प्रभावी कार्रवाई सुनिश्चित करने के निर्देश दिए गए।

ड्रिंक एंड ड्राइव के विरुद्ध की जाएगी सख्त कार्रवाई

होली पर्व को दुष्प्रतिा रखते हुए जिले में ड्रिंक एंड ड्राइव करने वालों के विरुद्ध सख्त कार्रवाई की जाएगी। थाना प्रभारी यातायात अजय प्रताप सिंह ने बताया कि इसके लिए विभिन्न स्थानों पर चेक पोस्ट स्थापित कर विशेष अभियान चलाया जाएगा तथा हुड्दगियों पर कड़ी नजर रखी जाएगी। नियमों का उल्लंघन करने वालों पर सख्त दंडात्मक कार्रवाई की जाएगी।

चिन्हित ब्लैक स्पोर्ट्स पर विशेष कार्रवाई

जिले के सभी चिन्हित ब्लैक स्पोर्ट्स पर विशेष ध्यान देने और आवश्यक सुधारात्मक कार्यवाही करने के निर्देश दिए गए, ताकि दुर्घटना संभावित स्थलों को सुरक्षित बनाया जा सके और सड़क हादसों

में कमी लाई जा सके।

जयस्तंभ चौराहे पर अव्यवस्था रोकने के निर्देश

पुलिस अधीक्षक अंकित सोनी ने जयस्तंभ चौराहे पर अव्यवस्थित ऑटो संचालन के कारण लगने वाले जाम पर चिंता व्यक्त की। उन्होंने रोड मार्किंग कराने तथा सड़क के बाहर ऑटो पार्क करने वालों के विरुद्ध चालानी कार्रवाई करने के निर्देश दिए। साथ ही बस स्टैंड के बाहर बस खड़ी करने वालों पर भी निरंतर कार्रवाई जारी रखने की बात कही।

बैठक में कलेक्टर श्री कन्याल ने निर्देशित करते हुए कहा कि सड़क सुरक्षा, यातायात व्यवस्था एवं आमजन की सुरक्षा सर्वोच्च प्राथमिकता है।

बजरंगगढ़ में शातिर गिरोह की बड़ी सेंधमारी बिना ताले तोड़े टावर से 72 बैटरियां पार

सत्ता सुधार ■ गुना

जिले में मोबाइल टावरों को निशाना बनाने वाला एक बेहद शातिर और बेखुफ गिरोह सक्रिय है, जिसने बजरंगगढ़ थाना क्षेत्र में चोरी की एक ऐसी वारदात को अंजाम दिया है जिसने पुलिस को भी उलझन में डाल दिया है। एटीसी कंपनी के एक टावर से अज्ञात चोरों ने एक ही रात में पूरा बैटरी बैंक साफ कर दिया। हैरत की बात यह है कि चोरों ने न तो ताले तोड़े और न ही बाउंड्री गेट को कोई नुकसान पहुंचाया, फिर भी 72 कीमती बैटरियां गायब कर दी गईं।

लॉडिंग वाहन का हुआ इस्तेमाल, तकनीकी विशेषज्ञ भी हैरान

टावर टेक्नीशियन वीरेंद्र नामदेव के अनुसार, चोरी गई एक-एक बैटरी का वजन लगभग 35 किलो के आसपास होता है। 72 बैटरियों का कुल वजन दो टन से भी अधिक होता है, जिसे केवल हाथों से ले जाना नामुमकिन है। निश्चित तौर पर चोरों ने इस काम के लिए किसी बड़े चार पहिया या लॉडिंग वाहन का इस्तेमाल किया है। बिना ताला तोड़े और बिना



किसी तोड़-फोड़ के इतनी भारी मात्रा में माल पार करना किसी संगठित गिरोह की ओर इशारा कर रहा है, जिसे शायद टावर की तकनीकी बारीकियों और तालों की चाबियों की पहले से जानकारी थी।

चौकीदार पास ही सोता रहा, चोरों ने कर दिया खेल

घटना के समय टावर की सुरक्षा

के लिए तैनात चौकीदार हेमू रागी वहीं पास में सो रहा था। उसने बताया कि उसे आधी रात में किसी भी आहट की भनक तक नहीं लगी। सुबह जब देखा गया तो पूरा का पूरा बैटरी बैंक खाली पड़ा था। तकनीक और सुरक्षा के बड़े-बड़े दावों के बीच यह चोरी जिला मुख्यालय के करीब हुई पांचवीं बड़ी वारदात है। इससे पहले मधुसूदनगढ़ के बड़ा

इनका कहना है

बजरंगगढ़ थाना प्रभारी कृपाल सिंह परिहार ने इस पूरे मामले को काफी संदिग्ध बताया है। उनके अनुसार यह कोई साधारण चोरी नहीं है। बिना तोड़-फोड़ के इतनी सफाई से काम करना किसी जानकार या अंदरूनी व्यक्ति की मिलीभगत की ओर संकेत करता है। पुलिस अब टावर के पुराने कर्मचारियों, चाबियों के वितरण और आसपास के सीसीटीवी फुटेज को खंगाल रही है। सवाल यह भी है कि जब जिले में लगातार ऐसी घटनाएं हो रही हैं, तो पुलिस की गश्त और खुफिया तंत्र अब तक इन बैटरी चोरों के नेटवर्क को क्यों नहीं भेद पाया?

आमला, सकतपुर और खटकिया जैसे क्षेत्रों में भी टावरों से 24-24 बैटरियां चोरी हो चुकी हैं, लेकिन पुलिस अब तक किसी भी ठोस सुराग तक नहीं पहुंच पाई है।

अस्पताल परिसर में तंबाकू सेवन पर सख्ती,

गुना। कलेक्टर किशोर कुमार कन्याल के निर्देशानुसार एवं मुख्य चिकित्सा एवं स्वास्थ्य अधिकारी डॉ. राजकुमार ऋषिधर के मार्गदर्शन में जिला चिकित्सालय गुना परिसर को तंबाकू-मुक्त बनाने हेतु निरंतर सख्त कार्रवाई की जा रही है। जिला नोडल अधिकारी, राष्ट्रीय तंबाकू नियंत्रण कार्यक्रम श्रीमती विनीता सोनी ने बताया कि आज जिला चिकित्सालय परिसर में तंबाकू, बीड़ी एवं सिगरेट का सेवन करते पाए गए 09 व्यक्तियों पर कुल 1100 का जुर्माना अधिरोपित किया गया। कार्रवाई के दौरान कुछ महिलाएं अपने पतियों को चलानी कार्रवाई से बचाने का प्रयास करती नजर आई, जिन्हें टीम द्वारा समझाझ व काउंसिलिंग प्रदान की गई तथा नियमानुसार जुर्माना वसूला गया। कार्रवाई में अस्पताल प्रबंधक डॉ. सुरज सिंह, नमिता खादीकर, वर्षा माकोड़े, दीपक दुवे, शैलेन्द्र सिंह,आदिल खान, दीपक एवं मौजू जाटव का विशेष योगदान रहा। कार्रवाई के दौरान मौके पर 26 व्यक्तियों की काउंसिलिंग की गई तथा तंबाकू छोड़ने के लिए टीसीसी केंद्र से एनआरटी भी उपलब्ध कराई गई।



सत्ता सुधार ■ गुना

पुलिस अधीक्षक अंकित सोनी के निर्देशन में अनुसूचित जाति-जनजाति वर्ग के अधिकारों के संरक्षण हेतु धरनाबंद क्षेत्र के ग्राम गादेर चक्क की सहरिया बस्ती और इंदिरा आवास बस्ती में जागरूकता शिविर आयोजित किए गए। अतिरिक्त पुलिस अधीक्षक मानसिंह ठाकुर एवं प्रभारी डीएसपी विवेक अग्रन्ना के मार्गदर्शन में आयोजित इस शिविर में ग्रामीणों को सामाजिक और विधिक रूप से सशक्त बनाने का प्रयास किया गया। विशेष पुलिस थाना अजाक प्रभारी निरीक्षक ओ.पी. आर्य ने ग्रामीणों को अनुसूचित

जाति/जनजाति (अत्याचार निवारण) अधिनियम के विभिन्न प्रावधानों, पीड़ितों को मिलने वाली शासन की राहत राशि और जाति प्रमाण पत्र बनवाने की सरल प्रक्रिया के बारे में विस्तार से जानकारी दी। शिविर में ग्रामीणों से सीधा संवाद कर उनकी समस्याएं सुनी गईं और उन्हें किसी भी प्रकार के भेदभाव या शोषण की स्थिति में तत्काल पुलिस को सूचित करने के लिए प्रेरित किया गया। इस दौरान अजाक थाने का स्टाफ और बड़ी संख्या में स्थानीय ग्रामीण उपस्थित रहे, जिन्होंने पुलिस के इस मानवीय प्रयास की सराहना की।

सीएमओ का कड़ा रुख... वार्ड क्रमांक 19 में कचरा कलेक्शन में लापरवाही पर वाहन चालक बर्खास्त

सत्ता सुधार ■ गुना

शहर की स्वच्छता व्यवस्था को पटरी पर लाने के लिए प्रभारी सीएमओ मंजुषा खत्री ने आज सुबह वार्ड क्रमांक 19, 20 और 22 का औचक निरीक्षण किया। निरीक्षण के दौरान लापरवाही मिलने पर उन्होंने सख्त रुख अपनाते हुए वार्ड 19 के कचरा वाहन चालक को तत्काल सेवा से हटाने के निर्देश दिए।

शिकायत पर ऑन-द-स्पॉट कार्रवाई

वार्ड क्रमांक 19 के बलवंत नगर में निवासियों ने सीएमओ से शिकायत की थी कि कचरा वाहन नियमित रूप से नहीं आ रहा है, जिससे गंदगी पैर पसार रही है। इस पर सुश्री खत्री ने तत्काल संज्ञान लेते हुए संबंधित वाहन चालक को हटाने की कार्रवाई की। उन्होंने



क्षेत्रवासियों को भरोसा दिलाया कि कचरा कलेक्शन में किसी भी प्रकार की कोताही बर्दाश्त नहीं की जाएगी। एजेंसी के प्रतिनिधि को भी सख्त हिदायत दी गई कि सभी वाहन दुरुस्त रहें और हर घर से कचरा उठना सुनिश्चित हो।

सफाई अमले और दरोगाओं को चेतावनी

सीएमओ ने निरीक्षण के दौरान स्पष्ट किया कि स्वच्छता अमले का मुख्य कार्य शहर को साफ रखना है और प्रशासन उनकी हर जायज मांग पूरी करता है। उन्होंने सफाई दरोगाओं

और मेट को चेतावनी दी कि यदि भविष्य में सफाई व्यवस्था में व्यवधान मिला, तो जिम्मेदार अधिकारियों के विरुद्ध कठोर दंडात्मक कार्रवाई की जाएगी। वार्ड 19 के कुशमीद क्षेत्र के ध्रमण के दौरान पाषंड अजब बाई लोधा ने निर्माण कार्यों की आवश्यकता से अवगत कराया। सीएमओ ने मौके पर ही उपयंत्री रामवीर शर्मा को एस्टीमेट तैयार कर जल्द कार्य शुरू कराने के निर्देश दिए। इस दौरान स्वास्थ्य अधिकारी अमित आर्य, राजेश सिलवट और सिद्धिविनायक टीम के सदस्य उपस्थित रहे।

कैंट पुलिस ने दबोचा जिलाबदर बदमाश रिक्ू ओझा, भेजा जेल

गुना। पुलिस अधीक्षक अंकित सोनी के निर्देशन में अपराधियों के विरुद्ध जारी अभियान के तहत कैंट थाना पुलिस ने एक शातिर जिलाबदर बदमाश को गिरफ्तार करने में सफलता हासिल की है। आरोपी रिक्ू ओझा को जिला दंडाधिकारी ने एक वर्ष के लिए गुना सहित आसपास के छह जिलों से निष्कासित किया था, लेकिन वह आदेश का उल्लंघन कर जिले में ही घूम रहा था। मुखबिर की सूचना पर पुलिस टीम ने बेंहटाघाट पुलिसा के पास घेराबंदी कर रिक्ू पुत्र वीरेंद्र सिंह ओझा (22), निवासी पुरानी खवनों को पकड़ा। आरोपी के विरुद्ध मध्य प्रदेश राज्य सुरक्षा अधिनियम की धारा 14 के तहत प्रकरण दर्ज कर उसे जेल भेज दिया गया है। इस कार्रवाई में थाना प्रभारी अनूप कुमार भागंव, सर्जन बलवीर सिंह, सायबर सेल के आरक्षक नीलेश रघुवंशी, कुलदीप यादव, संजय जाट, नवदीप अग्रवाल, आदित्य कौव, भूपेन्द्र खटीक और अभय रघुवंशी की मुख्य भूमिका रही।

गुना-अशोकनगर मार्ग पर रेंगते पहिए निर्माण कार्य और अतिक्रमण ने बनाया यातायात को मुसीबत

गुना। शहर के कैंट क्षेत्र से गुजरने वाले मुख्य गुना-अशोकनगर मार्ग पर इन दिनों राहगीरों का निकलना दूभर हो गया है। सड़क निर्माण के कछुआ चाल कार्य और सड़क किनारे पसरे अतिक्रमण के डबल अटैक ने इस व्यस्ततम मार्ग को जाम के जाल में तब्दील कर दिया है। स्थिति यह है कि भारी वाहनों के दबाव के बीच दोपहिया वाहन चालकों का भी यहां से सुरक्षित निकलना किसी चुनौती से कम नहीं रह गया है।

वन-वे का दबाव और सिकुड़ती सड़कें

निर्माण कार्य के चलते मुख्य मार्ग के एक हिस्से को बंद कर दिया गया है, जिससे पूरे ट्रैफिक का भार सड़क के दूसरे हिस्से पर आ गया है। कायदे से इस वन-वे मार्ग को पूरी तरह खाली होना चाहिए था, लेकिन



हकीकत इसके उलट है। जिस तरफ से वाहनों की आवाजाही हो रही है, उसी तरफ सड़क किनारे फल और सब्जियों के ठेलों ने स्थाई ठिकाना बना लिया है। अस्थायी अतिक्रमण के कारण पहले से ही संकीर्ण सड़क और अधिक सिकुड़ गई है, जिसके परिणाम स्वरूप दिन भर यहां लंबे-लंबे जाम लग रहे हैं। स्थानीय रहवासियों और नियमित यात्रियों का कहना है कि सड़क निर्माण की मजबूरी तो समझ आती है, लेकिन अतिक्रमण के कारण लगने वाले जाम को बर्दाश्त करना मुश्किल है।

लोगों का मानना है कि यदि पुलिस और नगर पालिका प्रशासन मिलकर संयुक्त कार्रवाई करें और सड़क किनारे खड़े होने वाले ठेलों को व्यवस्थित स्थानों पर शिफ्ट करा दें, तो वाहनों को पर्याप्त जगह मिल सकेगी। फिलहाल, यातायात पुलिस की अनुपस्थिति और बेतरतीब खड़े वाहनों के कारण यह मार्ग हादसे का केंद्र बनता जा रहा है। यदि समय रहते अतिक्रमण को नहीं हटाया गया, तो निर्माण कार्य पूरा होने तक यह अव्यवस्था शहर के लिए बड़ा सिरदर्द बनी रहेगी।

पी.जी. कॉलेज की समस्याओं को लेकर डीएसओ का प्रदर्शन

गुना। शासकीय स्नातकोत्तर महाविद्यालय में व्याप्त विभिन्न समस्याओं के निराकरण हेतु छात्र संगठन डीएसओ द्वारा जोरदार प्रदर्शन किया गया। प्रदर्शन के दौरान छात्रों ने क्रांतिकारी शहीद चंद्रशेखर आजाद को याद करते हुए कॉलेज प्रशासन को अपनी मांगों से अवगत कराया। संगठन के जिला अध्यक्ष शुभम राव ने बताया कि जिले का एकमात्र प्रमुख सरकारी कॉलेज होने के कारण यहाँ दूर-दराज के ग्रामीण क्षेत्रों से आर्थिक रूप से कमजोर छात्र शिक्षा ग्रहण करने आते हैं। छात्रों की मुख्य मांग है कि कॉलेज परिसर में वर्षों से बंद पड़े बाँयज और गल्ट्स हॉस्टल को तत्काल प्रभाव से शुरू

किया जाए, ताकि छात्रों को महंगे किराए के कमरों से राहत मिल सके। इसके साथ ही छात्रों ने आवास सहायता योजना और छात्रवृत्ति की राशि का अविलंब भुगतान करने, कॉलेज ग्राउंड को छात्रों के लिए निःशुल्क उपलब्ध कराने और परिसर में छात्राओं की सुरक्षा सुनिश्चित करने की मांग भी प्रमुखता से उठाई। छात्रों ने अवगत कराया कि नियमित कक्षाओं के अभाव और नोटिस बोर्ड अपडेट न होने से उन्हें काफी परेशानी होती है। प्रदर्शनकारियों ने चेतावनी दी कि यदि इन मूलभूत सुविधाओं में जल्द सुधार नहीं हुआ, तो आगामी समय में छात्र आंदोलन को और अधिक तेज किया जाएगा।

सत्ता सुधार ■ गुना

शासकीय जिला पुस्तकालय, मानस भवन (गुना) के समक्ष स्थित पुस्तकालय का मुख्य कार्यपालन अधिकारी, जिला पंचायत गुना अभिषेक दुबे द्वारा निरीक्षण किया गया। इस अवसर पर वे संघ लोक सेवा आयोग एवं राज्य लोक सेवा आयोग की तैयारी कर रहे विद्यार्थियों से रूबरू हुए और उन्हें सफलता के व्यावहारिक मंत्र प्रदान किए। निरीक्षण के दौरान श्री दुबे ने गरीब एवं प्रतिभाशाली विद्यार्थियों के लिए पुस्तकालय परिसर में डिजिटल क्लासरूम स्थापित करने की मंशा व्यक्त की।



उन्होंने कहा कि ऑनलाइन सैशैणिक प्लेटफॉर्मस का

सब्सक्रिप्शन लेकर गुणवत्तापूर्ण अध्ययन सामग्री उपलब्ध कराई

जाए, जिससे आर्थिक रूप से कमजोर लेकिन मेधावी छात्र-छात्राओं को प्रतियोगी परीक्षाओं की तैयारी में बेहतर अवसर मिल सकें। उन्होंने कहा, प्रतिभा संसाधनों की मोहताज नहीं होनी चाहिए। प्रशासन का प्रयास है कि हर योग्य विद्यार्थी को समान अवसर मिले।

विद्यार्थियों को संबोधित करते हुए श्री दुबे ने कहा कि प्रतियोगी परीक्षाओं में सफलता के लिए केवल अधिक समय तक पढ़ना पर्याप्त नहीं, बल्कि सही रणनीति और निरंतर पुनरावृत्ति आवश्यक है। उन्होंने सुझाव दिए कि घटनाओं, तथ्यों और महत्वपूर्ण बिंदुओं को

अपनी व्यक्तिगत रुचि, अनुभव या किसी कहानी से जोड़कर याद करें। इससे विषय लंबे समय तक स्मरण रहता है। माइंड मैप, चार्ट और शॉर्ट नोट्स बनाकर पढ़ाई करें तथा 24 घंटे, एक सप्ताह और एक माह के अंतराल पर नियमित रिवीजन करें। जटिल विषयों को छोटे-छोटे भागों में विभाजित कर समझें और लिखकर अभ्यास करें।

छात्रों की जिज्ञासा का समाधान करते हुए उन्होंने बताया कि किसी प्रश्न की महत्ता जानने के लिए पिछले वर्षों के प्रश्नपत्रों का विश्लेषण करें। समस्यामयिक घटनाओं से जुड़े विषयों पर विशेष

ध्यान दें। जिस विषय की मूल अवधारणा मजबूत हो, उससे जुड़े प्रश्न बार-बार पूछे जाने की संभावना अधिक रहती है। सिलेबस को आधार मानकर तैयारी करें और उसी के अनुरूप अध्ययन सामग्री का चयन करें। उन्होंने विद्यार्थियों से कहा कि प्रतियोगी परीक्षा एक लंबी दौड़ है, जिसमें धैर्य, अनुशासन, सकारात्मक सोच और आत्मविश्वास सबसे बड़े हथियार हैं। असफलता को निराशा नहीं, बल्कि अनुभव के रूप में स्वीकार करना चाहिए। निरीक्षण के दौरान उपसंचालक उद्यान केपीएस किार उपस्थित रहे।

गर्मी से बचने के लिए बाजार में हैट की भरमार है। हर एक रेंज में उपलब्ध हैट केवल गर्मी से हमें कूल-कूल अहसास ही नहीं कराती, बल्कि स्टाइलिश भी बनाती है। मौसम की मार से बचने के लिए हैट का प्रयोग खूब होता है। आइए जानते हैं हैट के स्टाइलिश फंडे के बारे में।



कलर्स हैं अनेक

कैप और हैट आपको प्लेन व डिफरेंट वर्क पैटर्न में मिल जाएंगी। इनमें प्लेन, कलर्ड राउंड कैप में बेज, मिलिट्री ग्रीन, ब्लैक, वाइट, नेवी ब्लू, चेरी रेड जैसे शेड्स मार्केट में ज्यादा मिलते हैं। अब राउंड कैप को प्रिंट में भी तैयार किया जा रहा है, जो इस गर्मी का खास आकर्षण है। अब फैशन डिजाइनर्स भी हैट डिजाइन करने लगे हैं।

पॉकेट पर नहीं है भारी

मार्केट में कैप बाजार हर रेंज में मिल जाएंगी। ऋतिक हैट की रेंज 75 से 175 रुपये के बीच है, वहीं पी हैट 75 से 250 रुपये की रेंज में है। गॉल्फ हैट 100 से 150 रुपये में मिल जाएगी, तो स्ट्रॉ हैट की कीमत 100 रुपये से शुरू होती है। ऐंड्रियास, रीबॉक, नाइक की कैप की रेंज 300 रुपये से शुरू होकर हजार तक जाती है।

कूल-कूल अहसास कराती रंगबिरंगी हैट

तेज गर्मी से सभी परेशान हैं। अगर आप इस गर्मी से निजात पाना चाहते हैं, हैट लगा सकते हैं। गर्मी से बचाने के साथ यह एसेसरी आपको फैशनेबल लुक भी देती है।

स्टाइल स्टेटमेंट

हैट स्टाइल और लुक देने वाली एसेसरीज में आती है, जो हर मौसम में आपकी ड्रेस जींस, ट्राउजर, पटोला, स्कर्ट के साथ खूब फबती है। लेकिन यह गर्मियों के मौसम में फैशन के बजाय एक जरूरत के तौर पर ज्यादा इस्तेमाल की जाती है। इन दिनों बाजार में हर स्टाइल में डिजाइनर हैट आ रही हैं। वैसे, कैप और हैट को पॉपुलर बनाने में सिलेब्रिटीज का भी बहुत बड़ा हाथ है। देवानंद ने अपनी फिल्मों में कैप को फैशन स्टेटमेंट के तौर पर पहचान दिलवाई थी। उसके बाद शाहरुख खान ने भी अपने कुछ फिल्मों के माध्यम से हैट को पॉपुलर बनाने में मदद की थी। हाल-फिलहाल में ऋतिक रोशन ने युवाओं के बीच हैट ट्रेंड में शामिल करवा दिया है। हिमेश रेशमिया को तो शायद ही आप कभी बिना कैप के देखें हों। उनके पास हैंटों का एक बड़ा कलेक्शन है।

वैरायटी की है भरमार

इस गर्मी में आप ऋतिक हैट, ब्रॉड रीम हैट, फैन हैट, पी हैट, गोल्फ हैट, स्ट्रॉ हैट वगैरह में ढेरों वैरायटी ले सकते हैं। यही नहीं युवाओं के बीच बांग्लादेशी हैट भी

बेहद पॉपुलर हैं और इनकी फिटिंग सबसे अच्छी होती है। ये हैट खासतौर पर बांग्लादेश से लाए जाते हैं, इसलिए इसे बांग्लादेशी हैट कहते हैं। डेनिम या शिकागो बुल्स कैप में भी काफी वैरायटी है, जिन्हें आप अपनी पसंद के रंग, डिजाइन और फैब्रिक के मुताबिक ले सकते हैं। यह कैप फिल्म स्टार से लेकर खिलाड़ियों के बीच खूब पसंद की जाती है। डेनिम फैब्रिक से तैयार की गई बकेट कैप का डिमांड गर्ल्स के बीच अधिक रहता है। बेसबॉल कैप राउंड कैप है और यह गोल चेहरे पर खूब फबती है। आप इस कैप को कॉटन व नेट फैब्रिक में खरीद सकते हैं। इस बार बाजार में कॉटन, डेनिम, नेट, नॉन डेनिम, सैंड सिल्क जैसे टंडे फैब्रिक में हैट खूब बिक रही हैं। इसके अलावा आप केन हैट भी ट्राई कर सकते हैं, जो बांस से तैयार की जाती है।

युवाओं के बीच है क्रेज

कॉलेज गोविंग युवाओं के बीच हैट लेटेस्ट ट्रेंड बनकर उभरी है। इन्हें वह शॉर्ट ड्रेस के साथ खूब पसंद कर रहे हैं। इनके बीच बरमूडा व शॉर्ट्स के साथ स्टाइलिश हैट का अंदाज बेहद पसंद है। कुछ लोग तो अपने ड्रेस से मेल खाती हैंटों की कलेक्शन कर लेते हैं। गर्मी को ध्यान में रखते हुए लाइट कलर की हैट खूब पसंद की जा रही हैं। हैट इन्हें छाता रखने के इंझाट से तो बचाता ही है और साथ ही साथ स्टाइलिश लुक भी देता है।



चमक रहे

बरकरार



रॉयल लुक देने वाली पर्ल जूलरी को करीने से संभालकर रखना बेहद जरूरी है, तभी इसकी सुंदरता और चमक लंबे समय तक बरकरार रखी जा सकती है। पर्ल ऑर्गेनिक मैटीरियल से तैयार किया जाते हैं। इसमें गोल्ड व सिल्वर का इस्तेमाल भी खूब होता है। लंबे समय तक इनकी शाइनिंग बरकरार रखने के लिए इन्हें डस्ट, स्क्रैच व दूसरे डैमेज से बचाना जरूरी होता है। यदि आप पर्ल जूलरी पहनी हो, तो डिटर्जेंट का इस्तेमाल अर्बोड कर दें।

बेकिंग सोडा और ब्लीच का यूज भी ना करें। इनमें मौजूद हानिकारक केमिकल्स पर्ल को नुकसान पहुंचा सकते हैं। समय-समय पर इसकी सफाई करते रहे। सफाई के लिए

मुलायम कपड़े का ही इस्तेमाल करें। यह पर्ल को नुकसान पहुंचाए बिना ही डस्ट हटा देगा। जब भी परफ्यूम और हेयर स्प्रे का इस्तेमाल करें, तो ध्यान रखें कि इसे जूलरी पर न छिड़कें। इससे इसका कलर जाने की संभावना बनी रहती है। मेकअप पूरा होने के बाद ही जूलरी पहनें वरना मेकअप का कलर जूलरी में लग सकता है। पर्ल जूलरी को मेटलिक जूलरी के साथ ना रखें, बल्कि इसे एक मुलायम कपड़े में लपेट कर रखें। नहाते समय जूलरी निकाल दें, क्योंकि पानी का क्लोरीन पर्ल के लिए बेहद नुकसानदेह होता है।

कूल शर्ट्स

फैशन के रंग मौसम की रंगत के साथ बदलने लगते हैं और गर्मी का मौसम इसके लिहाज से सबसे मुफीद होता है। इन गर्मियों में नॉटिका के स्प्रिंग कलेक्शन से आप अपने वॉर्डरोब को कूल और ट्रेंडी बना सकते हैं। वॉटर, पीपल और आर्किटेक्चर के स्प्रिट से इंस्पायर्ड ये शर्ट्स हर अकेजन के लिए फिट हैं। सिग्नेचर नेवी, सेल वाइट, नून ब्लू और यलो जैसे शेड्स वाली ये शर्ट्स आपको क्लीन लुक दे सकती हैं।



शॉर्ट्स ड्रेस

गर्मियों के मौसम में मन करता है कुछ ऐसा पहनने को, जिसमें गर्मी कम से कम लगे। वैसे इस मौसम में फैशनेबल के साथ आरामदायक ड्रेसों की भरमार रहती है। इस मौसम में आप शॉर्ट्स पहन सकती हैं। चाहें तो पैट लुक वाले शॉर्ट्स पहनें या फिर स्कर्ट या टाइट्स। कॉलेज जाने वालियों के लिए ये कंफर्टेबल है। इस मौसम कॉटन का टॉप गर्मी को दूर करने में सहायक होते हैं।



सुंदरता बढ़ाते हैं बिछिया

महिलाओं के पैरों की सुंदरता बढ़ाने वाली बिछियां अब टो रिंग हो गई हैं। बदलते समय में जहां फैशन बदला, वहीं औरत के गहने पहनने के स्टाइल और नाम में भी बदलाव आए हैं। जो भी हो, थोड़े हेर-फेर के साथ टो रिंग ने बिछियां की जगह लेनी शुरू कर दी है। यह टो रिंग हर उम्र की महिलाओं को लुभा रहे हैं। चाहे वह कामकाजी महिलाएं हों, गृहिणी हों सभी बिछिया की इस अदा पर दिल से फिदा हैं।

रसदार आलू मटर

सामग्री : 1 चाय का प्याला आलू छील कर छोटे टुकड़ों में कटे हुए, 1/2 चाय का प्याला मटर के दाने, 1/2 चाय का प्याला दही, चार या पांच- षेक हुए टमाटर, पिंसी हल्दी, मन पसंद करी पाउडर, गरम मसाला पाउडर और नमक स्वादानुसार। प्याज, लहसुन, हरी मिर्च, अदरक, हरा धनिया बारीक कटा हुआ एक टुकड़ा दालचीनी, थोड़ी सी लौंग, इलायची और काली मिर्च इच्छानुसार। विधि : आलू और मटर में स्वादानुसार नमक, हल्दी, करी

पाउडर मिला कर आधे घंटे के लिए रख दें। आधे घंटे बाद उस में दही मिला कर माक्रोवेव में हाई हीट पर सात मिनट के लिए पकाएं। ग्राइंडर में टमाटर, प्याज और लहसुन को पीस कर मिश्रण तैयार करें। इस मिश्रण में थोड़ा सा पानी डाल कर नमक, हरी मिर्च अदरक इलायची, लौंग और काली मिर्च के साथ उबालने रख दें। जब उबलने लगे और अच्छी सुगंध आने लगे तो माक्रोवेव में पकाए हुए आलू और मटर उसमें डाल दें। आलू गल जाएं तो आंच से उतार कर हरा धनिया और गरम मसाला डाल कर गरमागरम परोसें।

भरेला तंदूरी आलू

सामग्री : भरावन के लिए : 3 टेबल स्पून पनीर का चूरा, 7-8 काजू छोटे टुकड़ों में कटा हुआ, 1 टी स्पून किशमिश, 1 हरी मिर्च बारीक कटी हुई, 1 चुटकी हल्दी पाउडर, स्वादानुसार नमक, 1/2 टी स्पून चाट मसाला, 1 चुटकी गरम मसाला। मेरिनेट करने के लिए : 1 टी स्पून अदरक-लहसुन का पेस्ट, 3/4 टी स्पून कश्मीरी चिली पाउडर, 1/2 टी स्पून अमचूर, 1/4 टी स्पून काला नमक, 2 टी स्पून तेल, 1/2 टी स्पून तंदूरी मसाला, 1 चुटकी कसूरी मेथी। विधि : 5-6 मिनट तक आलू उबाल लें। आलू को छीलकर दोनों किनारे से छोटा हिस्सा अलग करें ताकि आलू सीधा खड़ा किया जा सके। बीच का हिस्सा स्कूप से निकालें ताकि भरावन मिश्रण भरा जा सके। भरावन की सभी सामग्री एक साथ मिलाकर आलू में भरे। मेरिनेशन की सारी सामग्री एक साथ मिलाकर आलू में लगाएं। फिर आधा घंटे के लिए मेरिनेट होने के लिए रखें। अब आलू को तंदूर में पका लें। चाट मसाला, हरी चटनी और प्याज के लच्छों के साथ गरमागरम सर्व करें।



आलू के कोफते

सामग्री : कोफते बनाने के लिए : आलू - 500 ग्राम, अरारोट - 50 ग्राम, नमक - स्वादानुसार, हरा धनिया - एक टेबल स्पून, काजू - 10 या 12, किसमिस - 30, तेल - तलने के लिए। तरी के लिए : टमाटर - 3 मीडियम आकार के, हरी मिर्च - 3, अदरक - एक इंच लम्बा टुकड़ा, मलाई या क्रीम - 100 ग्राम, तेल - 2 टेबल स्पून, जीरा - आधा छोटी चम्मच, हल्दी पाउडर - एक चौथाई छोटी चम्मच, धनिया पाउडर - एक छोटी चम्मच, लाल मिर्च पाउडर - एक चौथाई छोटी चम्मच, गरम मसाला - एक चौथाई छोटी चम्मच, हरा धनिया - एक टेबल स्पून, बारीक कतरा हुआ। विधि : सबसे पहले तो आप आलू को उबाल कर छील लीजिए। इसके बाद कद्दूकस कर इसमें अरारोट, नमक और हरा धनिया मिलाएं और आटे की तरह अच्छी तरह गुथ लें। कोफते बनाने के लिए मिश्रण तैयार है। कड़ाई में तेल डाल कर गरम कर मिश्रण से थोड़ा सा मिश्रण निकाल कर, चपटा करें, उस पर 2-3 काजू के टुकड़े और 2 किसमिस रख, चारों ओर से उठाकर बन्द करके, गोल कर लीजिए, गोले को गरम तेल में डालिए। 5-6 गोले बनाकर एक बार में डाल कर, अलट पलट कर कोफते ब्राउन होने तक तलिए। कोफते को निकाल कर प्लेट में रखिए। अब दूसरे गोले बनाकर तेल में डाल



दीजिए और ब्राउन होने तक तल लीजिए। इसी तरह सारे कोफते बना लीजिए। सब्जी बनाने के लिये कोफते तैयार है। तरी : टमाटर, हरी मिर्च और अदरक को मिक्सी से बारीक पीस मलाई को फेंट लें। फिर कड़ाई में तेल डाल कर जीरा डाल हल्दी पाउडर, धनिया पाउडर और लाल मिर्च पाउडर डालने के बाद टमाटर, हरी मिर्च और अदरक का पेस्ट डाल कर मसाले को दाने दार होने तक भुन लें। इस मसाले में फैंटी हुई मलाई डाल कर मसाले को जब तक भुनिए तब तक कि मसाले के ऊपर तेल न तैरने लगे। इस मसाले में एक गिलास (350 ग्राम) पानी डाल और उबाल आने के बाद 3-4 मिनट तक पकाइए। अब आपकी सब्जी की तरी तैयार है।



‘वाराणसी’ को अपने लिए काफी खास फिल्म मानती हैं प्रियंका चोपड़ा

प्रियंका चोपड़ा इन दिनों अपनी हॉलीवुड फिल्म ‘द ब्लफ’ को लेकर चर्चाओं में हैं। लेकिन अभिनेत्री एसास राजाजी की निर्देशन में बन रही फिल्म ‘वाराणसी’ को लेकर काफी उत्साहित हैं।

प्रियंका इस फिल्म से भारतीय सिनेमा में वापसी कर रही हैं। यही कारण है कि प्रियंका ‘वाराणसी’ को अपने लिए काफी खास फिल्म मानती हैं। प्रियंका चोपड़ा हाल ही में पति निक जोनस के साथ ‘द ब्लफ’ के वर्ल्ड प्रीमियर में शामिल हुईं। इस दौरान उन्होंने ‘वाराणसी’ को लेकर खुलकर बात की। एक्ट्रेस ने इसे करियर-डिफाइनिंग बताते हुए कहा कि ‘वाराणसी’ उनके लिए एक महत्वपूर्ण फिल्म है। सात साल बाद किसी भारतीय फिल्म से दूर रहने के बाद, इस फिल्म को पहले से ही आने वाले समय की सबसे बड़ी सिनेमाई घटनाओं में से एक माना जा रहा है। प्रियंका ने निर्देशक राजाजी की भारत के सर्वश्रेष्ठ फिल्म निर्माताओं में से एक बताया। साथ ही कहा कि वो अपनी इस फिल्म के लिए काफी उत्साहित हैं।

अगले साल 7 अप्रैल को रिलीज होगी फिल्म

एसएस राजाजी की द्वारा निर्देशित ‘वाराणसी’ की घोषणा पिछले साल की गई थी। हैदराबाद में फिल्म का एक बड़ा इवेंट हुआ था, जिसमें फिल्म की पूरी कास्ट नजर आई थी। इस फिल्म में महेश बाबू रूढ़ के किरदार में नजर आएंगे। वो फिल्म में भगवान राम के अवतार में भी दिखाई देंगे। इसके अलावा पुष्पीराज सुकुमारन विलेन की भूमिका निभाएंगे, उनके किरदार का नाम कुम्भा है। जबकि प्रियंका चोपड़ा फिल्म में मद्रास की किरदार में दिखाई देंगी। ‘वाराणसी’ 7 अप्रैल 2027 को सिनेमाघरों में रिलीज होने वाली है।



मृणाल ने की धनुष की तारीफ

पिछले कुछ वक्त से मृणाल का नाम धनुष के साथ जोड़ा जा रहा है। हालांकि, मृणाल लगातार इन खबरों को नकारती रही हैं। इस बीच पिछले दिनों एक इंटरव्यू में मृणाल ने धनुष की जमकर तारीफ की थी। खुद को धनुष की बड़ी फैन बनाते हुए मृणाल ने कहा, ‘राखन’, ‘मारी’, ‘राइणा’, ‘केप्टन मिलर’ और ‘असुरन’ जैसी फिल्में देखने के बाद मैं उनकी बहुत बड़ी फैन बन गई हूँ। मैं असुरन कई बार देख सकती हूँ। वो एक इंस्टीट्यूट है। वो गीतकार, लेखक, डॉक्टर, अभिनेता, निर्देशक, न जाने क्या-क्या है।

तापसी ने अपने शादीशुदा रिश्ते और पति मैथिल्यास को लेकर बात की

तापसी पन्नु अपनी शादी और पर्सनल जिंदगी को काफी सीक्रेट रखती हैं। उन्होंने पति मैथिल्यास से शादी से पहले 13 साल तक डेट किया, लेकिन किसी को कभी कान खबर नहीं लगने दी। इसके बाद उन्होंने शादी भी बिना किसी हो-हल्ले के सिंगल तरीके से कर ली, जिसमें सिर्फ परिवार और करीबी ही शामिल हुए। अब हाल ही में तापसी ने बताया कि उन्हें किस तरह का रिलेशनशिप पसंद है और क्यों उन्होंने 13 साल बाद मैथिल्यास को अपना हमसफर बनाया?

एक्ट्रेस ने अपने शादीशुदा रिश्ते और पति मैथिल्यास को लेकर बात की। एक्ट्रेस ने मैथिल्यास के बारे में कहा कि उन्होंने मुझे कभी भी रिश्ते का बोझ महसूस नहीं होने दिया। शादी के बाद भी कुछ खास बदलाव नहीं आया। मैं तगभग भूल ही जाती हूँ कि मैं शादीशुदा हूँ। शादी से पहले मेरी सिर्फ एक ही शर्त थी कि शादी के बाद भी सब कुछ पहले जैसा ही रहे। एक्ट्रेस ने कहा कि मेरे रिले रिश्ते में सहजता और कंफर्ट सबसे महत्वपूर्ण रहता है। यही कारण है कि मैंने मैथिल्यास से शादी की, क्योंकि उनमें एक सहजता है।

मैं नहीं चाहती शादी से रिश्ते में बदलाव आए

मैथिल्यास वो एक प्रसिद्ध और ओलंपिक पदक विजेता बैडमिंटन खिलाड़ी हैं। अब वो भारत में भी कई खिलाड़ियों को कोथिंग दे रहे हैं। तापसी ने बताया कि शादी के बाद वो डेनमार्क नहीं गईं, बल्कि मैथिल्यास यहां भारत में रहने लगे। मैथिल्यास से शादी को लेकर तापसी ने कहा कि उनकी सहजता ही इसकी वजह थी। कोई भावनात्मक बोझ नहीं था, कोई बाध्यता नहीं थी। मैं कभी नहीं चाहती थी कि शादी

शादी में एक-दूसरे पर निर्भर नहीं रहना चाहिए

तापसी का मानना है कि शादी में भी कभी एक-दूसरे पर निर्भर नहीं रहना चाहिए। उनका कहना है कि लड़कियों को शादी तभी करनी चाहिए, जब अपने बल पर खड़ी हो चुकी हों। उन्हें अपने पति पर निर्भर नहीं रहना चाहिए, इससे रिश्ते में समानता बनी रहती है। उन्होंने बताया कि अपनी शादी में भी वो और मैथिल्यास अपने-अपने पैसों का हिसाब अलग-अलग ही रखते हैं। एक्ट्रेस ने कहा कि शादी के बाद भी मैंने जो भी प्रॉपर्टी ली है, वो अपने नाम पर ही ली है। इससे एक-दूसरे पर निर्भरता नहीं आती।

बहन को फोन करके पूछें कि क्या वह आपकी बेटा के लिए कोई अच्छे लड़का जानती है?’ उन्होंने पूछा, ‘लड़का कहा है?’ मैंने कहा, ‘बिल्कुल – लड़का कहा है?’ अगर आप मुझसे ही यह सवाल पूछ रहे हैं, तो मैं क्या कहूँ? यही तो हर घर की कहानी है।

अरेंज मैरिज से मृणाल को नहीं कोई दिक्कत

अभिनेत्री ने आगे कहा कि मुझे तयशुदा शादी से बिल्कुल भी डर नहीं लगता, क्योंकि मेरे लिए कोई सही रिश्ता मिलता ही नहीं है। हाँ, इतना तय है कि शादी सिर्फ दिखावे के लिए नहीं की जानी चाहिए। पहले, अरेंज मैरिज का मतलब होता था कि माता-पिता आपका परिचय किसी से करवाते थे। अब तो दोस्त भी लोगों का रिश्ता करवा देते हैं। यह भी एक तरह का अरेंजमेंट ही है। अंततः मायने यह रहता है कि चाहे प्यार हो या अरेंज मैरिज, अगर दो लोग एक-दूसरे से जुड़ते हैं और उनके बीच तालमेल बैठता है, तो वही मायने रखता है। दरना कुछ भी काम नहीं करता। आपको एक-दूसरे से जुड़ना होगा। परिवारों की सहमति भी जरूरी है। शादी सिर्फ एक पुरुष और एक महिला के बीच नहीं होती, यह दो परिवारों के बीच होती है। अगर सभी सहमत हैं, तो फिर शादी क्यों नहीं?



‘सेयोन’ में नए अंदाज में नजर आए शिवकार्तिकेयन

अभिनेता शिवकार्तिकेयन के 41वें जन्मदिन पर निर्माताओं ने फिल्म ‘सेयोन’ का टीजर रिलीज कर दिया है। इस फिल्म के निर्देशक शिवकुमार मुरुगोसन हैं और फिल्म का निर्माण कमल हासन ने किया है। शिवकार्तिकेयन के 41वां जन्मदिन के मौके पर निर्माताओं ने उनकी नई फिल्म ‘सेयोन’ का पहला टीजर रिलीज किया है। यह टीजर काफी दमदार है और शिवकार्तिकेयन के फैस को बेहद पसंद आ रहा है। टीजर में शिवकार्तिकेयन एक बहुत ताकतवर और लगभग भगवान जैसे किरदार में नजर आ रहे हैं, जिसे लोग भगवान विरुमंडी कहकर बुलाते हैं।

क्या है ‘सेयोन’ की कहानी

कहानी एक गांव के मंदिर उत्सव (मासी कलारी) के दौरान शुरू होती है, जहां पुलिस एक झगड़े की जांच कर रही है। लोग एक रहस्यमयी व्यक्ति के बारे में बात करते हैं। जब शिवकार्तिकेयन का किरदार थाने पहुंचता है, तो लोग उनके पैर छूते हैं और बहुत सम्मान से स्वागत करते हैं। एक पुलिस इंस्पेक्टर कहता है, ‘ये भगवान विरुमंडी हैं।’ एक बुजुर्ग महिला चिल्लाती है, ‘ओजी वापस आ गया है’। इसके बाद एक झड़प होती है, जिसमें उनका किरदार किसी से हाथापाई करता है। देखते ही देखते यह पूरा सीन जोरदार एक्शन में बदल जाता है।

‘सेयोन’ के निर्माता हैं

कमल हासन

फिल्म का नाम ‘सेयोन’ है और इसमें विरुमंडी का जिफ्र कमल हासन की पुरानी फिल्म ‘विरुमंडी’ (2004) से जोड़ा गया है, जिसमें उन्होंने मुख्य भूमिका निभाई थी। टीजर में एक व्यक्ति बताता है कि शिवकार्तिकेयन का किरदार पहले सेना में था और बाद में गांव के संघर्ष में शामिल हो गया। यह फिल्म शिवकार्तिकेयन और निर्देशक शिवकुमार मुरुगोसन की साथ में पहली फिल्म है। कमल हासन की कंपनी राज कमल फिल्म्स इंटरनेशनल इसे बना रही है। फिल्म में संगीत संतोष नारायणन का है।



तापसी बहुत ही इस्टिक्टिव अभिनेत्री हैं, वे बहुत सहज भी हैं, इसलिए यूनिक हैं

अनुभव सिन्हा उन फिल्मकारों में से हैं, जिन्हें मॉनिगफुल सिनेमा का चेहरा कहा जाता है। उनकी फिल्म देखकर थिएटर से निकलने के बाद अंदर कुछ बदल सा जाता है। इस पर वे कहते हैं, ‘अगर ऐसा है, भी तो मैं इस पर यकीन नहीं करना चाहता, क्योंकि इससे मैं खुद को ज्यादा अहमियत देने लगूंगा। मैं मॉनिगफुल सिनेमा का चेहरा जैसे टैग को इग्नोर कर देता हूँ, क्योंकि मेरा करियर काफी चलायमान रहा है।’ वह तापसी पन्नु की तारीफ करते हुए कहते हैं, ‘तापसी बहुत ही इस्टिक्टिव अभिनेत्री हैं। वो अपने निर्देशक को बहुत गौर से सुनती हैं, उसे फील करती हैं। वे बहुत सहज भी हैं, इसलिए यूनिक एक्ट्रेस हैं।’

25 की उम्र में फिल्ममेकर बनने का खयाल, ‘मुल्क’ ने बदली धारा

अपनी बात आगे बढ़ाते हुए अनुभव सिन्हा कहते हैं, ‘मैंने अपने करियर शुरूअत तब स्टोरी ‘तुम दिन’ से की, फिर आगे चलकर मैंने एक्शन फिल्म ‘दस’ बनाई। उसके बाद मैंने सुपरहीरो फिल्म बनाई और फिर मैं सोशियो पॉलिटिकल फिल्मों की तरफ आकर्षित हुआ। हो सकता है, मैं कल को कुछ और बनाने लगूँ। देखिए, बचपन में तो मुझे पता ही नहीं था कि मैं

फिल्ममेकर बनूंगा। 25 साल की उम्र में मुझे पता चला कि मैं फिल्ममेकर बनना चाहता हूँ। मेरी एक ऐसी यात्रा रही, जहां फिल्ममेकिंग करियर था, मगर ‘मुल्क’ जैसी फिल्म ने काफी हद तक मेरे करियर की धारा मोड़ी। ‘मुल्क’ की आवाज ने जिस तरह से लोगों तक अपनी पहुंच बनाई, उसी ने मुझे इस विधा की ओर आकर्षित किया। मेरे करियर में हर जॉनर की 5-6 साल की जमीनी रही, मगर सोशियो पॉलिटिकल जॉनर में मैं सबसे ज्यादा रुक गया। ये रुकना दस साल से चला आ रहा है। यहां मेरा कंफर्ट जोन सबसे ज्यादा है।’

हमें बच्चों से वो बात करनी होगी, बेटे को मर्द होने का फर्क समझाना होगा

हाल ही बच्चों के एक समूह द्वारा एक बच्ची की बलात्कार की खबर ने लोगों को हिलाकर रख दिया था। इस पर वह कहते हैं, ‘ये वो बच्चे हैं, जिन्हें फिजिकल इंटिमेसी का सही अर्थ भी पता नहीं होगा। मुझे लगता है कि हमारी अपने बच्चों से कुछ बातचीत रह गई है। हमें अपने बच्चों से और ज्यादा बात करने की जरूरत है। खास तौर पर अपने बेटों से। उन्हें एक मर्द होने का फर्क समझाना होगा। उन्हें अपने अधिकार और ख्यालशो की सीमा मालूम होनी चाहिए, क्योंकि अपराध तभी शुरू होता है, जब आप अपनी ख्यालशो का दायरा लांघ जाते हैं।’

मर्द के लिए औरत की तरह फील करना मुश्किल है

‘अरसी’ के बारे में वह कहते हैं, ‘इस फिल्म में मैं मानसिक रूप से बहुत खर्च हुआ हूँ। मुझे औरत बनना पड़ता है। बहुत मुश्किल होता है एक मर्द के लिए औरत की तरह फील करना। हमारी वो ट्रेनिंग नहीं है। औरत होना बहुत मुश्किल है। ये कैसी चिड़बना है कि जिसे हमने अपनी जिंदगी का सबसे बड़ा किरदार माना है, जाने – अनजाने हमने उसका इस्तेमाल ही किया है। चाहे मां हो, बहन हो या पत्नी हो। मैं अपने दोस्तों से कहता हूँ कि सड़क पर एक बार औरत बनकर चलने की कोशिश करो। वो दुनिया ही अलग है। एक बच्ची को बचपन से ही बता दिया जाता है कि वो अलग है। वो स्वच्छंद हो ही नहीं पाती।’

छोटी फिल्मों को ज्यादा थिएटर भी नहीं मिल पाते

अनुभव सिन्हा अक्का सिनेमा और बॉक्स ऑफिस की इसी बानगी में आगे बताते हैं, ‘अब जैसे मेरी ‘भीड़’ और ‘अफवाह’ को बहुत अच्छे रिव्यू मिले, मगर वो एक अलग दौर था। लोगों का थिएटर से नाता टूट गया था। वो फिल्में गलत दौर में आईं। छोटी फिल्मों को ज्यादा थिएटर भी नहीं मिल पाते।’



ब्रीफ न्यूज
आष्टा जनपद सीईओ ने किया गौशाला का निरीक्षण



सीहोरा। कलेक्टर बालागुरू के. के निर्देशानुसार अधिकारियों द्वारा जिले में संचालित गौशालाओं में सभी व्यवस्थाओं के सुचारू संचालन के उद्देश्य से गौशालाओं का निरीक्षण किया जा रहा है। इसी क्रम में आष्टा जनपद सीईओ अमित व्यास ने ग्राम पंचायत खजुरिया जावर में मनरेगा योजना के तहत निर्मित गौशाला का औचक निरीक्षण किया। निरीक्षण के दौरान गौशाला में पेयजल एवं साफ सफाई संबंधी अनियमितताएं पाई गईं। सीईओ अमित व्यास द्वारा अनियमितताएं पाए जाने पर ग्राम के सरपंच मायाबाई विश्वकर्मा और सचिव मोहन्र सिंह ठाकुर को कारण बताओ नोटिस जारी किया गया है और गौशाला में व्यवस्थाओं में सुधार करने के निर्देश दिए गए हैं। निरीक्षण के दौरान कलस्टर प्रभारी सुमतलाल करोलिया एवं उपयंत्री दीक्षा नागर सहित अन्य अधिकारी उपस्थित थे।

सीएम राइस पिपरई के शिक्षक मंगलेश शर्मा को कारण बताओ नोटिस

अशोक नगर। सी एम राइस स्कूल पिपरई के उच्चतर माध्यमिक शिक्षक मंगलेश शर्मा द्वारा पिपरई स्थित बोर्ड परीक्षा केंद्र महावीर बाल विद्या निकेतन में परीक्षा के दौरान मोबाइल लेकर अभिभावकों के साथ कक्षा में प्रवेश करने की केंद्र अध्यक्ष द्वारा जिला शिक्षा अधिकारी से की गई लिखित शिकायत के बाद, जिला शिक्षा अधिकारी चंद्रशेखर सिसोदिया द्वारा शिक्षक मंगलेश शर्मा को कारण बताओ नोटिस जारी किया गया है। नोटिस में सूचित किया गया है कि केन्द्राध्यक्ष परीक्षा केंद्र क्रमांक 182044 द्वारा प्राप्त पत्र के क्रम में आपके द्वारा मंडल परीक्षा वर्ष 2025-26 में परीक्षा केन्द्र क्रमांक 182044 श्री महावीर बाल विद्या निकेतन पिपरई में आपके विद्यालय के छात्र परीक्षा में सम्मिलित हो रहे है एवं उक्त परीक्षा केन्द्र पर आप परीक्षा के 20 मिनट पूर्व एवं परीक्षा समाप्ति के 20 मिनट पूर्व मोबाइल लेकर अभिभावकों के साथ कक्षा में प्रवेश करने का उल्लेख किया गया है। एवं केन्द्राध्यक्ष द्वारा आपको बार बार समझाने के वाद भी आप के द्वारा परीक्षा जैसे गोपनीय एवं महत्वपूर्ण कार्य को संदिग्ध बनाने का प्रयास किया जा रहा है।आपका उक्त कृत म.प्र. सिविल सेवा आचरण नियम 1965 के उपनियम क्रमांक (1) (2) एवं (3) के अंतर्गत अनुशासनहीनता एवं कदाचरण की श्रेणी में आता है। अतः म.प्र. सिविल सेवा (वर्गीकरण, नियंत्रण तथा अपील) नियम 1966 के नियम 16 के अंतर्गत आपको कारण बताओ सूचना पत्र जारी किया जाता है कि क्यु न आपके विरुद्ध अनुशासनात्मक कार्यवाही किये जाने हेतु प्रस्ताव वरिष्ठ कार्यालय को भेजा जाये। इस संबंध में अपना स्पष्टीकरण दिनांक 28.02.2026 को जिला शिक्षा अधिकारी के समक्ष प्रस्तुत करना सुनिश्चित करें, अनुपस्थिति एवं जबाव संतुष्टिपूर्वक नहीं पाये जाने पर आपके विरुद्ध अनुशासनात्मक कार्यवाही का प्रस्ताव वरिष्ठ कार्यालय को भेजा जावेगा।

मुश्किलों में काम कर रहे पटवारियों ने विभिन्न मांगों समस्याओं के निराकरण के लिए रैली निकाल कर कलेक्टर को दिया ज्ञापन

सत्ता सुधार ■ सीहोर
मुश्किलों में काम कर रहे पटवारियों ने शुक्रवार को विभिन्न मांगों समस्याओं के निराकरण नहीं होने पर टाउनहाल से कलेक्ट्रेट तक विरोध मार्च निकाला। मध्य प्रदेश पटवारी संघ के आक्रोशित पटवारियों ने फार्मर रजिस्ट्री केम्प, कृषि संगणना एवं लघु सिंचाई संगणना के मानदेय का भुगतान करने,नवोदित पटवारियों को 100 प्रतिशत सैलरी प्रदान करने और अनुपपुर जिले में पटवारियों के वेतन रोकने जैसी कार्रवाही को लेकर कलेक्टर को ज्ञापन दिया। पटवारी संघ जिलाध्यक्ष संजय राठौर ने ज्ञापन का वाचन करते हुए बताया कि जिले में पदस्थ पटवारी अपनी सेवा का निर्वहन पूरी निष्ठा से लगातार कर रहे है लेकिन कार्यके दौरान अनेक समस्याएं बनी हुई है कई बार मांग करने के बाद भी समस्याओं का निराकरण नहीं किया जा रहा है। फार्म



रजिस्ट्री केम्प के मानदेयों का भुगतान अबतक नहीं किया गया है। जिस में पटवारियों को फार्मर रजिस्ट्री केम्प हेतु नौडल अधिकारी बनाया गया था। जबकी केंप का शासन स्तर से मानदेय स्वीकृत हुआ है। वर्तमान में 7वी लघु सिंचाई संगणना का कार्य प्रारम्भ किया जा रहा है। जबकि पहले कृषि संगणना एवं

छठी लघु सिंचाई संगणना के मानदेय का भुगतान अभी तक लंबित है। इसी प्रकार तहसीलदार कार्यालय से पटवारियों को मकान पर नंबरीकरण का कार्य3 दिवस में पूर्णकरने के निर्देश दिये गये है। जबकि पूर्वमें मकान नंबरीकरण का कार्यस्थानीय निकाय द्वारा किया जाता रहा है। पटवारियों को इस कार्यमें जबरन झोका जा रहा है इस रोक लगनी चाहिए। वर्तमान में जियोटेग गिरदावरी का कार्य चाल है। जिसकी समय अवधी 28 फरवरी है एवं फसल पंजीयन का कार्यभी चालेहें जो कि समय सीमा में किया जाना आवश्यक है। वर्तमान में जिले की कई तहसीलों में वन संपरिवर्तन का कार्यजारी है। जिसमें संबंधित पटवारी को ग्राउण्ड टूथिंग कार्यभी समय-सीमा में करना पड़ रहा है। 7वी लघु सिंचाई एवं दूसरी वृहत सिंचाई संगणना का कार्यभी जिले

में प्रारम्भ किया जा चुका है आखिर पटवारी क्या क्या करेगा। सरकार की विभिन्न योजनाओं के क्रियान्वयन के लिए एक निश्चित समय-सीमा निर्धारित रहती है परन्तु अधिकारियों द्वारा समय-सीमा से पूर्वकार्यकरवाने के लिए अनावश्यक रूप से मानसिक दबाव बनाया जाता है। नवोदित पटवारियों को 100 प्रतिशत सैलरी देने के लिए तात्कालीन मुख्यमंत्री के द्वारा घोषणा की गई थी लेकिन शासन द्वारा यह आदेश आज दिनांक तक लम्बित है वर्तमान में हाईकोर्टजबलपुर से शासकीय कमच्चारियों के हित में ये आदेश पारित किया गया है नवनि्यक्त पटवारियों को भी100 प्रतिशत सैलरी देना चाहिए। पटवारियों का वेतन रोकने पर तत्काल रोक लगाना चाहिए। प्रदर्शन बड़ी संख्या में पटवारी संघ के सदस्य पटवारी शामिल रहे।

डॉ प्रीति यादव राम भक्त लेखक सम्मान से हुई झांसी में सम्मानित

बुंदेल खण्ड यूनिवर्सिटी झांसी में सांस्कृतिक प्रतिभाओं को मिले सम्मान

सत्ता सुधार ■ अशोकनगर

बुंदेलखंड विश्वविद्यालय झांसी द्वारा 23, 24 फरवरी को आयोजित अंतर्राष्ट्रीय संगोष्ठी में अशोकनगर निवासी, गुना के शासकीय कस्तूरबा कन्या महाविद्यालय में कार्यरत डॉ प्रीति यादव को रामभक्त लेखक सम्मान 2026 से सम्मानित किया गया। बुंदेलखंड विश्वविद्यालय ,झांसी के हिंदी विभाग तथा उत्तर प्रदेश हिंदी संस्थान लखनऊ के सहयोग से आयोजित ‘बुंदेलखंड के साहित्य, समाज और संस्कृति में श्रीराम’ विषय पर आयोजित अंतरराष्ट्रीय संगोष्ठी का उद्घाटन बुंदेलखंड विश्वविद्यालय के कुलपति प्रोफेसर मुकेश पांडेय ,मध्य प्रदेश शासन के राज्य मंत्री डॉ राजेश श्रीवास्तव ,उत्तर प्रदेश हिंदी संस्थान की प्रधान संपादिका डॉ



अमिता दुबे ,कुल सचिव ज्ञानेंद्र कुमार ,परीक्षा नियंत्रक राजबहादुर आदि के द्वारा किया गया। डॉ प्रीति यादव ने बुंदेलखंड के लोकनायक श्री राम का सामाजिक औदात्य विषय पर अपना शोध पत्र का वाचन किया। डॉ प्रीति यादव ने अपने शोध पत्र का वाचन करते हुए बताया कि श्री राम आज भी उतने ही प्रासंगिक है। उनका आदर्श जीवन और उनके जीवन चरित्र पर आधारित रामलीलाएं मानव जीवन को सही दिशा प्रदान करती हैं। राम के गुण करुणा, न्याय ,प्रेम ,परिवारिक

पुनीत बिसारिया विभाग अध्यक्ष हिंदी विभाग और अधिष्ठाता कला संकाय के संयोजन में 160 लेखकों द्वारा भेजे गए आलेख की तीन पुस्तकों का विमोचन किया गया। लगभग आठ तकनीकी सत्रों में संपूर्ण देश से आए विभिन्न विद्वान जनों ने बुंदेलखंड के हृदय में बसे राम और उनकी लोकप्रियता विषय पर अपने-अपने आख्यान प्रस्तुत किए ।कार्यक्रम के संयोजक प्रो पुनीत बिसारिया और मुख्य अतिथियों द्वारा लेखकों को राम भक्त लेखक सम्मान 2026 से सम्मानित किया गया। इस अवसर पर डॉक्टर नवीन चंद्र पटेल,डॉ डीसी दुबे, राष्ट्रपति सम्मान से सम्मानित शिक्षिका डॉ नीति शास्त्री, आरिफ शहडोली, डॉ मोहम्मद नईम, रंग कर्मी संजय सिंघल ,डॉ दीप्ति बिसारिया ,डॉ सुनीता यदुवंशी, डॉ सुनीता वर्मा ,डॉ सुधा दीक्षित ,डॉ बृजलता मिश्रा सहित अनेक विद्वान उपस्थित रहे।

दिग्विजय सिंह के जन्मदिन पर रक्तदान शिविर का आयोजन

अशोक नगर। प्रदेश के दो बार के पूर्व मुख्यमंत्री एवं राज्यसभा सांसद दिग्विजय सिंह के जन्मदिवस पर रितेश	जैन आजाद हेल्प क्लब द्वारा चौथा रक्तदान शिविर आयोजित किया जाएगा । शिविर सुबह 10 से शाम 5:30 बजे तक	जैन चैरिटेबल पालीक्लिनिक इंदिरा पार्क पर 28 फरवरी शनिवार को आयोजित होगा।
--	--	--

सर्व ब्राह्मण शक्ति संगठन द्वारा गरीब कन्या के विवाह में दिया गृहस्थी का सामान

सत्ता सुधार ■ अशोकनगर

सर्व ब्राह्मण शक्ति संगठन द्वारा 24 फरवरी को गरीब कन्या विवाह हेतु सहयोग करने की मंशा से संगठन की सभी सदस्यों द्वारा 80000 रुपए सहयोग राशि एकत्रित की गई। जिसमें 30 साड़ियां, बेडशीट, सोने की लौंग,पायल बिड़िया,ओवन, स्टील की बड़ी-बड़ी थालियां , किचन से संबंधित सारे बर्तन, गोदरेज की अलमारी, कुलर ,वाशिंग मशीन यह कन्या को दिए गए। संगठन की अध्यक्ष



अंजना दुबे ने बताया कि संगठन द्वारा पूर्व में भी गरीब कन्याओं के विवाह में सभी के द्वारा सहयोग किया जाता रहा है,एवं भविष्य में भी इस प्रकार के सहयोग का निर्णय संगठन के सभी सदस्यों

करीला मेला हेतु किराया निर्धारित

अशोकनगर। प्रतिवर्ष की भांति इस वर्ष भी जिले की बहादुरपुर तहसील के ग्राम पंचायत जसेया के ग्राम कानाखेड़ी में म.प्र. तीर्थ स्थल मां जानकी रंगपंचमी करीला मेला 2026 की तैयारियां एवं वाहन व्यवस्थाओं का सुचारू रूप संचालन हो सके। इस संबंध में इस जिले एवं अन्य जिलों से दर्शनार्थी बसों के द्वारा करीला मेले में बहुत ज्यादा संख्या में आने की संभावना है। जिला परिवहन अधिकारी द्वारा सभी बस संचालकों को निर्देशित किया गया है कि करीला मेला में आने वाले दर्शनार्थियों से यात्री बसों में शासन नियमानुसार निर्धारित 1.25 रू. प्रति किमी. के मान से ही किराया लिया जाए। अशोकनगर जिले से मां करीला मेला में दर्शनार्थी अशोकनगर, मुंगावली, ईसागढ़, चन्देरी आदि स्थानों से यात्री बसों में यात्रा करने की संभावना है। शासन नियमानुसार स्थानों के लिए किराया निर्धारण किया गया है।

विद्यार्थियों की समस्या के निराकरण हेतु अखिल भारतीय विद्यार्थी परिषद ने महाविद्यालय प्रबंधन को सौपा ज्ञापन

सत्ता सुधार ■ सीहोर

अखिल भारतीय विद्यार्थीपरिषद (अभाविप) अध्यक्ष नीरज राठौर के नेतृत्व में विद्यार्थियों की निम्नलिखित समस्याओं के निराकरण हेतु महाविद्यालय प्राचार्यको ज्ञापन सौपा। जिसमें मांग की गई कि महाविद्यालय की लाइब्रेरी में इंटरनेट की सुविधा उपलब्ध कराई जाये। नए भवन में वाटर कुलर की स्थापित कराया जाये। महाविद्यालय में साफ-सफाई की व्यवस्था सुचारू रूप से सुनिश्चित की जाये। लाइब्रेरी में विद्यार्थियों के लिये प्रतिदिन पुस्तकें उपलब्ध कराई जाये एवं शोध कार्य



की सुविधा के लिए पुस्तकों को निर्धारित की जाये। नये भवन के सौन्दर्य एवं विद्यार्थियों की सुरक्षा को दृष्टिगत रखते हुए जिस दिवार को तोड़ा गया है, उसकी शीघ्र मरम्मत की जावे। विद्यार्थीपरिषद मांग करती है कि विद्यार्थियों की उक्त समस्याओं का शीघ्र निराकरण

डीईओ ने किया ईसागढ़ के परीक्षा केंद्रों का निरीक्षण

अशोकनगर। जिला शिक्षा अधिकारी चंद्रशेखर सिसोदिया द्वारा शुक्रवार को जिले में संचालित हाई स्कूल भारतीय किसान संघ रणवीर सिंह यादव, संयुक्त संचालक कृषि आर.एस. शाक्यवार ग्वालियर उपसंचालक कृष अमित सिंह भदौरिया वरिष्ठ वैज्ञानिक डॉ. व्ही.एस.गुप्ता,डॉ. व्ही.के. जैन वैज्ञानिक डॉ. हेमन्त कुमार त्रिवेदी वैज्ञानिक,डॉ. इंंदर सिंह मिर्षा वैज्ञानिक कृषि विज्ञान केन्द्र,डॉ. बैजनाथ सिंह यादव बी.टी.एम. सहित किसान बंधू उपस्थित रहे।

उत्कृष्ट उच्चतर माध्यमिक विद्यालय ईसागढ़, शासकीय कन्या उच्चतर माध्यमिक विद्यालय ईसागढ़, शासकीय मॉडल उच्चतर माध्यमिक विद्यालय ईसागढ़, जीवन ज्योति कॉन्वेंट हायर सेकेंडरी स्कूल ईसागढ़ पहुंच कर किया गया ।

ग्राम शंकरपुर की 300 बीघा शासकीय भूमि को अवैध अतिक्रमण से मुक्त कराने विधायक ने उठाई विधानसभा में मांग

सत्ता सुधार ■ अशोकनगर

जनपद पंचायत अंतर्गत ग्राम पंचायत मोहरी राय के ग्राम शंकरपुर की लगभग 300 बीघा शासकीय भूमि पर हुए अवैध अतिक्रमण का मुद्दा अशोकनगर विधायक इंजीनियर हरी बाबू राय द्वारा शुक्रवार को मध्य प्रदेश विधानसभा के बजट सत्र के दौरान प्रमुखता से उठाया गया। विधायक हरिबाबू राय द्वारा राजस्व मंत्री से प्रश्न पूछते हुए इस बहुमूल्य शासकीय भूमि को अतिक्रमण मुक्त कराने हेतु की जा रही कार्यवाही को जानकारी मांगी गई। विधानसभा में प्रस्तुत जानकारी के अनुसार, इस भूमि की अनुमानित कीमत लगभग 500 करोड़ रुपये बताई गई है। पूर्व में भी इस संबंध में कई बार प्रश्न एवं पत्राचार किए जाने के बावजूद जिला प्रशासन द्वारा ठोस एवं प्रभावी कार्रवाई नहीं किए जाने पर चिंता व्यक्त की गई। प्रश्न के माध्यम से यह भी पूछा गया कि बार-बार शिकायतों और पत्रों के बावजूद अतिक्रमणकारियों के खिलाफ सख्त कार्रवाई क्यों नहीं हुई, तथा कब तक पूरी शासकीय भूमि को पूर्ण रूप से अतिक्रमण मुक्त कराया जाएगा। राजस्व विभाग द्वारा दिए गए उत्तर में बताया गया कि राजस्व अभिलेखों में दर्ज भूमि पर अतिक्रमण की पुष्टि होने के बाद प्रशासन द्वारा कार्रवाई प्रारंभ की गई है, तथा कुछ स्थानों से अतिक्रमण हटाया जा चुका है।

कार्यशाला मिलेट मिशन संबंधी कृषक कार्यशाला आयोजित, कृषकों को मोटा अनाज जैसे ज्वार...

कृषकों को मोटा अनाज से होने वाले स्वास्थ्य लाभ के बारे में बताया

सत्ता सुधार ■ अशोकनगर

कलेक्टर साकेत मालवीय के मार्गदर्शन में गुरुवार को किसान कल्याण वर्ष 2026 के उपलक्ष्य में आयोजित म.प्र. राज्य मिलेट मिशन में कृषक कार्यशाला का आयोजन कृषि विज्ञान केन्द्र अशोकनगर में किया गया। जिसमें कृषकों को मोटा अनाज जैसे ज्वार, बाजरा, कोदो, कुटकी, रागी आदि की खेती एवं इन अनाजों के उपयोग से होने वाले स्वास्थ्य लाभ के बारे में बताया गया मोटे अनाजों में फाइबर आयरन, कैल्शियम, प्रोटीन, मिनरल्स, बियामिन्स ,एंटीऑक्सिडेंट भरपूर होते हैंजिनको भोजन में शामिल करने से पाचन में सुधार, वजन घटाने, हृदय रोग का खतरा कम एवं हड्डियां मजबूत होती हैं। ये ग्लूटेन मुक्त होते हैं



जिससे मधुमेह की समस्या में फायदेमंद है इनके उपयोग से शरीर में आयरन, कैल्शियम ,पोटाश एवं खून की कमी नहीं होती है। कार्यक्रम के मुख्य अतिथियों द्वारा मिलेट्स

खेती अपनाने हेतु कृषकों को प्रोत्साहित किया गया। कृषकों को प्राकृतिक खेती, फसल विविधीकरण, मृदा स्वास्थ्य कार्ड, मोटे अनाजों का महत्व, नरवाई न जलाकर

नरवाई का प्रबंधन, उर्वरक वितरण हेतु ई-टोकन प्रणाली] ए.आई.एफ. पी.एम.एफ.एम.ई. आदि कृषि, उद्यानिकी,पशुपालन, मत्स्य पालन विभाग



ब्रीफ न्यूज

एशियाई बाजारों मेंमिला-जुला कारोबार

मुंबई। एशियाई बाजारों में शुक्रवार को मिला-जुला रुख रहा। इससे पहले अमेरिका के शेयर बाजार में गिरावट आई थी। अमेरिका में एनवीडिया कंपनी ने तिमाही नतीजे अच्छे दिए, लेकिन इसके बावजूद उसके शेयरों में तेज गिरावट आई। इसका असर टेक्नोलॉजी शेयरों पर पड़ा। जापान का निक्केई सूचकांक 0.6 प्रतिशत गिरा। दक्षिण कोरिया का कोस्पी 1.1 प्रतिशत नीचे रहा। ऑस्ट्रेलिया का बाजार लगभग स्थिर रहा।

रुपया शुरुआती कारोबार में चार पैसे टूटकर 90.95 डॉलर पर खुला

मुंबई। वैश्विक बाजार में रुपया शुक्रवार को शुरुआती कारोबार में चार पैसे टूटकर अमेरिकी डॉलर के मुकाबले 90.95 पर पहुंच गया। विदेशी पूंजी की निकासी और घरेलू शेयर बाजारों की नकारात्मक शुरुआत के कारण घरेलू मुद्रा पर दबाव बना। विदेशी मुद्रा कारोबारियों का कहना है कि डॉलर के कमजोर होने और वैश्विक स्तर पर कच्चे तेल की कीमतों में गिरावट ने हालांकि स्थानीय मुद्रा में और अधिक गिरावट को सीमित किया। अंतरबैंक विदेशी मुद्रा विनिमय बाजार में रुपया, अमेरिकी डॉलर के मुकाबले 90.91 पर खुला लेकिन बाद में टूटकर 90.95 पर आ गया, जो पिछले बंद भाव से चार पैसे की गिरावट दर्शाता है। रुपया गुरुवार को 90.91 प्रति डॉलर पर स्थिर बंद हुआ था।

आरबीआई ने डिजिटल धोखाधड़ी रोकने बैंकों और पुलिस को दिए कड़े निर्देश

मुंबई। भारतीय रिजर्व बैंक ने 60 प्रमुख बैंकों के कार्यकारी निदेशकों और धोखाधड़ी जोखिम प्रबंधन प्रमुखों के लिए दो दिवसीय कार्यशाला आयोजित की। कार्यशाला में केंद्रीय गृह मंत्रालय के भारतीय साइबर अपराध समन्वय और महाराष्ट्र पुलिस के अधिकारी भी शामिल हुए। आरबीआई ने कहा कि डिजिटल धोखाधड़ी की बढ़ती घटनाओं के प्रभावी समाधान के लिए सभी संबंधित पक्षों के बीच मजबूत समन्वय आवश्यक है।

1 अप्रैल से 20 फीसदी एथनॉल मिश्रित पेट्रोल बिक्री अनिवार्य

नई दिल्ली। केंद्र सरकार ने 1 अप्रैल से देशभर में 20 प्रतिशत एथनॉल मिश्रित पेट्रोल (ई20) की बिक्री अनिवार्य कर दी है। इस संबंध में पेट्रोलियम और प्राकृतिक गैस मंत्रालय ने 17 फरवरी को अधिसूचना जारी की। आदेश के अनुसार तेल विपणन कंपनियों को राज्य और केंद्र शासित प्रदेशों में कम से कम 95 रिसर्च ऑक्टेन नंबर (आरओएन) वाला एथनॉल मिश्रित पेट्रोल बेचना होगा। यह ईंधन भारतीय मानक ब्यूरो (बीआईएस) के निर्धारित मानकों के अनुरूप होना चाहिए। अधिसूचना में कहा गया है कि विशेष परिस्थितियों में केंद्र सरकार तेल कंपनियों को सीमित अवधि और तय क्षेत्रों में मानकों के अनुरूप ईंधन की बिक्री की अनुमति दे सकती है। हाल के महीनों में पेट्रोल में एथनॉल मिलाने को लेकर विवाद भी सामने आए हैं। कुछ दवाों में कहा गया कि गेने, चावल और मक्के से बने एथनॉल के उपयोग से वाहनों की माइलेज और इंजन क्षमता प्रभावित हो सकती है।

एजेंसी ■ नई दिल्ली

भारत सरकार स्मार्टफोन निर्माण को बढ़ावा देने के लिए एक नई उत्पादन से जुड़े प्रोत्साहन (पीएलआई) योजना लाने पर विचार कर रही है। मौजूदा योजना 31 मार्च को समाप्त हो रही है। इस बार वित्तीय प्रोत्साहन मुख्य रूप से घरेलू मूल्यवर्धन से जोड़ा जाएगा, जिससे स्थानीय विनिर्माण और आपूर्ति श्रृंखला को मजबूती मिलेगी। 2020 में शुरू हुई पांच साल की मौजूदा पीएलआई योजना के तहत कंपनियों को वृद्धिशील निवेश और उत्पादन मूल्य लक्ष्य पूरा करने पर 4-6 फीसदी तक प्रोत्साहन मिलता रहा। हालांकि निर्यात और प्रत्यक्ष रोजगार



सेबी ने सॉल्यूशन ओरिएंटेड फंड किए खत्म, अब निवेश रणनीति पर फोकस

ये फंड अब हाइब्रिड या मल्टी-एसेट फंड्स में मर्ज कर दिए जाएंगे

एजेंसी ■ मुंबई

सेबी ने स्पष्ट किया कि म्यूचुअल फंड का चयन अब नाम या भावुक टाइटल पर नहीं, बल्कि वास्तविक निवेश रणनीति पर आधारित होगा। इसी आदेश के तहत सॉल्यूशन ओरिएंटेड फंड कैटेगरी को पूरी तरह बंद कर दिया गया। इस श्रेणी में कुल 44 फंड थे, जिनमें 15 चिल्ड्रन फंड और 29 रिटायरमेंट फंड शामिल थे। सेबी ने कहा है कि निवेशकों का पैसा सुरक्षित रहेगा। ये फंड अब हाइब्रिड या मल्टी-एसेट फंड्स में मर्ज कर दिए जाएंगे, जिनका जोखिम प्रोफाइल और रणनीति समान है। हालांकि, इन फंडों में नई निवेश राशि पर तुरंत रोक लगाई गई है। अब निवेशकों के लिए लाइफ स्टाइल फंड मुख्य विकल्प होंगे। इन फंडों की खासियत यह है कि जैसे-जैसे निवेशक की उम्र बढ़ेगी या लक्ष्य के साल करीब आएंगे, यह फंड अपने आप रिस्क कम कर देगा। युवा निवेशकों के लिए अधिक इकटिरी और रिटायरमेंट के नजदीक



अधिक डेट इंस्ट्रुमेंट्स शामिल होंगे। सेबी ने साफ कर दिया है कि ये फंड लंबी अवधि के लिए हैं, इसलिए बीच में पैसा निकालने वालों पर कड़ा जुर्माना लगाया- 1 साल के भीतर निकासी पर 3 फीसदी चार्ज, 2 साल के भीतर निकासी पर 2 फीसदी चार्ज और 3 साल के भीतर

निकासी पर 1 फीसदी चार्ज लगाया जाएगा। म्यूचुअल फंड कंपनियों को अपनी स्कॉमों को नए नियमों के अनुरूप ढालने के लिए 6 महीने का समय मिला है। सेबी का उद्देश्य है कि बाजार और अधिक पारदर्शी बने, ताकि निवेशक बिना ध्रम के सही फंड चुन सकें।

युवाओं में तेजी से लोकप्रिय हो रही इलेक्ट्रिक बाइक्स

नई दिल्ली। पेट्रोल की लगातार बढ़ती कीमतें और पर्यावरण को लेकर जागरूकता युवाओं को तेजी से इलेक्ट्रिक बाइक्स की ओर खींच रही है। आधुनिक ई-बाइक्स आकर्षक डिजाइन, प्रभावशाली परफॉर्मेंस और एडवांस टेक्नोलॉजी के साथ आती हैं, जो रोजाना कॉलेज और सिटी राइड के लिए बिल्कुल फिट बैठती हैं। एडीएमएस डीबी जैसे मॉडल रेंज और स्पीड के दमदार कॉम्बिनेशन के लिए जाने जाते हैं। करीब 95 किमी/घंटा की टॉप स्पीड और लंबी रेंज इसे डेली यूज के लिए उपयुक्त बनाती है। टीएफटी डिस्प्ले, नेविगेशन, कॉल-अलर्ट, रिवर्स मोड और फास्ट चार्जिंग जैसे फीचर्स इसे छात्रों के लिए सुविधाजनक विकल्प बनाते हैं। ओला इलेक्ट्रिक

रोडस्टर एक्स प्लस अपने फ्यूचरिस्टिक और स्पोर्टी डिजाइन की वजह से युवाओं के बीच खास आकर्षण रखता है। मल्टीपल राइड मोड, रीजनरेटिव ब्रेकिंग, एलईडी लाइटिंग और ऐप कनेक्टिविटी इसे हाई-टेक अनुभव पसंद करने वाले स्टूडेंट्स के लिए बेहतरीन विकल्प बनाते हैं। ओकिनावे आईप्राइज प्लस हल्के वजन और आरामदायक राइड के चलते शहर में रोजमर्रा के इस्तेमाल के लिए उपयुक्त मानी जाती है। डिजिटल कंसोल, जियो-फेंसिंग, एंटी-थेफ्ट अलर्ट जैसे फीचर्स इसे सुरक्षित और भरोसेमंद बनाते हैं। अथेर इनर्जी रिज्टा स्टायलिश डिजाइन, मल्टीपल मोड, स्मार्ट सॉफ्टवेयर और अच्छी रेंज के साथ पहली बार ई-बाइक लेने वाले छात्रों के लिए एक संतुलित विकल्प है।

आरबीआई ने डिजिटल धोखाधड़ी रोकने बैंकों और पुलिस को दिए कड़े निर्देश

मुंबई। भारतीय रिजर्व बैंक ने 60 प्रमुख बैंकों के कार्यकारी निदेशकों और धोखाधड़ी जोखिम प्रबंधन प्रमुखों के लिए दो दिवसीय कार्यशाला आयोजित की। कार्यशाला में केंद्रीय गृह मंत्रालय के भारतीय साइबर अपराध समन्वय और महाराष्ट्र पुलिस के अधिकारी भी शामिल हुए। आरबीआई ने कहा कि डिजिटल धोखाधड़ी की बढ़ती घटनाओं के प्रभावी समाधान के लिए सभी संबंधित पक्षों के बीच मजबूत समन्वय आवश्यक है। कार्यशाला में साइबर धोखाधड़ी की रोकथाम और उसे कम करने के लिए मजबूत संचालन, निगरानी व्यवस्था, आंतरिक नियंत्रण, सुव्यवस्थित प्रक्रियाएं और अत्याधुनिक तकनीकों के उपयोग पर जोर दिया गया। आरबीआई ने बैंकों से लक्षित ग्राहक जागरूकता अभियान चलाने और अपनाई गई तकनीकी और प्रक्रियात्मक उपायों को साझा करने का आग्रह किया।

भारतीय शेयर बाजार की कमजोर शुरुआत संसेक्स 250 अंक गिरा, निफ्टी 25400 के नीचे

एजेंसी ■ मुंबई

वैश्विक बाजारों से मिले-जुले संकेतों के बीच शुक्रवार को भारतीय शेयर बाजार गिरावट के साथ खुले। शुरुआती कारोबार में उतार-चढ़ाव देखने को मिला, जहां आईटी शेयरों में खरीदारी रही, लेकिन अन्य प्रमुख सेक्टरों में बिकवाली हावी रही। भारीभारकम शेयरों में कमजोरी ने भी बाजार की चाल को प्रभावित किया। तीस शेयरों वाला बीएसई संसेक्स 82,246 अंक पर लगभग सपाट खुला, लेकिन खुलते ही दबाव में आ गया। सुबह शुरुआत के बाद संसेक्स 237.94 अंक की बढ़त के साथ 82,010.67 पर कारोबार करता दिखा, जो शुरुआती उतार-चढ़ाव को दर्शाता है। वहीं ?निफ्टी 50 25,459 अंक गिरा और सुबह 111 अंक की गिरावट के साथ 25,385 पर ट्रेड करता नजर आया। वहीं पिछले दिन गुरुवार को संसेक्स 27.46 अंक गिरकर 82,248.61 अंक पर बंद हुआ



था, जबकि 50 शेयरों वाला निफ्टी 14.05 अंक बढ़कर 25,496.55 अंक पर बंद हुआ था। बाजार पर दबाव की एक बड़ी वजह अमेरिका और ईरान के बीच बढ़ता तनाव है। ईरान के परमाणु कार्यक्रम को लेकर हालिया वार्ता बेनतीजा रही, जिससे पश्चिम एशिया में संभावित सैन्य टकराव की आशंका बढ़ गई है। इस अनिश्चित माहौल ने निवेशक सतर्क रुख अपना रहे हैं और बीच-बीच में मुनाफावसूली कर रहे हैं। इंडेक्स पर ?रिलायंस इंडस्ट्रीज और एचडीएफसी बैंक जैसे हैवीवेट शेयरों में कमजोरी का नकारात्मक

असर पड़ा। बाजार विशेषज्ञों का मानना है कि घरेलू स्तर पर किसी मजबूत सकारात्मक संकेत के अभाव में निकट अवधि में बाजार सीमित दायरे में उतार-चढ़ाव दिखा सकता है। आज प्राइमरी मार्केट में भी हलचल रहेगी। गॉड्रैमप आईवीएफ एंड वूमन हेल्थ कंपनी के शेयर आज बाजार में लिस्ट होंगे। ओम्निटेक इंजीनियरिंग का आईपीओ आज बंद होगा। पीएनजीएस रेल्वा डायमंड ज्वेलरी आईपीओ के शेयरों का आवंटन आज तय हो सकता है। एसएमई सेगमेंट में एसीटेक ई-कॉमर्स का आईपीओ आज खुल रहा है।

तीन नई आईसीई-पावर्ड कॉम्पैक्ट एसयूवी जल्द होगी लॉन्च

एजेंसी ■ नई दिल्ली

भारत में जल्द ही तीन नई आईसीई-पावर्ड कॉम्पैक्ट एसयूवी लॉन्च होने वाली हैं। इनमें रेनो की मिनी डस्टर, 2026 महिंद्रा थार फेसलिफ्ट और मारुति सुजुकी ब्रेजा फेसलिफ्ट शामिल हैं। रेनो मिनी डस्टर को सब-4 मीटर कैटेगरी में उतारा जाएगा। यह बड़े डस्टर का छोटा, लेकिन अधिक राइड चर्जन होगा, जिसमें मजबूत बॉडी क्लैडिंग, बड़े व्हील्स और प्रचलित एसयूवी स्ट्यांस मिलेगा। इसमें 1.0-लीटर टर्बो-पेट्रोल इंजन मिलेगा, जो लगभग 100 पीएस पावर और 160 एनएम टॉर्क देगा। फीचर्स में डुअल डिजिटल स्क्रीन,

वायरलेस कनेक्टिविटी, अडास-लेवल 1 और 6 एयरबैग्स शामिल होने की संभावना है। अनुमानित एक्स-शोरूम कीमत 8-12 लाख रुपये के बीच हो सकती है। महिंद्रा थार फेसलिफ्ट का डिजाइन और अधिक मॉडर्न और प्रीमियम होगा। नए फंट ग्रिल, सी-शेप एलईडी डीआरएलएलएस, रीडिजाइन बंपर और अलॉय व्हील्स अपडेट्स का हिस्सा होंगे। इंटीरियर में 10.25-इंच टचस्क्रीन, डिजिटल इंस्ट्रुमेंट क्लस्टर, नया स्टीयरिंग व्हील, सनरूफ और 360-डिग्री क्षमता शामिल हो सकता है। कीमत 10-18 लाख रुपये के बीच रहने की संभावना है।

एजेंसी ■ नई दिल्ली

ठेके पर दवा निर्माण और जेनैरिक दवाओं की प्रमुख कंपनी लॉरस लैब्स के शेयरों ने गुरुवार को बीएसई पर करीब 3 फीसदी की बढ़ोतरी दर्ज की और 1,103.35 रुपये के उच्चतम स्तर को छू लिया। पिछले दो कारोबारी सत्रों में इस शेयर की कीमत में कुल 8 फीसदी का उछाल आया है। सत्र के अंत में यह 1,092 रुपये पर बंद हुआ, जो 1.52 फीसदी की बढ़त दर्शाता है। पिछले छह महीनों में शेयर ने बाजार औसत से बेहतर प्रदर्शन करते हुए 26 फीसदी की वृद्धि की, जबकि बीएसई संसेक्स में केवल 2



फीसदी की बढ़ोतरी हुई। पिछले एक साल में शेयर में 101.5 फीसदी की तेजी रही, जबकि बेंचमार्क इंडेक्स में केवल 10.2 फीसदी की वृद्धि। दिसंबर तिमाही में लॉरस लैब्स ने राजस्व में 26 फीसदी की बढ़ोतरी कर 1,778 करोड़ रुपये का आंकड़ा छुआ। सकल मार्जिन लगभग 60 फीसदी रहा और परिचालन लाभ मार्जिन में 27 फीसदी से थोड़ी अधिक बढ़ोतरी हुई। कंपनी ने यह प्रदर्शन मुख्य रूप से अपने जेनैरिक कारोबार और सीडीएमओ प्रोग्राम के मजबूत प्रदर्शन के जरिए हासिल किया। भले ही सीडीएमओ

कारोबार में कुछ मंदी रही हो, फिर भी विकसित बाजारों में एंटीरोट्रोवायरल दवाओं की बढ़ी हुई मांग और चुनिंदा मॉलिक्युल की मजबूत मांग ने मार्जिन को स्थिर रखा। आईसीआईसीआई सिक्योरिटी के विश्लेषकों के अनुसार, वित्त वर्ष 2028 तक सीडीएमओ का योगदान 16 फीसदी से बढ़कर 32 फीसदी होने का अनुमान है। वित्त वर्ष 2022-26 में कंपनी के कुल 3,900 करोड़ रुपये के पूंजीगत खर्च का लगभग 75 फीसदी ऐक्टिव फार्मा और सीडीएमओ पर किया गया।

एशियाई बाजारों मेंमिला-जुला कारोबार

मुंबई। एशियाई बाजारों में शुक्रवार को मिला-जुला रुख रहा। इससे पहले अमेरिका के शेयर बाजार में गिरावट आई थी। अमेरिका में एनवीडिया कंपनी ने तिमाही नतीजे अच्छे दिए, लेकिन इसके बावजूद उसके शेयरों में तेज गिरावट आई। इसका असर टेक्नोलॉजी शेयरों पर पड़ा। जापान का निक्केई सूचकांक 0.6 प्रतिशत गिरा। दक्षिण कोरिया का कोस्पी 1.1 प्रतिशत नीचे रहा। ऑस्ट्रेलिया का बाजार लगभग स्थिर रहा। अमेरिका में डाउ जोंस 0.03 प्रतिशत बढ़ा, लेकिन एस&P500 में 0.54 प्रतिशत की गिरावट आई।

ब्रीफ न्यूज

पेंडिंग राजस्व प्रकरण का निराकरण शीघ्र करें: मिश्रा

जौरा। शुक्रवार को तहसील कार्यालय में बैठक लेते हुए तहसीलदार बालकृष्ण मिश्रा, नायब तहसीलदार प्रमोद सिंह तोमर व केके शर्मा ने बागचीनी, गलेथा, सुमावली, पहाड़गढ़ सर्कल के पटवारी को निर्देशित करते हुए कहा कि सीएम हेल्पलाइन के जो भी प्रकरण पेंडिंग हैं, उन्हें अगले 5 दिनों में निराकरण आवश्यक रूप से करवाना है। इस दौरान फर्मर रजिस्ट्री, बटांकन, सीमांकन जैसे प्रकरणों का भी शीघ्र ही निराकरण करने के निर्देश दिए गए। वहीं पटवारियों को यह भी हिदायत दी गई कि शासकीय भूमि पर अतिक्रमण की स्थिति नहीं बने, यदि किसी के द्वारा अतिक्रमण किया गया है तो तत्काल इसकी रिपोर्ट दें और मौके पर जाकर शासकीय भूमि पर किए गए अतिक्रमण को हटवाने की कार्यवाही भी करें। राजस्व वसूली को लेकर भी पटवारी से कहा गया कि ढायर्वसन अर्थ दंड की जो भी वसूली पेंडिंग है उसे भी अगली मीटिंग से पहले वसूलकर जमा करवाएं।

जिला पंचायत सीईओ ने बोर्ड परीक्षा केंद्रों काकिया निरीक्षण

मुरैना। माध्यमिक शिक्षा मंडल, मध्यप्रदेश, भोपाल द्वारा निर्धारित समय-सारिणी के अनुसार शुक्रवार को आयोजित हाईस्कूल एवं हायर सेकेंडरी बोर्ड परीक्षाओं के दौरान मुख्य कार्यापालन अधिकारी, जिला पंचायत कमलेश कुमार भार्गव ने जिले के 4 परीक्षा केंद्रों का औचक निरीक्षण किया। निरीक्षण के अंतर्गत शासकीय जी.डी. जैन उच्चतर माध्यमिक विद्यालय, पॉलीटेक्निक कॉलेज मुरैना (भाग-1 एवं भाग-2) तथा शासकीय बालक उच्चतर माध्यमिक विद्यालय, मुरैना का अवलोकन किया गया। मुख्य कार्यपालन अधिकारी ने परीक्षा कक्षों का निरीक्षण कर व्यवस्थाओं की विस्तृत समीक्षा की तथा केंद्राध्यक्षों को आवश्यक दिशा-निर्देश प्रदान किए।

कक्षा 10वीं में 1066 व 12वीं में 4 परीक्षार्थी रहे अनुपस्थित

मुरैना। जिला शिक्षा अधिकारी बी.एस. इंदौलिया ने जानकारी देते हुए बताया कि हायर सेकेंडरी परीक्षा में कुल 340 परीक्षार्थी पंजीकृत थे, जिनमें से 336 परीक्षार्थी उपस्थित रहे, जबकि 4 परीक्षार्थी अनुपस्थित पाए गए। इसी प्रकार हाईस्कूल परीक्षा में कुल 29,323 परीक्षार्थियों में से 28,257 परीक्षार्थी उपस्थित रहे तथा 1,066 परीक्षार्थी अनुपस्थित रहे।

हत्या के मामले में फ़ार तीन इनामी बदमाश गिरफ्तार

मुरैना। जिले की नूराबाद थाना पुलिस ने हत्या के प्रयास मामले में फ़ार चल रहे तीन आरोपियों को गिरफ्तार करने में सफलता प्राप्त की है। सौरभ पुरी थाना प्रभारी नूराबाद को मुखबिर से सूचना मिली कि अपराध क्रमांक 55/25 धारा 115 (2), 351(2), 191(2), 191(3),190 बीएन.एस. 109(1) बी.एन.एस. में लगभग 10 माह से फ़ार चल रहे 5-5 हजार रूपए के इनामी आरोपीगण शैलम्भर पुत्र माधो सिंह गुर्जर, शैलेन्द्र पुत्र रामप्रकाश सिंह गुर्जर, हरिओम उर्फ़ छोट्ट पुत्र रामसिंह गुर्जर सभी निवासी ग्राम चुरहेला थाना नूराबाद को शुक्रवार की सुबह करूआ मोड़ से गिरफ्तार कर लिया गया।

संपन्न

जीवन: मदद, कृतज्ञता और क्षमा भाव से आनन्दमय होता है: आचार्य

सत्ता सुधार ■ अम्बाह

आनंद विभाग मध्य प्रदेश राज्य आनंद संस्थान द्वारा एक दिवसीय अल्पविराम आनंद परिचय कार्यक्रम आचार्य आनन्द क्लब के सहयोग से युवा शिक्षाविदों के लिए जीनियस पब्लिक स्कूल के सभागार में हुआ। कार्यक्रम का शुभारंभ भारत माता के चित्र पर पुष्पजलि से आनन्द विभाग के जिला संपर्क समन्वयक बालकृष्ण शर्मा, मास्टर ट्रेनर विश्वनाथ गुर्जर, विषय विशेषज्ञ डॉ सुधीर आचार्य, शिक्षाविद् अनुराधा शर्मा, डायरेक्टर अनिल कुमार दीक्षित, प्रचारार्थ नीलम तोमर और पूर्णिमा सिंह ने संयुक्त रूप से किया।

कार्यक्रम के उद्देश्य को स्पष्ट करते हुए मास्टर ट्रेनर अरविन्द मावई ने कहा कि तेज



रफ्तार भागती जिंदगी में आनन्द का स्टेशन तलाश रहे हैं, अल्पविराम आपको उस तक पहुंचाता है। इसके बाद सत्र को गतिशील बनाते हुए सुधीर आचार्य ने विभिन्न गतिविधियों के द्वारा तनाव मुक्त हेल्थी

लाइफ़ के टिप्स दिए। आचार्य ने कहा कि जीवन को आनंदमय बनाने के लिए मदद, कृतज्ञता, और क्षमा भाव महत्वपूर्ण हैं। जब हम कृतज्ञता के भाव से भरते जाते हैं तो हमारे अंतर से जलन ईर्ष्या, क्रोध, भेदभाव

स्वतः कम होने लगते हैं और इन दुर्गुणों के काम होने से जीवन में आनंद आता है। मदद मिलने और मदद करने से हमें खुशी प्राप्त होती है। इसका जीवन में मदद का भाव भी अति आवश्यक है। मध्य प्रदेश

राज्य आनंद संस्थान द्वारा आयोजित एक दिवसीय अल्पविराम आनंद परिचय कार्यक्रम में यह विचार साझा किए। कार्यक्रम जीनियस पब्लिक स्कूल में आयोजित किया गया था, जिसमें युवा शिक्षाविदों ने भाग लिया था। इस कार्यक्रम का उद्देश्य लोगों को आनंद की ओर ले जाना और उन्हें अपने जीवन में सकारात्मक बदलाव लाने के लिए प्रेरित करना था। आनंद विभाग मध्य प्रदेश राज्य आनंद संस्थान द्वारा आयोजित इस कार्यक्रम में अल्पविराम की शक्ति और आनंद के महत्व पर चर्चा की गई। कार्यक्रम का संचालन विकास यादव और अभिषेक तोमर ने एवं आभार राजेंद्र दिवाकर ने किया।

पंडित नेहरू स्कूल में छात्रों को पेड़ के नीचे बैठाया, गैलरी में धूप में तपकर दिए पेपर



पा रहे हैं अथवा नहीं। नकल रोकने का तो पता नहीं, लेकिन प्रशासनिक सख्ती का असर बच्चों पर मानसिक रूप से पड़ रहा है। इस बार शिक्षा मंडल

मध्य प्रदेश द्वारा बोर्ड परीक्षा का शेड्यूल बनाया गया है वह भी छात्र-छात्राओं के लिए मुसीबत बन गया है। हायर सेकेंडरी हाई स्कूल के पेपर में इस बार

-इनका कहना है....

स्कूल के कमरों में छात्र संख्या अधिक होने की वजह से कंजस्टेड स्थिति बन रही थी। इसलिए डिटी कलेक्टर उमेश अवस्थी के निर्देश पर बच्चों को स्कूल की दूसरी मंजिल की गैलरी और पेड़ के नीचे बैठकर पेपर दिलाया।

बृजेश चंद्र उपाध्याय, केंद्राध्यक्ष, पंडित नेहरू उमावि बानमौर

अवकाश कम रखे गए हैं, जिसके कारण बच्चों पर

पढ़ाई का अधिक दबाव है।

बिना ड्यूटी परीक्षा में एक्टिव सहायक शिक्षक

पंडित नेहरू स्कूल बानमोर में जिन शिक्षकों की ड्यूटी शिक्षा विभाग के अधिकारियों ने लगाई है, उनके अलावा यहां एक सहायक शिक्षक बिना ड्यूटी ही पूरे पेपर टाइम में स्कूल परिसर में भ्रमण कर रहा है। बताया जा रहा है कि यह सहायक शिक्षक सेंटर की जिम्मेदारी संभाल रहे प्रमुख का भाई है। आखिर किस अधिकार और किसके कहने पर सहायक शिक्षक भ्रमण कर रहा है, यह जांच का विषय है। सूत्रों से पता चला है कि सहायक शिक्षक द्वारा बच्चों एवं उनके पालकों से नकल कराने के

नाम पर वसूली भी की जा रही है।

हा.से. में 2077 और हाईस्कूल में 2900 छात्र रहे हैं अनुपस्थित

बोर्ड परीक्षाओं में नकल रोकने के फेर में छात्रों पर पड़ रहे मानसिक दबाव का अंदाजा इसी से लगाया जा सकता है कि अभी तक हायर सेकंडरी की परीक्षाओं में 2077 और हाईस्कूल के पेपर में 2900 छात्र अनुपस्थित रहे हैं। अनुपस्थित छात्रों की बड़ी संख्या का असर सीधे तौर पर जिले भर के परीक्षा परिणाम पर दिखाई देगा। इसी दबाव के चलते विगत दिनों एक छात्रा अचानक पंडित नेहरू उमावि में गिर पड़ी और उसकी उपचार के दौरान मौत हो गई।

दैनिक वेतनभोगी कर्मचारियों का विनियमितीकरण सर्वसम्मति से पारित, 9 प्रस्तावों को मिली मंजूरी

जौरा नगर पालिका का साधारण सम्मेलन संपन्न

सत्ता सुधार ■ जौरा



नगर पालिका जौरा में पूर्व निर्धारित कार्यक्रमानुसार बुधवार, 25 फरवरी को नगर पालिका कार्यालय में अध्यक्ष अखिल माहेश्वरी की अध्यक्षता में अध्यक्षीय परिषद का साधारण सम्मेलन सफलतापूर्वक संपन्न हुआ। बैठक में प्रस्तुत 9 महत्वपूर्ण एजेंडों पर विस्तृत और गंभीर विचार-विमर्श के उपरांत सभी प्रस्ताव सर्वसम्मति से पारित किए गए। सम्मेलन का सर्वाधिक महत्वपूर्ण और चर्चित विषय दैनिक वेतनभोगी कर्मचारियों के विनियमितीकरण का रहा। अध्यक्ष अखिल माहेश्वरी के संतुलित, तथ्यपूर्ण एवं संवेदनशील नेतृत्व में यह प्रस्ताव सर्वसम्मति से पारित हुआ। परिषद सदस्यों ने इसे कर्मचारियों के भविष्य की सुरक्षा और प्रशासनिक स्थिरता की दिशा में ऐतिहासिक कदम बताया। बैठक में नगर विकास से जुड़े विभिन्न प्रस्तावों को भी स्वीकृति प्रदान की गई। इनमें

एमएस रोड तिकोनिया पार्क, रामसारे माता मंदिर तथा वार्ड-12 गैली स्कूल के पास सुलभ शौचालय निर्माण, शहर के विभिन्न स्थानों पर मूडालय निर्माण, कार्यालय प्रांगण में स्टर के पीछे तीन सेट निर्माण, नवीन बस स्टैंड स्थित नवनिर्मित दुकानों के ऊपर बने हाल की नीलामी हेतु पुनः दर निर्धारण, इस्लामपुर रोड स्थित टाउन हॉल के कक्ष एवं हाल को किराए पर लिए जाने तथा वार्ड-18 में सीसी रोड एवं नाली निर्माण कार्य जैसे महत्वपूर्ण प्रस्ताव शामिल रहे। बैठक का संचालन मुख्य नगर पालिका अधिकारी वीरेंद्र रावत ने किया। इस अवसर पर परिषद सदस्य सहित पार्षदगण श्रीमती रजना, डॉ. रविन्द्र त्यागी,, दामोदर सिंह जाटव एवं शिवदयाल सिंह गोड़ विशेष रूप से उपस्थित रहे।

महामाया मंदिर समिति के फर्जीवाड़ा को लेकर मांडी-बाथम समाज ने कलेक्टर को सौंपा ज्ञापन

मुरैना। म.प्र. मांडी जनजाति संयुक्त संघर्ष समिति शाखा जिला मुरैना के जिलाध्यक्ष चतुरीलाल बाथम के नेतृत्व में मांडी समाज के लोगों ने शुक्रवार को मुरैना कलेक्टर को ज्ञापन सौंपा। ज्ञापन के माध्यम से कलेक्टर को समाज के लोगों ने बताया कि उनके समाज के महामाया मंदिर पर वर्तमान प्रबंध समिति के लोग फर्जीबाड़ा करके अवैध रूप से निर्वाचन प्रक्रिया कर रहे हैं। वर्तमान प्रबंध समिति के लोग पूर्व में भी अवैध रूप से बलपूर्वक काबिज हो गये थे, जिसके संबंध में उनके विरुद्ध माननीय सिविल न्यायालय में वाद विचाराधीन है।

सिविल न्यायालय में वाद विचाराधीन रहने के कारण अनुविभागीय अधिकारी मुरैना ने भी उन्हें केवल ट्रस्ट के संचालन के लिए निर्देश दिया था लेकिन



अभी वाद विचाराधीन है फिर भी साधारण सभा की बैठक न करते हुए प्रबंध समिति के नवीन चुनाव करा रहे हैं। जब कि प्रबंध समिति का चुनाव ट्रस्ट के सदस्यों की सहमति से उद्घाटन पारित किया जाकर किया जाता है और उसी बैठक में चुनाव अधिकारी की नियुक्ति की जाती हो। निर्वाचनकर्ता षडयंत्रपूर्वक अवैध रूप से चुनावी प्रक्रिया अपना कर पुनः मंदिर पर कब्जा बरकरार रखना चाहते हैं, जिसका

मांडी समाज के लोगों ने विरोध किया है और चुनाव का बहिष्कार किया है। मंदिर ट्रस्ट के ट्रस्टमण्डल के सदस्यों ने भी प्रबंध समिति के लोगों द्वारा स्वयं चुनाव कराये जाने और कोई बैठक आयोजित न करते हुए उद्घाटन न करते हुए अवैध चुनावी प्रक्रिया प्रारंभ की है, जिसे देखते हुए मंदिर ट्रस्ट मण्डल ने भी 22 फरवरी 2026 को आपातकालीन बैठक आयोजित कर प्रबंध समिति के लोगों द्वारा की जा रही चुनावी प्रक्रिया को निरस्त कर मंदिर संचालन कार्य अपने हाथों में लेकर मंदिर संचालन के लिए एक संचालन समिति का गठन किया है, जिसके द्वारा अब मंदिर संचालन किया जायेगा। लेकिन फिर भी जबरन मनमाने तौर पर चुनावी प्रक्रिया कर रहे हैं।

इनरव्हील वलब मुरैना द्वारा होली मिलन समारोह आयोजित

मुरैना। इनरव्हील क्लब मुरैना द्वारा होली मिलन समारोह, पग उत्सव का भव्य एवं रंगारंग आयोजन किया गया। कार्यक्रम में होली के विभिन्न गीतों पर आकर्षक नृत्य प्रस्तुतियां, मनोरंजक गेम्स तथा हाउजी (हाउसी) का आयोजन किया गया, जिससे पूरे वातावरण में उल्लास और उत्साह छा गया। यह समारोह आपसी स्नेह, भाईचारे और उमंग के साथ मनाया गया। कार्यक्रम का नेतृत्व क्लब की अध्यक्ष श्वेता महेश्वरी द्वारा किया गया। इस अवसर पर सचिव साक्षी गोयल, अंश्वरी अंजलि जैन, स्वाति मंगल, आरती कोठरी, पूजा मोदी, मधु गुप्ता, मधु महेश्वरी, वंदना गांधी, अर्चना शर्मा,



माधुरी मित्तल, अर्पिता गोयल, डॉ. मीरा प्रेमी, डॉ. अनुभा महेश्वरी, डॉ. सुधा महेश्वरी, डॉ. सरोज गुप्ता, डॉ. ऋतु राठी, रचना शिवहरे, जागृति श्रिवास्तव, मेघा गोयल, नेहा गुप्ता, शिल्पा सिंघल, सीमा बत्रा, नीलम माहेश्वरी, श्वेता, राधिका, आस्था मंगल सहित क्लब के आधा सैकड़ सदस्य उपस्थित रहे।

बीफ न्यूज

एफसी महिला एशियन कप फुटबॉल में अच्छे प्रदर्शन के इरादे से उतरेगी भारतीय टीम

नई दिल्ली। भारतीय टीम अगले माह की शुरुआत में होने वाली एफसी महिला एशियन कप फुटबॉल में अच्छा प्रदर्शन कर फीफा महिला विश्व कप में प्रवेश के लिए अपनी दावेदारी मजबूत करने उतरेगी। भारतीय टीम को एशियन कप के ग्रुप सी में वियतनाम, जापान और चीनी ताइपे के साथ मिलेगी। उसे 4 मार्च को वियतनाम, 7 को जापान और 10 मार्च को चीनी ताइपे से खेलना है। भारतीय टीम को हालांकि इस अहम टूर्नामेंट में अनुभवी मिडफील्डर अंजू तमांग के बिना ही उतरना होगा। अंजू चोटिल होने के कारण इस टूर्नामेंट से बाहर हो गयी है। ऐसे में उनकी जगह पर करिश्मा शिखाइकर को शामिल किया गया है। अंजू को अभ्यास सत्र में चोट लगी थी। टीम प्रबंधन के अनुसार विशेषज्ञ चिकित्सा जांच में पाया गया है कि वह टूर्नामेंट से पहले फिट नहीं हो पायेंगी। अंजू ने भारतीय टीम की ओर से अब तक सबसे अधिक मुकाबले खेले हैं और ऐसे में उनका बाहर होना भारतीय टीम के लिए करारा झटका है। पिछले सत्र में अंजू ने ईस्ट बंगाल की टीम की ओर से महिला लीग में भी टीम को खिताबी जीत दिलायी थी। ऐसे में उनकी फॉर्म और अनुभव की कमी टीम को खोलेगी। उनकी जगह पर शामिल करिश्मा किस प्रकार का प्रदर्शन करती है। ये अब देखना होगा।

संगकारा ने श्रीलंकाई क्रिकेट में बदलाव की जरूरत बतायी

कोलंबो। श्रीलंकाई क्रिकेट टीम के पूर्व कप्तान कुमार संगकारा ने अपनी मेजबानी में हो रहे आईसीसी टी20 विश्वकप से टीम के बाहर होने पर निराशा जतायी है। इसके साथ ही उन्होंने कहा कि ये हमारे क्रिकेट भविष्य को लेकर एक चेतावनी भी है, अगर हम अभी नहीं सभले तो इसी प्रकार पिछड़ते जाएंगे। इसलिए अब हमें बड़े बदलाव की जरूरत है। संगकारा ने कहा, इस प्रकार बाहर होने सो हर तरफ बहुत दर्द है। प्रशंसक टूट चुके हैं, निराश और गुस्से में हैं। खिलाड़ी भी बेहद आहत हैं। मैं ऐसे ड्रेसिंग रूम में रहा हूं, यह आसान नहीं होता। लेकिन देश का प्रतिनिधित्व करना एक जिम्मेदारी भी है और सो भाव्य भी। संगकारा ने खिलाड़ियों के जन्मे को समझते हुए कहा कि यह जिम्मेदारी का हिस्सा है, लेकिन इससे उबरने के लिए बदलाव जरूरी है।

सैंटरन जैसा कप्तान होना हमारे लिए फायदेमंद: रचिन रिविंद्र

कोलंबो। न्यूजीलैंड क्रिकेट टीम के ऑलराउंडर रचिन रिविंद्र ने टीम के कप्तान मिचेल सैंटरन की जमकर प्रशंसा करते हुए कहा है कि वह खिलाड़ियों को मजबूती का अनुभव कराते हुए बेहतर प्रदर्शन के लिए प्रेरित करते हैं। रचिन के अनुसार सैंटरन किसी भी परेशानी में टीम के बचाव में उतरते हैं और अपने खिलाड़ियों को सुरक्षित अनुभव कराते हैं। रिविंद्र ने कहा, सैंटरन काफी शांत स्वभाव के हैं पर इसके साथ ही उनका सोचने का अंदाज भी काफी सुलझा हुआ है, जैसे कि किस छोर से कैसी गेंद की जानी चाहिए। इससे भी अहम बात ये है कि वह अच्छा प्रदर्शन करके आगे बढ़कर नेतृत्व करते हैं।

257 रनों के लक्ष्य का पीछा करते हुए जिम्बाब्वे की टीम छह विकेट पर 184 रन ही बना पाई

भारत के खिलाफ शतक नहीं लगा पाने से निराशा हुई : बेनेट

एजेंसी ■ चेन्नई

जिम्बाब्वे के सलामी बल्लेबाज ब्रायन बेनेट भारतीय क्रिकेट टीम के खिलाफ सुपर-8 मुकाबले में खेली अपनी पारी से संतुष्ट हैं पर उन्हें इस बात का मलाल है कि वह इस मैच में शतक नहीं लगा पाये। बेनेट ने भारतीय टीम के खिलाफ 97 रनों की आक्रामक पारी खेली थी हालांकि अन्य बल्लेबाजों से उन्हें सहायता नहीं मिली। इस मैच में भारतीय टीम से जीत के लिए मिले 257 रनों के लक्ष्य का पीछा करते हुए जिम्बाब्वे की टीम छह विकेट पर 184 रन ही बना पायी। बेनेट ने कहा, अगर मैं शतक पूरा कर लेता तो अच्छा होता। क्रिकेट में कभी-कभी ऐसा ही होता है जब इस प्रकार के अवसर मिलते हैं। मैं हमेशा उस स्थिति में नहीं रहूंगा। मुझे खुशी है कि मैंने अच्छी पारी खेली पर निराशा इस बात की रहेगी कि टीम



को जीत नहीं दिला पाया। उन्होंने कहा, जब भी कोई नया बल्लेबाज क्रीज पर उतरता तो मैं उससे यही कहता कि गेंद को अच्छी तरह से देखो और फिर उस पर शांत लगाओ। मैं क्या कर रहा हूं ये मत देखो, तुम अपना काम करो। हमारे लिए अच्छी साझेदारी निभाना जरूरी था।

बेनेट ने कहा कि तेज गेंदबाज जसप्रीत बुमराह को खेलना कठिन था। मैं पहली बार उनके खिलाफ खेल रहा था। वह शीर्ष स्तर के गेंदबाज हैं। मैं बस यही सोच रहा था की गेंद पर अपना ध्यान बनाये रखूं और अपना स्वाभाविक खेल खेलूं। गेंद मेरे करीब थी और मैंने उस पर जोरदार शॉट लगाया। उन्होंने कहा, 250 से 260 रन के लक्ष्य को हासिल करना बेहद कठिन होता है। यह मैदान पर जाकर अपने प्रदर्शन को दिखाने

के साथ ही स्कोरबोर्ड पर ध्यान न देते हुए अपने खेल पर ध्यान केंद्रित करने और अपने मजबूत पक्षों के अनुसार खेलने का अवसर था। अगर परिणाम अच्छा निकलता है तो ठीक है, अगर नहीं निकलता तो भी ठीक है। आज परिणाम वैसा नहीं रहा जैसा हम चाहते थे। बेनेट ने कहा कि भले ही उनकी टीम सेमीफाइनल की दौड़ से बाहर हो गई है लेकिन सुपर आठ में जगह बनाने से उनकी टीम को काफी कुछ सीखने को मिला है। उन्होंने कहा, हमने पहली बार सुपर आठ के लिए क्वालीफाई किया है, इसलिए जाहिर है कि हमारे लिए इस टूर्नामेंट में कई शानदार पल रहे हैं और हम इससे उत्साहित हैं। हमे इस टूर्नामेंट में भारत, वेस्टइंडीज जैसी टीमों से खेलने से काफी कुछ सीखने को मिला है।

एफसी महिला एशियन कप फुटबॉल में अच्छे प्रदर्शन के इरादे से उतरेगी भारतीय टीम

नई दिल्ली। भारतीय टीम अगले माह की शुरुआत में होने वाली एफसी महिला एशियन कप फुटबॉल में अच्छा प्रदर्शन कर फीफा महिला विश्व कप में प्रवेश के लिए अपनी दावेदारी मजबूत करने उतरेगी। भारतीय टीम को एशियन कप के ग्रुप सी में वियतनाम, जापान और चीनी ताइपे के साथ मिलेगी। उसे 4 मार्च को वियतनाम, 7 को जापान और 10 मार्च को चीनी ताइपे से खेलना है। भारतीय टीम को हालांकि इस अहम टूर्नामेंट में अनुभवी मिडफील्डर अंजू तमांग के बिना ही उतरना होगा। अंजू चोटिल होने के कारण इस टूर्नामेंट से बाहर हो गयी है। ऐसे में उनकी जगह पर करिश्मा शिखाइकर को शामिल किया गया है। अंजू को अभ्यास सत्र में चोट लगी थी।

भारतीय बल्लेबाजों ने 150 से अधिक स्ट्राइक रेट का रिकार्ड बनाया

एजेंसी ■ मुंबई

भारतीय क्रिकेट टीम ने टी20 विश्वकप के अपने दूसरे ही सुपर-8 मैच में जिम्बाब्वे के खिलाफ बड़ी जीत के साथ ही सेमीफाइनल की संभावनाएं बनाये रखने के साथ ही एक नया रिकार्ड भी अपने नाम किया है। इस मैच में भारतीय टीम ने पहले बल्लेबाजी करते हुए 4 विकेट खोकर 256 रन बनाए। इस मैच में भारतीय टीम के 6 बल्लेबाज उतरे और सभी ने 20 से ज्यादा रन बनाए और इस दौरान सबका स्ट्राइक रेट 150 से ऊपर का रहा। यह इस टूर्नामेंट के इतिहास में पहला अवसर है, जब किसी टीम के 6 बल्लेबाजों ने 20 से ज्यादा रन बनाए और उनका स्ट्राइक रेट 150 से अधिक रहा। साल 2007 में टी20 विश्वकप शुरू होने से इससे पहले कभी ऐसा देखने को नहीं मिला। इस मैच में टॉस जीतने के बाद अभिषेक शर्मा के साथ पारी शुरू करते हुए संजू सैमसन ने तेजी से 15 गेंदों में 24 रन बनाकर आउट हो गए। उनका स्ट्राइक रेट 160 का रहा। इसके बाद अभिषेक शर्मा और ईशान किशन के बीच दूसरे



अभिषेक के फार्म हासिल करने पर युवराज ने खुशी जतायी, बोले बल्ले से ही आता है असली जवाब

नई दिल्ली। पूर्व ऑलराउंडर युवराज सिंह टी20 विश्वकप में अपने शिष्य अभिषेक शर्मा की शानदार पारी से बेहद खुश हैं। अभिषेक इस टूर्नामेंट में पहली बार अच्छी पारी खेलने में सफल रहे हैं अभिषेक ने जिम्बाब्वे के खिलाफ सुपर-आठ में 55 रनों की शानदार पारी खेलकर भारतीय टीम की जीत में अहम भूमिका निभाई थी। वहीं शुरुआती तीन लीग स्तर के मैचों में वह शून्य पर ही पेवेलियन लौट गये थे जबकि सुपर-8 के पहले मैच में दक्षिण अफ्रीका के खिलाफ 15 रन ही बना पाये थे। ऐसे में वह प्रशंसकों के निशाने पर

थे। वहीं अब अभिषेक ने जिम्बाब्वे के खिलाफ शर्मा ने 30 गेंद में 55 रन बनाकर लग हासिल की है। उन्होंने अपनी पारी के दौरान 4 छक्के भी जड़े। सेमीफाइनल से ठीक पहले अभिषेक के फार्म में आने से उनके गुरु युवराज बेहद खुश हैं। उन्होंने सोशल मीडिय में लिखा, अच्छी पारी सर अभिषेक, जारी रखो। अभिषेक ने जिम्बाब्वे के खिलाफ संभलकर खेला पर अवसर मिलते हुए बड़े शॉट भी लगा दिये। इस बल्लेबाज ने हर गेंद पर बड़े शॉट लगाने की जगह पर स्ट्राइक रेटेट करने पर ध्यान दिया जिससे भी उन्हें लाभ हुआ।

विकेट के लिए 72 रन की साझेदारी की। ईशान 158.33 के स्ट्राइक रेट से 38 रन बनाकर पेवेलियन लौटे जबकि अभिषेक ने 183.33 के स्ट्राइक से 50 रन बनाये। कप्तान सूर्यकुमार यादव ने भी 13 गेंदों में 33 रन बना दिए। उनका स्ट्राइक रेट 253 का रहा। वहीं हार्दिक पंड्या

और तिलक वर्मा ने अंतिम ओवरों में तेजी से खेलते हुए टीम को 250 रन के पार पहुंचा दिया। हार्दिक ने 23 गेंदों में नाबाद 50 रन बनाए, उनका स्ट्राइक रेट 217 का रहा. वहीं तिलक ने 16 गेंदों में नाबाद 44 रन बनाये और उनका स्ट्राइक रेट भी 150 से अधिक रहा।

बांग्लादेश भी शुरु कर रहा महिला क्रिकेट लीग भारतीय खिलाड़ियों को भी दिया आमंत्रण

एजेंसी ■ नई दिल्ली

बांग्लादेश क्रिकेट बोर्ड (बीसीबी) भी अब भारत के डब्ल्यूबीपीएल की तर्ज पर महिलाओं के लिए एक क्रिकेट लीग शुरू करने जा रही है। इस लीग का नाम बांग्लादेश महिला प्रीमियर लीग (डब्ल्यूबीपीएल) रखा गया है। इस लीग के मुकाबले 4 से 14 अप्रैल तक चलेंगे। ये टूर्नामेंट तीन टीमों के बीच होगा। बीसीबी ने इस लीग में खेलने का आमंत्रण भारतीय महिला खिलाड़ियों को भी दिया है।

ये लीग इस उद्घाटन 4 अप्रैल को चटगांव में मुकाबले के साथ ही होगा। वहीं इसका खिताबी मुकाबला ढाका में खेला जाएगा। आईसीसी महिला टी20 विश्व कप इसी साल जून में होने वाली है और ऐसे में बीसीबी को उम्मीद है कि इस लीग से खिलाड़ियों को अभ्यास का अच्छा अवसर मिलेगा। इसके साथ डी इससे नई प्रतिभाएं भी सामने आयेंगी। बीसीबी के अनुसार उसने इसमें शामिल होने का आमंत्रण



भारतीय महिला क्रिकेटर्स के साथ ही सभी देशों को दिया है। लीग गवर्निंग काउंसिल की प्रमुख रुबाबा खोवला ने कहा कि किसी भी देश की खिलाड़ी पर इसमें भाग लेने कोई रोक नहीं है। हाल ही में जिस प्रकार बीसीबी के भारतीय बोर्ड से मतभेद हुए हैं। उसको देखते हुए माना जा रहा है कि बीसीबी अब भारतीय बोर्ड से संबंधों को बेहतर करना चाहता है। डब्ल्यूबीपीएल

इस लीग के लिए नीलामी मॉडल की जगह ड्राफ्ट सिस्टम अपनाएगा। हर टीम में कम से कम दो विदेशी खिलाड़ियों को शामिल करना अनिवार्य होगा, जबकि अधिकतम संख्या तीन या चार तक हो सकती है। टूर्नामेंट की तैयारियां तेज हो चुकी हैं। बीसीबी को उम्मीद है कि इस लीग से बांग्लादेशी खिलाड़ियों को अंतरराष्ट्रीय अनुभव मिलेगा।

लॉस एंजिल्स ओलंपिक में बदले हुए वजन वर्ग में उतरेंगे पहलवान रवि दहिया

नई दिल्ली । ओलंपिक पदक विजेता पहलवान रवि कुमार दहिया ने कहा है कि उनका लक्ष्य लॉस एंजिल्स ओलंपिक में स्वर्ण पदक जीतना है और इसके लिए वह तैयारी भी कर रहे हैं। टोक्यो ओलंपिक के 57 किग्रा फ्रीस्टाइल वर्ग में रजत पदक विजेता रवि इसके बाद साल 2024 में पेरिस ओलंपिक में वह जगह नहीं बना पाये और इसी कारण अब वह अपना भार वर्ग बदलकर लॉस एंजिल्स ओलंपिक की तैयारी कर रहे हैं। रवि 57 किग्रा की जगह अब 65 किग्रा भार वर्ग में हिस्सा ले सकते हैं। उनसे देश को अगले ओलंपिक में स्वर्ण पदक की उम्मीद है। इस खिलाड़ी का कहना है कि वह रजत तक ही सीमित नहीं रह सकते हैं। उनका लक्ष्य स्वर्ण जीतना है। रवि को पहचान 2018 में अंडर-23 विश्व चैंपियनशिप में मिली। तब 57 किलोग्राम भार वर्ग में उन्होंने रजत पदक जीता था। वहीं साल 2019 में विश्व कुश्ती चैंपियनशिप में कांस्य पदक जीतकर उन्होंने टोक्यो ओलंपिक में अपनी जगह पक्की की। रवि एशियाई चैंपियनशिप में भी विजेता हैं। 2018, 2020, और 2021 में उन्होंने इसमें स्वर्ण पदक जीते थे। टोक्यो ओलंपिक के बाद उन्होंने साल 2022 में राष्ट्रमण्डल खेलों में भी दहिया ने स्वर्ण पदक जीता था। उनके पिता राकेश दहिया तो किसान हैं, लेकिन उनके चाचा मुकेश दहिया कुश्ती से जुड़े रहे हैं। इस वजह से रवि को कुश्ती विरासत में मिली है, जिसे उन्होंने अपने प्रयासों से सफल बनाया है। रवि ने केवल 10 साल की उम्र में दिल्ली के छत्रसाल स्टेडियम में कुश्ती प्रशिक्षण के लिए दाखिला लिया।



पिता की एक इच्छा पूरी नहीं कर पाये रिकू

अलीगढ़। क्रिकेटर रिकू सिंह के पिता खानचंद्र सिंह अब नहीं रहे। इसी के साथ ही ही उनके रिकू को सेहरा बांधे देखने की इच्छा भी अधूरी रह गयी। रिकू के पिता को कुछ समय पहले ही लिवर कैंसर होने का पता चला था। इसके बाद से ही उनका इलाज चल रहा था पर वह कैंसर की जंग हार गये। रिकू के पिता अलीगढ़ में सिलेंडर डिलिवरी किया करते थे पर उन्होंने कड़ी मेहनत से अपने बच्चों को अच्छी शिक्षा देकर आगे बढ़ाया। वहीं रिकू के क्रिकेट जुनून को देखते हुए उसे क्रिकेटर बनाने के लिए पूरी ताकत लगा दि। कड़ी मेहनत के बल पर रिकू ने भारतीय टीम में जगह बनायी। रिकू ने अपने माता-पिता का हर सपना पूरा किया पर पिता की एक इच्छा पूरी नहीं कर पाए। पिता खानचंद्र चाहते थे कि रिकू को दूल्हा बने देखें और बहु घर आये पर होनी की कुछ और ही मंजूर था और वह रिकू की शादी से पहले ही दुनिया छोड़कर चले गये।

सौमित्र डेंटल क्लीनिक
26 जनवरी से होली तक
SPECIAL OFFER
डॉ सतीश भटने
B.D.S., M.S., PGCC, MBA (H&M)
Dentist consultant oral & maxillofacial surgery & Implantology (H&M)
Prof. MPO & PGDentist
Dental Checkup
Min 100 रु. र
Implant द्वारा Fix दांत मात्र 15000 रु. में
सभी प्रकार के डेंटल Treatment पर 25% तक की विशेष छूट
सामग्र्य समय - सुबह 10 बजे से रात 8 बजे तक, रविवार सुबह 11 बजे से 3 बजे तक
कल्याण, ठाणे, मकर मंदिर, ओपिंग - बाहरी रोड, को. भा. - बांधेपूर, को. भा. - 7879427932, 9650134163

आगामी
विश्व महिला दिवस
(8 मार्च) तथा
चैत्र नवरात्रि
(19 मार्च से)
रमजान ईद उल फितर
(19 मार्च) की
सभी देशवासियों को हार्दिक शुभकानाएं।
प्रो- एस.एन. शुक्ला (गणित)
AM-70, डी डी नगर, ग्वातिघर
Mob. 9179416408

हम विरोधी गेंदबाजों में डर देखना चाहते थे : तिलक

एजेंसी ■ चेन्नई

भारतीय टीम के बल्लेबाज तिलक वर्मा ने कहा कि जिम्बाब्वे के खिलाफ मुकाबले में टीम तय करके उतरी थी कि शुरुआत से ही विरोधी टीम पर दबाव बनाया जाये। तिलक के अनुसार हमारी टीम चाहती थी कि विरोध गेंदबाजों के अंदर डर का माहौल बने। जिससे कि वह सटीक गेंदबाजी नह कर पायें। भारतीय टीम ने चेन्नई में हुए इस सुपर-8 मैच में 256 रन बनाकर जिम्बाब्वे के खिलाफ बड़ी जीत दर्ज की। तिलक ने कहा, हम टीम के रूप में अच्छा स्कोर बनाना चाहते थे। हमने इस पर बात की थी कि अगर हम पावर प्ले में तीन या चार विकेट भी गंवा दें तब भी आक्रामक होकर ही खेलेंगे। तिलक ने संजू सैमसन की पारी



की भी सराहना की। सैमसन ने पारी की शुरुआत करते हुए 15 गेंद पर 24 रन बनाए और अभिषेक शर्मा के साथ पहले

विकेट के लिए 3.4 ओवरों में ही 48 रनों की साझेदारी बनायी। तिलक ने कहा, जब सलामी बल्लेबाज अच्छे शुरुआत देते हैं तो

इससे तीसरे, चौथे और पांचवें नंबर के बल्लेबाजों का भी मनोबल बढ़ता है। सैमसन ने अच्छी शुरुआत की। इसके बाद हम विरोधी गेंदबाजों के अंदर डर देखना चाहते थे। और तिलक ने कहा कि खिलाड़ियों ने चेपोंक में खेले गए मैच से पहले पिछले टी20 मैचों के वीडियो देखे। उन्होंने कहा, हमने मैच से ठीक पहले बात की थी कि हम सकारात्मक मानसिकता के साथ मैदान में उतरेंगे। हमने पिछले एक साल में टी20 क्रिकेट में काफी अच्छा प्रदर्शन किया है। इन वीडियो को देखने के बाद हम सभी का मनोबल बढ़ा। तिलक ने कहा कि मुख्य कोच गौतम गंभीर ने भी टीम के सदस्यों को बिना किसी दबाव के अपना स्वाभाविक खेल खेलने को कहा

था। उन्होंने कहा, कोच कहा था कि हालात चाहे कैसी भी हो, बस उस तरह की क्रिकेट को याद रखें जो हमने पिछले साल से तथा न्यूजीलैंड और दक्षिण अफ्रीका के खिलाफ घरेलू सीरीजमें खेली थी। तिलक ने कहा कि पिछले मैचों के वीडियो देखने और कोच की बातों से बल्लेबाजों के अंदर उत्साह पैदा। उन्होंने कहा, अहमदाबाद और दिल्ली दोनों की पिचें अच्छी थीं पर इस खेल में मानसिकता भी अहम भूमिका निभाती है। इन वीडियो को देखने का यह थी कि विकेट गिरने के बाद हम बड़े शॉट खेलने के लिए थोड़ा समय देते थे पर इस मैच में अहम अगल रणनीति से उतरे। इससे पूरा दबाव विरोधी टीम पर आ गया।

बीफ न्यूज

सीएम योगी के मुख्य सलाहकार अवनैश अवस्थी का कार्यकाल एक साल बढ़ा

लखनऊ। सीएम योगी के मुख्य सलाहकार अवनैश कुमार अवस्थी का कार्यकाल एक साल के लिए बढ़ा दिया गया है। वह सीएम योगी के सबसे भरोसेमंद अधिकारी हैं। उन्हें मुख्यमंत्री योगी आदित्यनाथ का सबसे करीबी अधिकारी माना जाता है। आईएएस अवनैश कुमार अवस्थी योगी सरकार में अपर मुख्य सचिव के पद पर भी रह चुके हैं और सेवानिवृत्ति के बाद मुख्यमंत्री योगी के प्रशासनिक सलाहकार के रूप में काम कर रहे हैं।

मृत सरकारी कर्मचारियों के आश्रितों को दी जाने वाली नौकरी पर सख्त आदेश

लखनऊ। उत्तर प्रदेश शासन ने मृत सरकारी कर्मचारियों के आश्रितों को नियमावली-1974 के तहत दी जाने वाली नौकरी के मामलों का निस्तारण अधिकतम तीन माह में करने के निर्देश दिए हैं। मुख्य सचिव एस.पी. गोयल ने सभी विभागों को पारदर्शिता और समयबद्ध कार्रवाई सुनिश्चित करने को कहा है, ताकि परिवारों को राहत मिल सके। उत्तर प्रदेश शासन ने सेवाकाल में मृत सरकारी कर्मचारियों के आश्रितों को दिए जाने वाले सेवायोजन (कैंपेसनेट अपॉइंटमेंट) के मामलों में हो रही देरी पर सख्ती दिखाई है। मुख्य सचिव एस.पी. गोयल की ओर से जारी शासनादेश में निर्देश दिया गया है कि ऐसे सभी प्रकरणों का निस्तारण अधिकतम तीन माह के भीतर पारदर्शिता के साथ सुनिश्चित किया जाए।

मेंहदावल में दीवार से टकराई कार, 3 की मौत

संतकबीरनगर। यूपी के संतकबीरनगर के मेंहदावल क्षेत्र के अछिया गांव के पास एक बेकाबू कार सड़क किनारे दीवार से टकरा गई, जिसमें कार सवार तीन लोगों की मौत हो गई। हादसे में घायल तीन लोगों को इलाज के लिए गोरखपुर मेडिकल कॉलेज भेजा गया है। सिंगरहत गांव से बरात जिले के दुधारा क्षेत्र के मटियरा गांव में आई थी। वापस लौटते समय रात करीब एक बजे कार अछिया गांव के पास सड़क किनारे दीवार से टकरा गई। इसमें सखन निवासी तिवारीपुर, दुर्गेश गुप्ता पिड़री कला और सर्वेश पांडेय निवासी बढ़या ठाठर, मेंहदावल की मौत हो गई।।

पुलिस हिरासत में आरोपी की मौत, थाने में हंगामा

बेटे की तहरीर पर एसओ और पुलिसकर्मियों पर एफआईआर दर्ज

बहराइच। बहराइच में पुलिस हिरासत में आरोपी की मौत हो गई। परिजनों ने थाने में जमकर हंगामा किया। इसके बाद सीओ ने बेटे की तहरीर पर एसओ और पुलिसकर्मियों पर एफआईआर दर्ज कराई। यूपी के बहराइच में गुरुवार की रात दुष्कर्म के आरोपी की रामगांव थाने में मौत हो गई। आक्रोशित परिजनों ने थाने में जमकर हंगामा



किया। चार थानों की पुलिस ने मौके पर पहुंचकर स्थिति को काबू किया। मामले में थानाध्यक्ष और कई पुलिसकर्मियों पर एफआईआर दर्ज की गई है। दरअसल, एक युवक की तरफ से रामगांव थाने में तहरीर दी गई। इसमें कहा गया कि रामगांव निवासी उनके परिचित रामगोपाल उर्फ राकेश कुमार श्रीवास्तव 22 फरवरी को उनके घर

पहुंचे। उन्होंने उसकी 10 वर्षीय नाबालिग पुत्री से पहले छेड़छाड़ और फिर दुष्कर्म किया। सीओ पवन कुमार ने बताया कि परिजनों व अन्य लोगों को समझा-बुझाकर शांत कर दिया गया है। मृतक के पुत्र अनिकेत श्रीवास्तव की तहरीर पर थानाध्यक्ष गुरुसेन सिंह व थाने के अन्य पुलिसकर्मियों के विरुद्ध प्राथमिकी दर्ज करके जांच शुरू कर दी गई है।

वैश्य महासम्मेलन का शपथ समारोह आज

समारोह का शुभारंभ मुख्य अतिथि नरेन्द्र सिंह तोमर करेंगे

सत्ता सुधार ■ ग्वालियर

वैश्य महासम्मेलन की ग्वालियर जिला मुख्य इकाई का शपथ विधि समारोह चेंबर आफ कामर्स में 28 फरवरी को सायं 7.30 बजे से आयोजित होगा। समारोह का शुभारंभ मुख्य अतिथि मध्यप्रदेश विधानसभा के अध्यक्ष नरेन्द्र सिंह तोमर करेंगे, वहीं अध्यक्षता पूर्व गृहमंत्री व वैश्य महासम्मेलन के शिरोमणि संरक्षक उमाशंकर गुप्ता करेंगे। वैश्य महासम्मेलन के प्रदेश उपाध्यक्ष अग्रवाल के अनुसार वैश्य महासम्मेलन की जिला मुख्य इकाई के शपथ विधि समारोह में सभी नये पदाधिकारियों को उनके कार्य व सामाजिक हित के लिये सदैव तत्पर रहने की शपथ दिलाई जायेगी। इस मौके पर वैश्य महासम्मेलन व समाज से जुड़े सभी प्रमुख लोग उपस्थित रहेंगे। मुकेश अग्रवाल के अनुसार जिला मुख्य इकाई में अध्यक्ष अजय गोयल,



कार्यकारी अध्यक्ष कमल गोयल, प्रभारी अनुप अग्रवाल, संगठन महामंत्री आशीष जैन, कोषाध्यक्ष मुकेश सांघी सहित 60 पदाधिकारी अपने पद की शपथ लेंगे। इसके साथ ही सभी को नियुक्ति पत्र भी प्रदान किये जायेंगे। इसी मौके पर संभागीय इकाई से जुड़े 8 अन्य पदाधिकारियों को भी नियुक्ति पत्र दिये जायेंगे। प्रदेश उपाध्यक्ष मुकेश अग्रवाल व प्रदेश महामंत्री अनिल जैन के अनुसार कार्यक्रम भव्य रूप से आयोजित होगा और इसकी भव्य तैयारियां की गई है। वैश्य महासम्मेलन के संभागीय अध्यक्ष जगदीश मित्तल, जिलाध्यक्ष अजय गोयल, युवा इकाई अध्यक्ष विवेक गुप्ता, युवा इकाई प्रभारी कपिल जैन व महिला इकाई अध्यक्ष ज्योति

अग्रवाल ने सभी लोगों से वैश्य महासम्मेलन के 28 फरवरी को सायं 7.30 बजे चेंबर आफ कामर्स के सभागृह में आयोजित शपथ विधि समारोह में उपस्थिति का आग्रह किया है। कार्यक्रम को लेकर संगठन पदाधिकारियों एवं समाज बंधुओं में विशेष उत्साह का वातावरण है। नवनियुक्त जिलाध्यक्ष अजय गोयल एवं युवा इकाई के अध्यक्ष विवेक गुप्ता ने बताया कि समारोह में जिला इकाई के नवनियुक्त पदाधिकारियों को विधिवत नियुक्ति पत्र प्रदान किए जाएंगे। इस अवसर पर नवनियुक्त संभागीय अध्यक्ष जगदीश मित्तल अपनी संभागीय टीम के साथ औपचारिक रूप से पदभार ग्रहण करेंगे। कार्यक्रम में प्रदेश महामंत्री अनिल जैन संगठनात्मक विस्तार,

आगामी योजनाओं एवं समाज के सशक्तिकरण को लेकर अपने विचार व्यक्त करेंगे। समारोह में विभिन्न प्रकोष्ठ के पदाधिकारी, वरिष्ठ समाजजन, युवा एवं महिला इकाई के प्रतिनिधि बड़ी संख्या में उपस्थित रहेंगे। जिला युवा इकाई के कपिल जैन एवं महिला जिला इकाई की अध्यक्ष श्रीमती ज्योति बंसल ने समस्त वैश्य बंधुओं से आग्रह किया है कि वे अधिक से अधिक संख्या में उपस्थित होकर कार्यक्रम को गरिमापूर्ण एवं सफल बनाएं। उल्लेखनीय है कि वैश्य महासम्मेलन मध्यप्रदेश लंबे समय से प्रदेश में सामाजिक एकता, संगठनात्मक मजबूती एवं वैश्य समाज के हितों की संरक्षणात्मक भूमिका निभाता रहा है।

तीन मार्च को भी छुट्टी, कर्मचारी को पर्व के दौरान आर्थिक परेशानी का सामना न करना पड़े

सीएम के निर्देश, सभी कर्मचारियों का वेतन होली से पहले देना सुनिश्चित करें

त्योहार के मद्देनजर किसी भी स्तर पर लापरवाही बर्दाश्त नहीं की जाएगी, कड़ाई से पालन करें

सत्ता सुधार ■ लखनऊ

मुख्यमंत्री योगी आदित्यनाथ ने होली के पर्व से पहले ही सभी कर्मचारियों को वेतन का भुगतान करने के निर्देश दिए हैं। मुख्यमंत्री ने कहा है कि त्योहार के मद्देनजर किसी भी स्तर पर लापरवाही बर्दाश्त नहीं की जाएगी और सभी विभाग तय समयसीमा का कड़ाई से पालन करें। मुख्यमंत्री ने इसके साथ ही आउटसोर्सिंग, सविदाकर्म, सफाईकर्म समेत सभी श्रेणी के कर्मियों का भुगतान भी त्योहार से पहले सुनिश्चित करने को कहा है, ताकि किसी भी कर्मचारी को पर्व के दौरान आर्थिक परेशानी का सामना न करना पड़े। इसी के साथ मुख्यमंत्री ने शनिवार 28 फरवरी को कार्यदिवस घोषित कर दिया है। वहीं, कर्मचारियों को 03 मार्च का अवकाश दिया जाएगा। होली पर्व के अवसर पर 2, 3 और 4 मार्च को अवकाश



रहेगा। मुख्यमंत्री ने चेतावनी दी है कि भुगतान और अवकाश संबंधी आदेशों के पालन में किसी प्रकार की ढिलाई या लापरवाही बर्दाश्त नहीं की जाएगी। साथ ही उन्होंने ये भी स्पष्ट किया कि त्योहार के दौरान कर्मचारियों के हितों को अनदेखी किसी भी स्थिति में स्वीकार नहीं होगी।

10 मार्च तक संपत्तियों का ब्योरा देने वाले राज्य कर्मियों को मिलेगा वेतन

चल-अचल संपत्ति का विवरण न देने वाले राज्यकर्मियों को 10 मार्च तक ब्योरा देने पर जनवरी का वेतन जारी किया जाएगा। लेकिन 31 जनवरी

2026 तक विवरण न देने वाले 47816 कर्मचारियों के विरुद्ध विभागीय कार्रवाई भी की जाएगी। मुख्य सचिव एसपी गोयल द्वारा जारी शासनादेश के मुताबिक, 24 नवंबर 2025 को जारी आदेश के तहत कर्मचारियों को 31 जनवरी 2026 तक चल-अचल संपत्ति का विवरण देना था।

जो कर्मचारी विवरण अपलोड नहीं करेंगे, उन्हें जनवरी का वेतन नहीं

6 जनवरी 2026 को स्पष्ट किया गया था कि जो कर्मचारी विवरण अपलोड नहीं करेंगे, उन्हें जनवरी का वेतन नहीं मिलेगा। 31 जनवरी तक 47,816 कर्मचारियों ने ब्योरा नहीं दिया। सरकार ने 26 फरवरी से 10 मार्च 2026 तक एक बार फिर अवसर दिया है, लेकिन इसे प्रतिबंधों के साथ जोड़ा गया है। संबंधित कर्मचारियों के विरुद्ध विभागीय कार्रवाई की जाएगी। वर्तमान चयन वर्ष में पदोन्नति पर विचार नहीं किया जाएगा। देय होने पर भी इस वर्ष एसीपी का लाभ नहीं मिलेगा। विदेश यात्रा, प्रतिनियुक्ति आदि के लिए विजिलेंस क्लियरेंस नहीं दी जाएगी।

अखिलेश यादव बोले- भाजपाई कपटजीवी

केजरीवाल का आरोप मुक्त होना उनके लिए ‘नैतिक मृत्युदंड’ जैसा

लखनऊ। सपा अध्यक्ष अखिलेश यादव ने कहा कि केजरीवाल का कथित शराब घोटाले में आरोप मुक्त होना भाजपा के लिए नैतिक मृत्युदंड जैसा है। केजरीवाल के साथ सत्य और न्याय दोनों खड़े हैं। दिल्ली के मुख्यमंत्री अरविंद केजरीवाल और पूर्व उप मुख्यमंत्री मनीष सिसोदिया के बहुचर्चित



आवकारी नीति से जुड़े कथित भ्रष्टाचार मामले में आरोप मुक्त करार दिए जाने को सपा अध्यक्ष अखिलेश यादव ने भाजपा के लिए नैतिक मृत्युदंड करार दिया है। उन्होंने भाजपा को कपटजीवी करार दिया है। उन्होंने

एक्स पर बयान जारी कर कहा कि आज दिल्ली के लोकप्रिय पूर्व मुख्यमंत्री अरविंद केजरीवाल के साथ सत्य और न्याय दोनों खड़े हैं। आरोप कभी इतना बड़ा नहीं हो सकता कि वो सच को आच्छादित कर ले। भाजपा ने दिल्ली के निवासियों से विश्वासघात किया है। जो कपटजीवी सनातनी शंकराचार्य जी, साधु, संतों, संन्यासियों तक पर झूठे आरोप लगाने का महापाप करते हैं, वो भला किसी सरकार, दल या किसी व्यक्ति को बदनाम करने के लिए किस हद तक जा सकते हैं, इसकी कल्पना कोई शरीफ आदमी कर ही नहीं सकता है।

रंगभरी एकादशी: महादेव गौरा संग गलियों में भ्रमण पर निकले

हर-हर महादेव के जयकारे से गूंजी

सत्ता सुधार ■ वाराणसी

काशी की गलियों में महादेव गौरा संग भ्रमण पर निकले। इस दौरान भारी संख्या में श्रद्धालुओं ने अबीर-गुलाल उड़ते हुए गलियों में गीत गाते दिखे। वाराणसी में रंगभरी एकादशी के अवसर पर शुक्रवार को पूर्व महंत आवास से पालकी यात्रा निकाली गई। कड़ी सुरक्षा के बीच महादेव गौरा संग गलियों में भ्रमण पर निकले। इस दौरान भारी संख्या में श्रद्धालुओं ने अबीर-गुलाल उड़ते हुए गलियों में गीत गाते दिखे। अपने घरों से लोगों ने पालकी यात्रा पर गुलाल उड़ाया। पालकी यात्रा निकलने से पहले



महंत आवास के बाहर बैरिकेडिंग लगाकर रास्ता बंद किया गया था। महंत आवास के बाहर सुरक्षा के पुख्ता इंतजाम किए गए थे। बाबा और गौरा की चल प्रतिमा को काशी की गलियों में भ्रमण कराते हुए श्रीकाशी विश्वनाथ धाम पहुंचाया जाएगा।

काशी में रंगोत्सव का आगाज: नमामि गंगे ने गंगा किनारे महादेव संग खेली होली

रंगभरी एकादशी के पावन पर्व पर गंगा किनारे महादेव के साथ होली खेलकर नमामि गंगे के सदस्यों ने काशी में रंगोत्सव की शुरुआत की। इस दौरान गंगा सेवकों ने महादेव संग खूब होली खेली। नमामि गंगे गंगा विचार मंच के जिला संयोजक शिवम अग्रहरि के संयोजन में गायघाट पर देवाधिदेव महादेव के विग्रहों को गंगाजल से स्नानादि के बाद पुष्पहार, धूप दीप, नैवेद्य आदि अर्पित की गई। महादेव को हर्बल अबीर, गुलाल समर्पित करने के साथ ही काशी में रंगोत्सव का आगाज हो गया। विविध रंगों के मेल से रंगोली आर्टिस्ट चांदनी विश्वकर्मा ने आकर्षक रंगोली में बाबा श्री काशी विश्वनाथ व माता गौरा की सुंदर कलाकृति बनाई। ओम जय शिव ओमकारा की धुन के साथ आरती प्रारंभ हुई तो सैकड़ों श्रद्धालुओं ने भक्तिभाव से सहभागिता की।

CORPORATE Gifting Solution



GIFTS लो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE



Building A Sustainable Future

Cement



